

# ವಿಂಕಲಾಚಿ ಕಥಾ

(ಭುರ್ಗ್ಯಾಂಚಿ ಕಥಾ)



ಮೂಲ್ ಲೇಖಿಕ್: ವೊಶಿಂಗ್ಟನ್ ಇರ್ವಿಂಗ್

ಭಾಷಾಂತರ್ : ಲಿಯೊ ಡಿಸೋಜ (ಲಿಯಾಬ್)



**ಶಾಸ್ತ್ರ ಪ್ರಕಾಶನಾಚಿಂ ಪುಸ್ತಕ್**

5512  
N3KON  
LEO

ಮೂಲ್: ರು. 2-00



5512

N/Kom

ವಿಂಕಲಾಚಿ

LEO

ಕಥಾ

THIS BOOK IS DONATED BY  
MELVYN RODRIGUES  
PRESIDENT KAVITA TRUST  
IN THE NAME OF  
TEACHER, CELINE TAURO

ಭಾಷಾಂತ್ಯ: ಲಿಯೊ ಡಿ'ಸೋಜ

\*

ರಾಕ್ಲೊ ಪ್ರಕಾಶನ್

ಕೊಡಿಯಾಲ್‌ಬೈಲ್,

ಬಿಸ್ಪಾಚೊ ನಿವಾಸ್,

ಮಂಘುರ್ - 575 003.

1987

# VINKALACHI KATHA

A Childrens' Story

translated by

Sri Leo D'Souza



*All rights reserved (1987)*



*Published by :*

**Raknno Publications,**

Kodialbail, Bishop's House,

Mangalore-575 003.



*Printed at:*

**Codialbail Press,**

Mangalore-575 003.

Price: **Rs 2-00**




## ಪ್ರಸ್ತಾವನೆ

ಅಮೇರಿಕನ್ ಕಾದಂಬರಿಕರ್ತೃ ವೊಲಿಂಗ್ಟನ್ ಇರ್ವಿಂಗ್—ಹಾಣೆಂ ಬರಯಿಲ್ಲಿ ಥಾ ಹಿ—ರಿಪ್ ವೆನ್ ವಿಂಕಲ್.

ರಿಪ್ ವೆನ್ ವಿಂಕಲ್ ಹೈ ಕಾಣೆಯೆಚೊ ಪ್ರಮುಖ್ ಪಾತ್ರದಾರ್ ಆನಿ ತಾಚೆಂ ಗಾಂವ್‌ಚ್ ಕಳೆಯ್ತಾ ತೈ ಪ್ರಮಾಣೆ, ರಿಪ್ ವೆನ್ ವಿಂಕಲ್, ಹೊಲ್ಲೆಂಡ್ ದೇಶಾಚೊ ನಾಗರಿಕ್.

ಸಬಾರ್ ವರ್ಸಾಂ ಆದಿಂ ಯೆರೊಪಾಚಾ ಹರ್ ದೇಶಾಂ ಥಾವ್ನ್ ಕಾಮ್ ಆನಿ ವಸ್ತಿ ಸೊಧುನ್ ಲೋಕ್ ಅಮೇರಿಕಾಕ್ ಆಯಿಲ್ಲೆಬರಿ, ಹೊಲ್ಲೆಂಡ್ ದೇಶಾ ಥಾವ್ನೆಯಿ ಆಯಿಲ್ಲೊ.

ಸುಮಾರ್ ದೋನ್ ಶತಕಾಂ ಆದಿಂ ತೆಂ. ಆನಿ ತಸೆಂ ಆಯಿಲ್ಲೊ ಲೋಕ್ ಅಪಾಖ್ಲಿಂ ವಿವಿಂ ಗಡ್ ಶೆವರಾಂ ಆಸಾ ಕರುಂಕ್ ಪಾವ್ಲೊ. ಹೊಲ್ಲೆಂ ಪಾಂತ್ ಥಾವ್ನ್ ಆಯಿಲ್ಲೊ ಲೋಕ್ ನ್ಯೂಯೋರ್ಕ್ ಶಹರಾ ಥಾವ್ನ್ ಸುಮಾರ್ 250 ಕಿಲೋ ಮೀಟರ್ ಪರ್ಯ್ ಆಸ್ತಾ ಕೆಟ್‌ಸಿಲ್ಲ್ ದೊಂಗ್ರಾಚಾ ಮುಳಾಂತ್ ಆಸ್ಲಲ್ಯಾ ಪ್ರದೇಶಾಂತ್ ವಸ್ತಿ ಕರುನ್ ರಾವ್ಲೊ ಆನಿ ಥಂಯ್ಸರ್ ಆಪ್ಲಿಚ್ ಏಕ್ ಹಳ್ಳಿ ಆಸಾ ಕೆಲೆ ಜಾಣೆಂ. ಹಾಂಗಾಸರ್ ಆಪ್ಲ್ಯಾ ಮಾಯ್ ದೇಶಾಂತ್, ಹೊಲ್ಲೆಂಡಾಂತ್ ಆಸ್ಲಲ್ಯಾಬರಿಚ್ ಘರಾಂ ತಾಣೆಂ ಆಸಾ ಕೆಲಿಂ—ತಿಚ್ ಶೈಲಿ, ತೆಂಚ್ ರೂಪ್.



ತಾಂಚೆಂ ನ್ಹೆ ಸಾಣ್ ಜಾಲ್ಯಾರಯಿ ಆಪ್ಲ್ಯಾ ದೇಶಾಂತ್ ಆಸ್ಲಲ್ಯಾಬರಿಚ್ ದವರ್ಲೆಂ ತಾಣೆಂ ಆನಿ ಅಶೆಂ ಡಚ್ ಲೋಕ್ ವ ಹೊಲ್ಲೆಂಡ್‌ಗಾರ್ (ಹೊಲ್ಲೆಂಡ್ ದೇಶಾಚಾ ಲೊಕಾಕ್ ಡಚ್ ಮ್ಹಣ್ತಾತ್) ಅಮೇರಿಕಾಂತ್ ಆಸ್ಲಾರಯಿ ಆಪ್ಲ್ಯಾ ಜೀವನಾಚೆ ಆನಿ ಚಾಲ್ ಜಿಮ್ವಣೆಚೆ ರಿತಿನ್ ಡಚ್ ವ ಹೊಲ್ಲೆಂಡ್‌ಗಾರ್ ಜಾವ್ನೊಚ್ ಉರ್ಲೆ. ಅಸೆಂ ಕೆಟ್‌ಸಿಲ್ಲ್ ದೊಂಗ್ರಾ ಪ್ರದೇಶ್ ಅಮೇರಿಕಾಂತ್ಲೆಂ ಹೊಲ್ಲೆಂಡ್ ಮ್ಹಳ್ಳೆಬರಿ ಜಾಲೆಂ. ಆನಿ ತಸಲ್ಯಾ ಕೆಟ್‌ಸಿಲ್ಲ್ಯಾಂತ್ ಜಿಯೆವ್ನ್ ಆಸ್‌ಲೊ ರಿಪ್ ವೆನ್ ವಿಂಕಲ್, ಹೈ ಕಾಣೆಯೆಚೊ ಪ್ರಮುಖ್ ಪಾತ್ರದಾರ್.

ಗಾಂವಾರ್ ರಂಗ, ಘರಾಂತ್ ಮುಂಗ್ ಮ್ಹಳ್ಳ್ಯಾ ಅರ್ಥಾಚಿ ಏಕ್ ಗಾದ್ ಆಸಾ ಕಾನಡಿ ಭಾಷೆಂತ್. ತಸಲ್ಯಾ ಸ್ವಭಾವಾಚಾ ರಿಪ್ ವೆನ್ ವಿಂಕಲಾಚಿ ಕಥಾ ಆಮ್ಚ್ಯಾ ಭುರ್ಗ್ಯಾಂಕ್ ಉಪಾರ್ತಲಿ ಮ್ಹಳ್ಳ್ಯಾ ಉದ್ದೇಶಾನ್, ಮೂಳ್ ಕಥೆಕ್ ಅನ್ಯಾಯ್ ಕರಿ ನಾಸ್ತಾಂ, ಥಂಯ್ ಥಂಯ್ ಆಮ್ಚ್ಯಾ ಸನ್ನಿವೇಶಾಂಕ್ ತಾಳ್ ಪಡ್ಜೆಬರಿ ಬದ್ಲಾಪ್ ಕರುನ್ ಹಾಂಗಾಸರ್ ದಿಲ್ಯಾ. ಇಂಗ್ಲಿಷ್ ಸಾಹಿತ್ಯಾಂತ್ಲೊ ನಾಂವಾಡ್ಲಿಕ್ ಕಥಾ ಕೊಂಕ್ಣಿ ಭಾಷೆಂತ್ ಉತ್ರಾಂವ್ಚಾ ಸಾಧನಾಚೆಂ ಆನ್ಯೇಕ್ ಮೇಟೆ ಹೆಂ.

‘ರಾಕ್ಲೊ’ ಪತ್ರಾಚಾ ‘ಭುರ್ಗ್ಯಾಂಚಾ ಕೊನ್ಯಾಂತ್’ ಹಿ ಕಥಾ ಪ್ರಗಟ್ ಕರುಂಕ್ ಮುಖಾರ್ ಸರ್ಲೆಲ್ಯಾ ಸಂಪಾದಕಾಕ್ ಮ್ಹಜೆ ಸಲಾಮ್.



# ವಿಂಕಲಾಚಿ ಕಥಾ

ಅಧ್ಯಾಯ-1

ಭುಗ್ಯಾಂಚೊ ಈ ಷ್ಟ್

ರಿಪ್ ವೆನ್ ವಿಂಕಲ್, ತೈ ಹಳ್ಳಿಂತ್ ಹರ್ಯೆಕ್ಲ್ಯಾಕ್ಯೊ ಜಾಯ್ ಜಾಲ್ಲೊ ಮನಿಸ್. ಆನಿ ತಶೆಂ ತಾಕಾ ಒಳ್ಳಾನಾತ್‌ಲೊ ತೈ ಹಳ್ಳಿಂತ್ ಕೊಣ್‌ಯಿ ನಾತ್‌ಲೊ.

ಧಾ-ಬಾರಾ ಘರಾಂಚೆ ತೈ ಲಾಯ್ಲಿಂತ್ ಪಾಂಚ್ಚೆಂ ಘರ್ ತಾಚೆಂ. ತಾಚೆಂ ಪುರ್ವಜಾಂ ಮ್ಹಳ್ಳಾರ್ ತಾಚೊ, ಆಚೊ ಆನಿ ಆಚಿ ಸಬಾರ್ ವರ್ಸಾಂ ಆದಿಂ ಹೊಲ್ಲೆಂಡಾ ಧಾವ್ನ್ ಅಮೇರಿಕಾಕ್ ಕಾಮ್ ಆನಿ ವಸ್ತಿ ಸೊಧುನ್ ಆಯಿಲ್ಲಿಂ ಆನಿ ತ್ಯಾ ದಿಸಾ ಧಾವ್ನ್ ತ್ಯಾಚ್ ಘರಾಂತ್ ವಸ್ತಿ ಕರುನ್ ಆಸ್ಲೆಂ ರಿಪ್ ವೆನ್ ವಿಂಕಲ್ ಕುಟಾಮ್. ಪಯ್ಲೆಂ ತ್ಯಾ ವಠಾರಾಂತ್ ತಿಲ್ಲಿಂ ಘರಾಂ ನಾತ್‌ಲ್ಲಿಂ ತರೀ ದೆಚ್ ಲೊಕಾಚೊ ಸಂಖೊ ಚಡೊನ್ ಯೆತಾನಾ, ಸವಿಂ ನವಿಂ ಘರಾಂ ಉಬಿಂ ಜಾಲಿಂ ಆನಿ ತ್ಯಾ ಘರಾಂ ಮಧೆಗಾತ್ ಪೊಳ್ಳಿಚೊ ಗುರ್ತ್ ಮ್ಹಳ್ಳೆಬರಿ ಉರೆಂ ವೆನ್ ವಿಂಕಲಾಚೆಂ ಘರ್.

ವಿಂಕಲಾಚೆಂ ಕುಟಾಮ್ ಚಡ್ ಗ್ರೇಸ್ತ್ ಸ್ವಯ್ ತರೀ ದುಬ್ಬಿಯೊ ಸ್ವಯ್. ದೀಸ್ ಬರ್ಯಾ ಧರಾನ್ ವೆಚ್ಚೆ ತಿಲ್ಲೆಂ ಸಂಪಾದನ್ ತಾಂಕಾಂ ಆಸ್ಲೆಂ. ಲ್ಹಾನ್ ಮಜ್ಬಾಚೆಂ ಏಕ್ ಹಿತಾಲ್, ಫಳ್ ವಸ್ತುಂಚೆ ರೂಕ್, ಗಾಯೊ ಆನಿ ವೊಬಿ ಮ್ಹಣ್ತಾನಾ ದೀಸ್‌ಭರ್ ಕಾಮ್ ತರೀ ಪಾತ್‌ಭರ್ ಪಯ್ಲೆಯೊ ಮೆಳ್ತಾಲೆ. ವಿಂಕಲಾಗೆಲ್ಯಾ ಘರಾ ವಿಕ್ರಾಪಾಕ್ ಮೆಳ್ಚೆಂ ದೂದ್ ಬರೆಂ ಆಸ್‌ಲ್ಲಾನ್ ಚಡಾವತ್ ಲೋಕ್ ತಾಂಗೇರ್‌ಚ್ ದುದಾಕ್ ವೆತಾಲೊ.

ವಿಂಕಲಾಚೆಂ ಕುಟಾಮ್ ಚಡ್ ವ್ಹಡ್ ಸ್ವಯ್-ತಾಂಕಾಂ ದೊಗ್ ಚರ್ಕ್ ಆನಿ ದೊಗಾಂ ಚೆಡ್ಲಾಂ. ಚರ್ಕ್ ಹಾಯ್‌ಸ್ಕೂಲಾಂತ್ ಆಸ್ಲೆ ಆನಿ ಚೆಡ್ಲಾಂ ಪ್ರಾಥಮಿಕ್ ಶಿಕ್ಷಣ್ ಕಾಬಾರ್ ಕರ್ತಲಿಂ ಮಾತ್. ವಿಂಕಲ್ ಚಡ್ ಪ್ರಾಯ್ ಜಾಲ್ಯಾ ಉಪ್ರಾಂತ್ ಕಾಜಾರ್ ಜಾಲ್ಲೊ ದಕುನ್, ತಾಕಾ ಉತರ್ ಪ್ರಾಯ್ ಜಾಲ್ಲಿ ತರೀ ತಾಚೆಂ ಭುರ್ಗಿಂ ಮಾತ್ ಆನಿಕೊಯಿ ಲ್ಹಾನ್‌ಚ್ ಆಸ್ಲೆಂ.

ವಿಂಕಲಾಚೊ ಸ್ವಭಾವ್ ವಿಚಿತ್ರ್ ಧರಾಚೊ, ಘರಾ ತೊ ಆಸಾತ್ ಜಾಲ್ಯಾರ್ ಹೆವ್ವಿಲಿ ಕಾಡಿ ಕಾಡುನ್ ತೆವ್ವಿನ್ ದವರಿನಾತ್‌ಲೊ. ಗೊಟ್ಯಾಂತ್ಲಿ ಗಾಯ್ ಸುಟೊನ್ ಹಿತ್ಯಾಂತ್ಲಿ ರಾಂದ್ವಯ್ ಖಾತಾನಾ ತೊ ಪಳೆತ್ ಜಾಲ್ಯಾರ್, ಬಸ್‌ಲ್ಲೆಗಡೆ ಧಾವ್ನ್‌ಚ್ “ಹೇಯ್, ಹೇಯ್” ಮ್ಹಣ್ ಧಾಂವ್ಡಾಂವ್ಕ್ ಪಳೆತಾಲೊ ಶಿವಾಯ್, ಉಟೊನ್ ಮುಖಾರ್ ವಚಾನಾತ್‌ಲೊ. ತಿಲ್ಲಿ ಆಳ್ವಾಯ್ ತಾಕಾ! ನಾ ಮ್ಹಳ್ಳಾಕ್ ಕಂತಾರಾಂ ಮ್ಹಳ್ಳಾರ್ ಜೀವ್ ತಾಕಾ. ಸಕಾಳಿಂ ಧಾವ್ನ್ ಸಾಂಜ್ ಪರ್ಯಾಂತ್, ಘರಾಂತ್ ತೊ ಆಸಾತ್ ಜಾಲ್ಯಾರ್ ಸಗ್ಳೊ ವೇಳ್ ಕಿತೆಂ ಪುಣಿ ಗಾವ್ನಿಗಿ, ಘುಣ್ಣುಣೊನ್‌ಗಿ ಆಸ್ತಾಲೊ.



ವಿಂಕಲ್ ಘರಾ ಆಸಾಗಿ ಮ್ಹಣ್ ಕಳಾಜಾಯ್ ಜಾಲ್ಯಾರ್ ತಾಂಚಾ ಘರಾ ಬಾಗ್ಲಾರ್ ರಾವೊನ್ ಭಿತರ್ ಕಾನ್ ದಿಲ್ಯಾರ್ ಪಾವ್ತಾಲೆಂ.

ತಶೆಂ ಮ್ಹಣೊನ್ ವಿಂಕಲಾಕ್ ಕಾಮ್ ಕರ್ಚೆಂ ಮ್ಹಳ್ಯಾರ್ ಬಾರಾ ಬ್ರೆಸ್ತಾರ್ ಆನಿ ತೆರಾ ಸುಕ್ರಾರ್ ಮ್ಹಣ್ ಕೊಣೆಯಿ ಚಿಂತ್ಲೆಂ ನಾಕಾ—“ವಿಂಕಲಾಮಾ, ಆಮ್ಚೆಂ ಗಾಯ್ತುಂ ಚುಕವ್ನ್ ಧಾಂವ್ಲಾಂ, ಚಿಕ್ಕಸೆ ಕುಮಕ್ ಕರುಂಕ್ ಯೆತಿಗಿ” ಮ್ಹಣ್ ಕೊಣೆಯಿ ತಾಕಾ ಸಾಂಗೊಂಕ್ ಯೇತ್ ಜಾಲ್ಯಾರ್ ಸ್ವೆಸ್ಲೆ ಮುಸ್ತಾಯ್ಕೆಚೆರ್ ಧಾಂವ್ತಾಲೊ ವಿಂಕಲ್.

ವಿಂಕಲಾಕ್ ಭುರ್ಗಿಂ ಮ್ಹಳ್ಯಾರ್ ಭಾರಿ ಮೋಗ್. ಭುರ್ಗಿಂ ಮ್ಹಳ್ಯಾರ್ ಗಾಂವ್ಚಿಂ ಭುರ್ಗಿಂ. ತಾಚಾ ಘರಾ ಆಸ್ಲೆಲ್ಯಾ ಚೊಪ್ಪಾಂ ಭುರ್ಗ್ಯಾಂಚಿ ಖಬರ್ ಫೆಂವ್ಕ್ ತಾಕಾ ಪುರ್ಸತ್ಯೊ ನಾಸ್ಲಿ. ಸೊಸ್ತಿಕಾಯ್ತಿಯಿ ನಾಸ್ಲಿ. ಆಪ್ಲ್ಯಾ ಭುರ್ಗ್ಯಾಂ ಸಾಂಗಾತಾ ಬಸೊನ್ ತಾಂಕಾಂ ಇಲ್ಲಿಶಿ ಬೂದ್‌ಬಾಳ್ ಸಾಂಗ್ಚಿ, ತಾಂಚೆಂ ಕಾಂಯ್ ಲಿಸಾಂಪ್ ಪಳೆಂವ್ಚೆಂ ತಾಂಕಾಂ ಫೆವ್ನ್ ಖಂಯ್‌ಪುಣಿ ಭೊಂವೊಂಕ್ ವೆಚೆಂ—ಹೆಂ ಸಕ್ಕಡ್ ವಿಂಕಲಾಕ್ ಜಾಯ್ನಾ ಸ್ಲೆಂ. ಧಾಕ್ಟೆಂ ಚಿಡುಂ ಲೀನಾ, “ಹೆಂ ಲೇಖ್ ಕಸೆಂ ಕರ್ಚೆಂ ಬಾಬಾ?” ಮ್ಹಣ್ ಆಪ್ಲೊ ಬೂಕ್ ಫೆವ್ನ್ ಯೇತ್ ಜಾಲ್ಯಾರ್ “ಮಾಂಯ್‌ಕಡೆ ವಿಚಾರ್ ಪುತಾ” ವ “ಫಾಲ್ಯಾಂ ಕ್ಲಾಸಿಂತ್ ಟೀಚರಿಕಡೆ ವಿಚಾರ್‌ಗೊ” ಮ್ಹಣೊನ್ ಚುಕವ್ನ್ ಫೆತಾಲೊ ತೊ. ವ್ಹಡ್ಲೊ ಚೆರ್ಕೊ ರೊಬ್ಬು “ಆಜ್ ಸಾಂಚೆರ್ ಮಯ್ಜಾನಾರ್ ಸರ್ಕಸ್ ಪಳೆಂವ್ಕ್ ಯಾಗಿ ಬಾಬಾ?” ಮ್ಹಣ್ ಸವಾಲ್ ಕರಿತ್ ಜಾಲ್ಯಾರ್ “ತುಂ ಆನಿ ಶಿಲಾ ವಚಾರೆ ಪುತಾ, ಆಜ್ ಮ್ಹಾಕಾ ಇಲ್ಲೆಸೆಂ ಕಾಮ್ ಆಸಾ” ಮ್ಹಣ್ ಚೆರ್ಕ್ಯಾಕ್ ಪಾಟಿಂ ಧಾಡ್ತಾಲೊ. “ಭುರ್ಗ್ಯಾಂಚಿ ಚಿಕ್ಕಸೆ ಖಬರ್ ಫೆ, ಹಾಂವ್ ಗೊರ್ವಾಂಕ್ ಪಳೆವ್ನ್ ಯೆತಾಂ” ಮ್ಹಣ್ ವಿಂಕಲಾಮಾಚಿ ಯೆಜ್ಮಾನ್ ಭಾಯ್ರ್ ವಚಾತ್ ಜಾಲ್ಯಾರ್, ತಿ ಪಾಟಿಂ ಯೆತಾನಾ ವಿಂಕಲಾಮ್ ಘರಾ ಆಸಾನಾತ್‌ಲ್ಲೊ, ಭುರ್ಗಿಂ ತಾಂಚೆಯಿತ್ಲ್ಯಾಕ್ ಆಸ್ತಾಲಿಂ.

ಪುಣ್ ಘರಾ ಭಾಯ್ಲ್ಯಾ ಭುರ್ಗ್ಯಾಂಕಡೆ ವಿಂಕಲಾಚೆಂ ವರ್ತನ್ ದುಸ್ರೆಂಚೊ ಆಸ್ಲೆಂ. ಹಿತ್ಲಾಂತ್ಲ್ಯಾ ತ್ಯಾ ವ್ಹಡ್ಲಾ ಆಂಬ್ಯಾಚಾ ರುಕಾ ಮುಳಾಂತ್ ಬಸೊನ್ ಭುರ್ಗ್ಯಾಂಕ್ ಕಾಣಿಯೊ ಸಾಂಗ್ಚಿಂ ಮ್ಹಳ್ಯಾರ್ ತಾಕಾ ಖಂಯ್ ನಾಸ್ಲೆಲ್ಲೊ ಸಂತೊಸ್. ಆನಿ ಭುರ್ಗಿಂ ಜಾಲ್ಯಾರೆಯಿ ತಾಕಾ ‘ಮಾಮಾ’, ‘ಆಬಾ’ ಮ್ಹಣ್ ಆಪವ್ನ್ ತಾಚೆ ಭೊಂವ್ಚಿಂ ಕೆದಾಳಾಯ್ ಘುಂವೊನ್ ಆಸ್ತಾಲಿಂ. ಲ್ಹಾನ್ ಭುರ್ಗ್ಯಾಂಕ್ ಖಾಂದಾರ್ ಬಸವ್ನ್ ತಾಂಚೆ ಸಾಂಗಾತಾ ನಾಚ್ಚಾ ವಿಂಕಲಾಚಾ ತೊಂಡಾರ್ ಆಸ್ಲೆಲ್ಲೊ ಸಂತೊಸ್ ಪಳೆಲ್ಲ್ಯಾಂಕ್ ತೊ ‘ಭುರ್ಗ್ಯಾಂಚೊ ಪಿಸೊ’ ಮ್ಹಣಾನಾಸೆಂ ರಾವೊಂಕ್ ಸಾಧ್ಯನಾತ್‌ಲ್ಲೆಂ.

ಆನಿ ತ್ಯಾ ಭುರ್ಗ್ಯಾಂ ಖಾತಿರ್ ಕಿಶೆಂ ಕರುಂಕೆಯೊ ತಯಾರ್ ಆಸ್ಲೆಲ್ಲೊ ವಿಂಕಲ್. ಕೊಣೆಯಿ ಭುರ್ಗಿಂ ಆಪ್ಲಿ ಬಾರ್ ತುಟಲ್ಲಿ ವ್ಹಾಣ್ ಹಾಡುನ್ ಯೇತ್ ಜಾಲ್ಯಾರ್, ಘರಾ ಥಾವ್ನ್ ಖಿಳೊ ಆನಿ ಮೊಡ್ತಲ್ ಹಾಡುನ್ ಸಮಾ ಕರುನ್



ದಿತಾಲೊ ತೊ. ಕೊಣಾಚಿಯಿ ಶರ್ಟ್ ವ ಅಂಗ್ಲಿಂ ಪಿಂಜೆಲ್ಲೆಂ ತೊ ಪಳೆತ್ ಜಾಲ್ಯಾರ್ ಸುವಿ ಆನಿ ಸುತ್ ಹಾಡುನ್ ತೆಂ ಶಿಂಪೊನ್ ಸಾರ್ಕೆಂ ಕರ್ತಾಲೊ ತೊ. ಏಕ್ ಪಾವ್ಲಿಂ ಎಕಾ ಭುರ್ಗ್ಯಾನ್ ಖೆಳ್ತಾನಾ ಉಡಯಿಲ್ಲೊ ಬೊಲ್ ಲಾಗ್ಸಾರ್ ಆಸ್ಲೆಲ್ಯಾ ಬಾಂಯ್ತ್ ಪಡ್ಲೊ ದೆಕುನ್, ತೊ ಕಾಡುಂಕ್ ಬಾಂಯ್ತ್ ದೆಂಪ್‌ಲ್ಲಾ ವಿಂಕಲಾಕ್ ವಯ್ರ್ ಹಾಡುಂಕ್ ಫಾಯರ್ ಬ್ರಿಗೇಡ್‌ಚಾಂಕ್ ಆಪಂವ್ಚಿ ಗರ್ಜ್ ಪಡ್ಲಿ ! “ಮ್ಹಜಾ ಮೊಗಾಚಾ ಭುರ್ಗ್ಯಾಂ ಖಾತಿರ್ ದಯಾಂತ್ ಉಡೊಂಕ್‌ಯಿ ತಯಾರ್ ಹಾಂವ್” ಮ್ಹಣ್ತಾಲೊ ವಿಂಕಲಾಮ್.

ಅಸೆಂ ಭುರ್ಗ್ಯಾಂಚಾ ಸಾಂಗಾತಾಂತ್ ಆಸ್ತಾನಾ ವಿಂಕಲಾಕ್ ವೇಳ್ ಪಾಶಾರ್ ಜಾಲ್ಲೊಯಿ ಕಳಿತ್ ಜಾಯ್ನಾತ್‌ಲ್ಲೊ. ಏಕ್ ದೀಸ್ ಭುರ್ಗ್ಯಾಂಕ್ ಕಾಣಿಯೊ ಸಾಂಗೊಂ ಕ್ ಬಸ್‌ಲ್ಲೊ ತೊ ರಾತ್ ಜಾತಾ ಮ್ಹಣಾಸರ್‌ಯಿ ಸಾಂಗೊಂಚ್ ಬಸ್ಲೊ. ಘರ್ಚಿಂ ಸಕ್ಕಡ್ ಆಪ್ಲಿಂ ಭುರ್ಗಿಂ ಖಿಯ್ ಪಾವ್ಲಿಂ ಮ್ಹಣ್ ಸೊಧುಂಕ್ ಗೆಲ್ಲಾ ವೆಳಾರ್, ಗುಡ್ಯಾರ್ ಎಕಾ ರುಕಾ ಮುಳಾಂತ್ ಭುರ್ಗ್ಯಾಂ ಸಾಂಗಾತಾ ಕಾಣಿಯೊ ಸಾಂಗೊನ್ ಬಸ್‌ಲ್ಲಾ ವಿಂಕಲಾಕ್ ಪಳೆಲೆಂ ತಾಣೆಂ. ತಾಚಿ ಕಾಣಿ ರಾವವ್ನ್ ಭುರ್ಗ್ಯಾಂಕ್ ಘರಾ ಆಪವ್ನ್ ಪ್ಹರಾಚಾಯ್ ಜಾಲ್ಯಾರ್ ಜಿವಾರ್ ಆಯಿಲ್ಲೆಂ ತಾಂಕಾಂ. ತ್ಯಾ ದೀಸ್ ಥಾವ್ನ್ ಘರಾಂತ್ ಭುರ್ಗಿಂ ನಾಂತ್ ಜಾಲ್ಯಾರ್ ವಿಂಕಲಾಮಾಕ್ ಸೊಧುನ್ ವೆಚಿ ರಿವಾಜ್ ಜಾಲ್ಲಿ ತೈ ಹಳ್ಳೆಂತ್.

ಆನಿ ತ್ಯಾ ದೀಸ್ ಅಪ್ಲೊ ವಿಂಕಲಾಮ್ ಕಾಳೊಪಾಂತ್ ಸವ್ವಾನ್ ಚಲೊನ್ ಘರಾ ಯೇವ್ನ್ ಪಾವ್ತಾನಾ ತಾಚಿ ಸ್ತ್ರೀ ರೆಶೆಲ್ ಫೊಮಕಡೆ ಲಡಾಯ್ ಕರುಂಕ್‌ಚ್ ತಯಾರ್ ಜಾವ್ನ್ ರಾವ್ಲಿ !

## ಅಧ್ಯಾಯ್-2

### ವಿಂಕಲ್ ಆನಿ ರೆಶೆಲ್

ರೆಶೆಲಾಚಿ ಆನಿ ವಿಂಕಲಾಚಿ ಕಥಾ ಸಮ್ಜಾಚಾಯ್ ಜಾಲ್ಯಾರ್ ತಾಂಚಾ ಭುರ್ಗ್ಯಾ ಪಣಾಚಾ ದಿಸಾಂಚೆರ್ ಏಕ್ ದೀವ್ನ್ ಫಾಲಿಜಾಯ್ ಪಡ್ತಾ. ರೆಶೆಲ್ ಶೆಟ್‌ಸ್ಟ್ರಿಲ್ ಹಳ್ಳೆಂತ್ಲ್ಯಾ ಎಕಾ ಮರ್ಯಾದ್‌ವಂತ್ ಕುಟ್ಮಾಂತ್ಲೆಂ ಭುರ್ಗಿಂ ಜಾವ್ನಾಸ್‌ಲ್ಲೆಂ. ತಾಚೆಂ ಕುಟಾಮ್ ಚಡ್ ಗ್ರೇಸ್ತಿಯೊ ಸ್ವಯ್, ಪುಣ್ ಶಿತ್ಲೆಂ ದುಬ್ಬೆಂಯ್ ಸ್ವಯ್ ಜಾಲ್ಲ್ಯಾನ್ ತಾಂಚಿ ದೀಸ್ ಬರ್ಕಾನ್ ಚಲ್ತಾಲೆ. ವಾಡೊನ್ ಪ್ರಾಯೆಕ್ ಪಾವ್ತಾನಾ ಆಪ್ಲ್ಯಾ ಕಾಜಾ ರಾಚಿ ಸ್ವಪ್ನಾಂ ದೆಖ್ತಾಲೆಂ ತೆಂ. ಆಪ್ಲೊ ನೊವ್ರೊ ಮೊಗಾಳ್ ಮಯ್ಜಾಸಿ ಜಾಯ್ನಾಯ್, ಖುಶಾಲಿ ಜಾಯ್ನಾಯ್, ಹೆರಾಂಕ್ ಕುಮಕ್ ಕರುಂಕ್ ತಯಾರ್ ಆಸ್ಲೊ ತಸಲೊ ಜಾಯ್ನಾಯ್ ಮ್ಹಣ್ ತಾಣೆ ಮತಿಂತ್‌ಚ್ ನಿರ್ಧಾರ್ ಕೆಲೊ ಆನಿ ತ್ಯಾಚ್ ಕಾರಣಾ

ಖಾತಿರ್ ಆಪ್ಲಾ ಆವಯ್-ಬಾಪಾಯ್ ಮುಖಾರ್ ಹಾಡ್ಲೆಲ್ಯೊ ದೋನ್ ತೀನ್ ಸೈರಿಕೊ ತಾಣೆ ಇನ್ಕಾರ್ ಕೆಲ್ಲ್ಯೊ ತ್ಯಾ-ಚಲ್ಯಾಂಚೊ ಸ್ವಭಾವ್ ಮೆಚ್ವಾನಾತ್‌ಲೆಲ್ಲೊ ತಾಕಾ. ಆನಿ ತುಕಾ ಹಾಂವ್ ಸೈರಿಕ್ ಸೊಧ್ವೆಬರಿ ನಾ, ತುಕಾ ಜಾಯ್ ಜಾಲ್ಲ್ಯೊ ನೊವೊ, ತುಂಚ್ ಸೊಧುನ್ ಕಾಡ್" ಮ್ಹಳ್ಳೆಂ ತಾಚೆ ಆವಯ್ ತಾಕಾ ಏಕ್ ದೀಸ್, ಸೈರಿಕೊ ಸೊಧುನ್ ಪುರೊ ಜಾವ್ನ್.

ಆನಿ ಅಸಲ್ಯಾ ಸಂದರ್ಭಾರ್ಚ್ ರೆಶೆಲಾಕ್ ವಿಂಕಲಾಚಿ ಖಬರ್ ಆಯ್ಕೊಂಕ್ ಮೆಳ್‌ಲಿ. ಹಾಸ್ತ್ವಾ ತೊಂಡಾಚೊ ಆನಿ ಉಗ್ತಾ ಪೃಕ್ತಿತ್ವಾಚೊ ತರ್ನಾಟೊ ವಿಂಕಲ್ ತ್ಯಾ ವೆಳಾರ್ ತೆ ಹಳ್ಳೆಂತ್ಲಾ ಸಕ್ವಾಂಕ್‌ಯೊ ಮೊಗಾಚೊ ಜಾವ್ನ್ ನಾಂವಾಡ್ಲಿಕ್ ಜಾಲ್ಲ್ಯೊ. ತೊ ಆಪ್ಲ್ಯಾ ಇಸ್ಕೊಲಾ ಧಾವ್ನ್ ಪಾಟಿಂ ಘರಾಂ ಯೆತಾನಾ ತಾಚಾ ಸಾಂಗಾತಾ ಆಸ್ಚಾ ಭಂಗ್ಡಾಂಚಿ ರಾಸ್ ಪಳೆವ್ನ್ ವಾಟುರ್ ನಾಕಾರ್ ಬೊಟ್ ದವರ್ತಲೆ. ತ್ಯಾ ತಿತ್ಲ್ಯಾ ಭಂಗ್ಡಾಂಕ್ ಸಾಂಗಾತಾ ದಪುಂಕ್ ವಿಂಕಲ್ ಕಿತೆಂ ಕರ್ತಾಗಾಯ್ ಮ್ಹಣ್ ಹರ್ಯೆಕ್ಲೊಯ್ ಚಿಂತುಂಕ್ ಪಡ್ತಾಲೊ. ತಾಚೆ ಭೊಂಪ್ಪಣಿ ಉಡೊನ್ ನಾಚೊನ್ ಯೆಂವ್ಚಾ ತ್ಯಾ ಭಂಗ್ಡಾಂಕ್ ಪಳೆತಾನಾ ಸಬಾರ್ ಜಣಾಂಕ್ ಚರಿತ್ರಂತ್ಲ್ಯಾ ಹೆಮ್‌ಲಿನ್ ನಗರಾಚಾ ಪಿರ್ಲುಕ್‌ಗಾರಾಚೊ (Pied Piper of Hamelin) ಉಡಾಸ್ ಯೆತಾಲೊ. ಆನಿ ಹ್ಯಾ ವಿಂಕಲಾಚಿ ಖಬರ್ ಆಯ್ಕಾತಾಂ ಆಯ್ಕಾತಾಂ ರೆಶೆಲಾಚೆಂ ಕಾಳಿಜ್ ತಾಚೆ ಥಂಯ್ ಅಭಿಮಾನಾನ್ ಫುಲ್ತಾಲೆಂ.

ವಿಂಕಲಾಲಾಗಿಂ ರೆಶೆಲಾಚಿ ಮುಖಾಮುಖಿಂ ಭೆಟ್ ಜಾಲ್ಲಿ ಸಂಗತ್ ಬೋವ್ ಮರಫಿಚಿ. ರೆಶೆಲಾಕ್ ಏಕ್ ಧಾಕ್ಲ್ಯೊ ಭಾವ್ ಆಸ್‌ಲೆಲ್ಲೊ - ತೊ ಲಾಗ್ನಾರ್ ಆಸ್ಲೆಲ್ಯಾ ಇಸ್ಕೊಲಾಕ್ ವೆತಾಲೊ. ತ್ಯಾ ಏಕಾ ದಿಸಾ, ಇಸ್ಕೊಲಾಕ್ ಗೆಲ್ಲ್ಯೊ ಚರ್ಕೊ ಘರಾ ಆಯ್ಲೊ ನಾ. ಕಾಳೊಕ್ ಜಾವ್ನ್ ಆಯ್ಲೊ, ತರೀ ಚರ್ಕೊಚಿ ಖಬರ್ ನಾ. ಅಂತ್ರಳಾಚೆರ್ ಕಾಳಿಂ ಮೊಡಾಂ ಭರೊನ್ ಗೆಲ್ಲಿಂ, ವೆಗಿಂಚ್ ಪಾವ್ನ್ ಸುರು ಜಾತಲೊ ಮ್ಹಳ್ಳೆಂ ಸೂಚನ್ ದೀವ್ನ್ ಘರ್ಚಿಂ ಸಕ್ವೆಡ್ ಘಾಬಲ್ಲಿಂ.

"ವಚ್‌ಗೊ ಪುತಾ, ಚಿಕ್ಮೆಸೆ ಪಳೆವ್ನ್ ಯೆ, ಕಿತೆಂ ಜಾಲೆಂ ಕೊಣ್ಣಾ ಚರ್ಕೊಕ್ !" ಖಿಂತ್ ಉಲಯ್ಲಾಗಿ ಆವಯ್.

ರೆಶೆಲ್ ಭಾಯ್ರ್ ಸರ್ದೆಂಚ್. ತಾಕಾಯಿಂ ಆಪ್ಲ್ಯಾ ಧಾಕ್ಲ್ಯಾ ಭಾವಾಚೊ ಭಾರಿ ಮೋಗ್ ಆಸ್‌ಲೆಲ್ಲೊ. ತ್ಯಾ ಸಾಂಜೆಚಾ ಕಾಳೊಕಾಂತ್ಲ್ಯಾನ್ ಸರಾರಾಂ ಚಲೊನ್ ಆಸ್ತಾನಾ ಮುಖಾರ್ ಧಾವ್ನ್ ಕೊಣೆಗಿ "ಬಾಯೆ" ಮ್ಹಣ್ ಆಪಯಿಲ್ಲೆಂ ಆಯ್ಕಾಲೆಂ ತಾಕಾ. ತಕ್ಲಿ ಉಕ್ತುನ್ ಪಳೆತಾ ಜಾಲ್ಯಾರ್ ಪಯ್ಸ್ ಗುಡ್ಯಾ ವಯ್ಲ್ಯಾನ್ ದೆಂವೊನ್ ಯೆಂವೊ ಆಪ್ಲೊ ಭಾವ್ ದಿಸ್ಲೊ ತಾಕಾ. ಏಕ್ಲ್ಯಾ ತರ್ನಾಟಾನ್ ತಾಕಾ ಆಪ್ಲ್ಯಾ ಖಾಂದಾರ್ ಬಸಯಿಲ್ಲೆಂ. ರೆಶೆಲ್ ಥಂಯ್ಚ್ ರಾವ್ಲೆಂ- ತಾಚೊ ಭಾವ್ ಆನಿ ತೊ ತರ್ನಾಟೊ ಥಂಯ್ ಯೆಂವ್ನ್ ಪಾವ್ತಾ ಪರ್ಯಾಂತ್. ಉಪ್ರಾಂತ್ ತರ್ನಾಟೊ ವಿಂಕಲ್ ಉಲಯ್ಲೊ. "ಅಳಿಗೊ ಬಾಯೆ, ತುಂ ಹ್ಯಾ ಚರ್ಕೊಚಿ ಭಯ್ಲೆಮೊ?" ಧರ್ ತುಜಾ ಭಾವಾಕ್ ಆಪವ್ನ್ ವ್ಹರ್. ವಾಟೆ ಚುಕೊನ್ ಖಿಯರ್ ಖಿಯರ್ ವೆತಾಲೊ ಪಳೆವ್ನ್ ಹಾಂವೆಂ ಆಪವ್ನ್ ಹಾಡ್ಲೊ.

ತಾಕಾ..." ಅಸೆಂ ಮ್ಹಣೊನ್ ಚರ್ಕಾಕ್ ರೆಶೆಲಾಚಾ ಹಾತಾಂತ್ ದೀವ್ನ್ ಚಲ್ತಚ್ ರಾವ್ಲೊ ತೊ ತರ್ನಾಟೊ.

ರೆಶೆಲ್ ಸಬಾರ್ ವೇಳ್ ಪರ್ಯಾಂತ್ ತ್ಯಾ ಆಕರ್ಷಕ್ ಚಲ್ಯಾಕ್ ಪಳೆವ್ನ್ ರಾವ್ಲೆಂ. ತೊ ಪಯ್ಸ್ ಪಾವ್ಲ್ಯಾ ಉಪ್ರಾಂತ್ ಆಪ್ಲ್ಯಾ ಭಾವಾಕ್ ಸವಾಲ್ ಕೆಲೆಂ ತಾಣೆ: "ಕೋಣ್‌ರೆ ಆಪಾ ತೊ ತರ್ನಾಟೊ?" "ತುಕಾ ತಾಚಿ ವೊಳಕ್ ನಾಂಗಿ ಕಿತೆಂ? ತಾಚಿ ನಾಂವ್ ರಿಪ್ ವೆನ್ ವಿಂಕಲ್. ಸಗ್ಳೊ ಗಾಂವ್ ವೊಳ್ಕಾತಾ ತಾಕಾ - ತುಕಾ ವೊಳಕ್ ನಾ ಮ್ಹಳ್ಳಾರ್....." ತ್ಯಾ ದೀಸ್ ಥಾವ್ನ್ ರೆಶೆಲಾಕ್ ವಿಂಕಲಾಚೆರ್ ಮನ್ ಪಡ್‌ಲ್ಲೆಂ.

ಅಶೆಂ ಸುರು ಜಾಚೆಂ ಆಕರ್ಷಣ್ ವಿಂಕಲ್ ಆನಿ ರೆಶೆಲಾಚಾ ಲಗ್ನಾಂತ್ ಸಂಪ್ಲೆಂ. ವಿಂಕಲಾಚೆಂ ಹಾಸ್ಟೆಂ - ಉತ್ತೆಂ ನಡ್ತೆಂ ಆನಿ ತೆಂ ಪಳೆವ್ನ್ ಸಂತೊಸಾನ್ ಉಡ್ಚೆಂ ರೆಶೆಲಾಚೆಂ ವ್ಯಕ್ತಿತ್ವ್ ದೋನ್‌ಯೊ ತಾಳ್ ಪಡ್ತಾಲಿಂ ಜಾಲ್ಲ್ಯಾನ್ ತಾಂಚೆ ದೀಸ್ ಬರ್ಯಾ ಥರಾನ್ ವಚೊಂಕ್ ಕಾಂಯ್ ಕಷ್ಟ್ ಜಾಲೆನಾಂತ್.

ಕಾಜಾರಾ ಉಪ್ರಾಂತ್ ಜಾಲ್ಯಾರ್‌ಯೊ ವಿಂಕಲಾಚೊ ಭುರ್ಗ್ಯಾಂಚೊ ಮೋಗಾ ಆನಿ ಪರೋಪಕಾರಿ ಮನೋಭಾವ್ ಉಣೊ ಜಾಲೊನಾ. ಸುರ್ದೆರ್ ಸುರ್ದೆರ್ ರೆಶೆಲಾಕ್ ಹೊ ಖುಶಾಲಿ ಜಿನೊಸ್ ಭೋವ್ ಚಡ್ ರುಚ್ಲೊ. ತೆಂಯೊ ಭುರ್ಗ್ಯಾಂ ಸಾಂಗಾತಾ ಕಾಣಿಯೊ ಆಯ್ಕೊಂಕ್ ಬಸ್ತಾಲೆಂ; ಭುರ್ಗಿಂ ಘರಾ ಆಯಿಲ್ಲಾ ವೆಳಾರ್ ತಾಂಚೆ ಸಾಂಗಾತ್ ಖೆಳ್ತಾಲೆಂ. ಆನಿ ಅಶೆಂ ವಿಂಕಲಾಕ್ ಹ್ಯಾ ವರ್ವಿಂ ಆನಿಕ್‌ಯೊ ಚಡ್ ಉತ್ತೇಜನ್ ಮೆಳ್ತಾಲೆಂ.

ಪುಣ್ ಖುಚೆಂಯ್ ಚಡ್ ಖೆಲ್ಲ್ಯಾ ವೆಳಾರ್ ತಾಚಿ ರೂಚ್ ಪಾಡ್ ಲಾಗ್ತಾ ಮ್ಹಣ್ತಾತ್. ತಶೆಂಚ್ ಜಾಲೆಂ ರೆಶೆಲಾಕ್. ವಿಂಕಲ್ ಭುರ್ಗ್ಯಾಂ ಸಾಂಗಾತಾ ಖರ್ಚಿತಾ ತಿತ್ಲೊ ವೇಳ್ ಆಪ್ಲ್ಯಾ ಸಾಂಗಾತಾ ಖರ್ಚಿನಾ, ಆಪ್ಲಿ ತಾಕಾ ಖಬರ್‌ಚ್ ನಾ ಮ್ಹಣ್ ದೀಸ್ ವೆತಾಂ ವೆತಾಂ ಭೊಗುಂಕ್ ಲಾಗ್ಲೆಂ ತಾಕಾ. ತ್ಯಾ ಶಿವಾಯ್ ಭುರ್ಗಿಂ ಘರಾಂತ್ ಆಯಿಲ್ಲಾ ವೆಳಾರ್ ತಾಣೆಂ ಕರ್ಚೊ ಗಲಾಟೊ, ಘರಾಂತ್ ಭರ್ಚೊ ತೊ ಕೋಯ್, ಹೆಂ ಸಕ್ಕಡ್ ದೀಸಾಂದೀಸ್ ವಿರ್ಯಾರ್ ಕರುಂಕ್ ಲಾಗ್ಲೊ ರೆಶೆಲಾಕ್, ಆನಿ ಅಸೆಂ ವಿಂಕಲಾಕ್ ಇಲ್ಲೆಂಇಲ್ಲೆಂ ಪುರ್ಪುರೊಂಕ್ ಸುರು ಕೆಲೆಂ ತಾಣೆ. ಪುಣ್ ವಿಂಕಲ್ ತಾಕಾ ಸಕ್ಕಡ್ ಗುಮಾನ್ ಕರ್ಚೊ ಮನಿಸ್ ಸ್ವಯ್. ಆಪ್ಲ್ಯಾ ಆವಯ್-ಬಾಪಾಯ್ಚಾ ಪುರ್ಪುರ್ಯಾಂಕ್ ಗುಮಾನ್ ಕರಿನಾತ್ ಲೊ, ತೊ ರೆಶೆಲಾಚಾ ಪುರ್ಪುರ್ಯಾಂಕ್ ಕಿತ್ಯಾಕ್ ಗುಮಾನ್ ಕರ್ತಲೊ?

ರೆಶೆಲ್ ಆನಿ ವಿಂಕಲ್ ಕಾಜಾರ್ ಜಾಲ್ಲ್ಯಾ ಸುರ್ವಿಲ್ಯಾ ದಿಸಾಂಚೆಂ ಏಕ್ ಘಡಿತ್ ಹೆಂ. ಹೊಕಾಲ್ ರೆಶೆಲ್ ಆನಿ ನೊವೊ ವಿಂಕಲ್ ಆಪ್ಲ್ಯಾ ಘರಾ ಥಾವ್ನ್ ಚಿಕ್ಕೆಸೆ ಪಯ್ಸ್ ಅಸ್ಲೆಲ್ಯಾ ಎಕಾ ದೊಂಗ್ರಾರ್ ಭೊಂವೊಕ್ ಗೆಲ್ಲಿಂ. ತ್ಯಾ ದೀಸ್ ಕಾಳೊಕ್ ಪಡ್ತಾ ಪರ್ಯಾಂತ್ ಹೆಣೆ ತೆಣೆ ಭೊಂವೊನ್, ಮೊಗಾಚ್ಯೊ ಗಜಾಲಿ ಕರುನ್ ಘರಾ ವಚೊಂಕ್ ಭಾಯ್ ಸರ್ತಾನಾ ವಿಂಕಲಾಚಿ ದೀಷ್ಟ್ ಚಿಕ್ಕೆಸೆ ಪಯ್ಸ್ ಅಸ್ಲೆಲ್ಯಾ ಎಕಾ ರುಕಾರ್ ಗೆಲಿ. ತ್ಯಾ ರುಕಾರ್ ಏಕ್ ಗಾಳಿಪಟಿ ಶಿರ್ಕಾಲ್ಲೊ. ಆನಿ ತ್ಯಾ ರುಕಾ ಮುಳಾಂತ್ ರಾವೊನ್ ತೊ ರುಕಾ ಥಾವ್ನ್ ಮೆಕ್ಲೊ ಕರುಂಕ್ ಪ್ರಯತ್ನನ್ ಕರುನ್ ಆಸ್‌ಲೊ ಎಕ್ಲೊ ಭುರ್ಗೊ. ತ್ಯಾ ಭುರ್ಗ್ಯಾಕ್



ಪಳೆಲ್ಯಾ ಉಪ್ರಾಂತ್ ಮಿಂಕಲಾಕ್ ಥಂಯ್ ರಾವೊಂಕ್ ಜಾಲೆಂನಾ. ಭುರ್ಗೊ ಕಷ್ಟಾಂಕ್ ಸಾಂಪಡ್ಲೆಲ್ಯಾ ವೆಳಾರ್ ಮಿಂಕಲ್ ಕಸೊ ವೊಗೊ ರಾವಾತ್? ರೆಶೆಲಾಕ್ “ದಾಂವ್ ಆತ್ಮಾಂ ಯೆತಾಂ, ತುಂ ಹಾಂಗಾಚ್ ರಾವ್” ಮ್ಹಣ್ ಸಾಂಗೊನ್ ತೊ ‘ಗಾಳಿಪಟ’ ಸೊಡವ್ನ್ ದೀಂವ್ಕ್ ಧಾಂವ್ಲೊ ತೊ. ರುಕಾರ್ ಚಡೊನ್ ಗಾಳಿಪಟ ಸೊಡಯ್ಲೊ ತರೀ ತಾಚೊ ನಾಡೊ ತಾಚಾ ಹಾತಾಂತ್ಲೊ ನಿಸೊನ್ ಗಾಳಿಪಟ ಆನಿಕ್ಯೊ ಪಯ್ಸ್ ಉಜ್ಲೊ. ಪಯ್ಸ್ ಉಜ್ಲೆಲ್ಯಾ ತ್ಯಾ ‘ಗಾಳಿಪಟ’ ಕಸೊಯೊ ಧರುನ್ ಹಾಡ್ತಾನಾ ಪುರ್ತೊ ಕಾಳೊಕ್ ಜಾಲೊ. ಹ್ಯಾ ಗಲಾಟ್ಯಾಂತ್ ಮಿಂಕಲಾಕ್ ರೆಶೆಲಾಚಿ ಪುರ್ತಿ ವಿಸರ್ ಪಡ್ಲಿ. ಘರಾ ವಚೊನ್ ಪಾವ್ಲ್ಯಾ ಉಪ್ರಾಂತ್ ತಾಕಾ ಉಡಾಸ್ ಆಯ್ಲೊ. ಪಾಂಚ್ಚಾಗಿ ತೊ! ಧಾಂವ್ಲೆನ್ ಧಾಂವ್ಲೆನ್ ರೆಶೆಲ್ ಆಸ್ಲೆಲ್ಯೆ ಸುವಾತೆಕ್ ತೊ ವತಾನಾ, ರೆಶೆಲ್ ರಡೊನ್ಚೆ ದೊಂಗೊರ್ ದೆಂವ್ಲೆನ್ ಸಕ್ಲಾ ಯೆತಾಲೆಂ! ಆಸಲಿಂ ಸಬಾರ್ ಘಡಿತಾಂ ಡಾಲ್ಚಿಂ ತಾಂಚಾ ಜೀವನಾಂತ್ ಆನಿ ಎಕಾ ಪಾಟ್ಲ್ಯಾನ್ ಏಕ್-ಅರೆ ತೆಗಾಂ ಭುರ್ಗಿಂ ಜಾತಾನಾ ರೆಶೆಲಾಚಿ ಪುರ್ತಿ ಚಡಾತ್ತ್ ಆಯಿಲ್ಲೆ. ಮಿಂಕಲ್ ಮ್ಹಳ್ಳಾರ್ ಉಜ್ವಾನ್ ಪೆಟ್ಲ್ಯಾ ತಸಲೆ ಪರಿಸ್ಥಿತಿಕ್ ಯೇವ್ನ್ ಪಾವ್ಲೆ ರೆಶೆಲ್ ಬಾಯ್.

ಆನಿ ತ್ಯಾ ದೀಸ್ ಆಮ್ಚೊ ಮಿಂಕಲಾಕ್ ಕಾಳೊಕಾಂತ್ ಯೇವ್ನ್ ಘರಾ ಪಾವ್ತಾನಾ ರೆಶೆಲ್ ಲಡಾಯ್ ಕರುಂಕ್ ತಯಾರ್ ರಾವ್ಲಾಂತ್ ಕಾಂಯ್ ಅಜಾಪ್ ನಾತ್ಲೆಂ. ರಾಂದ್ಲಿರ್ ಶಿತಾಕ್ ತಾಂದುಳ್ ಘಾಲಾ, ಚಿಕ್ವೆಸ್ ಪಳೆ ಆನಿ ಶಿಜ್ವಾರ್ ವಾಳ್ ಮ್ಹಣ್ ಸಾಂಗೊನ್ ಹಿತ್ಲಾಂತ್ ಕಾಮಾಕ್ ಗೆಲ್ಲಿ ರೆಶೆಲ್ ಬಾಯ್, ಘರಾ ಯೇವ್ನ್ ಕಿತೆಂ ಪಳೆತಲೆ! ಶಿತ್ ಆನಿ ನೀಸ್ ಏಕ್ ಜಾವ್ನ್ ಸಗ್ಳ್ಯಾ ರಾಂದ್ಲಿರ್ ನಿಸಾಚಿ ಖಾತಡ್ಚೆ ಜಾಲ್ಲಿ! ರಾಗಾನ್ ಸಂತಾಪ್ ಆಯ್ಲೊ ತಿಕಾ ಆನಿ ಆಜ್ ಹ್ಯಾ ವಿಷ್ಯಾಂತ್ ನಿರ್ಧಾರ್ ಜಾಯ್ತಾಯ್ ಮ್ಹಣ್ ಚಿಂತುನ್ ಮಿಂಕಲಾಕ್ ಬಾಗ್ಲಾರ್ಚ್ ರಾಕೊನ್ ರಾವ್ಲೊ ತಿ.

ತಿಚೆಂ ತೊಂಡ್ ಪಳೆತಾನಾಂಚ್ ಪರಿಸ್ಥಿತಿ ಬಿಗಡ್ಲ್ಯಾ ಮ್ಹಣ್ ಸುಸ್ತಾಲೆಂ ಮಿಂಕಲಾಕ್. ಪಾಟ್ಲ್ಯಾ ಪಾಯಾಂನಿಂಚ್ ಪಾಟಿಂ ಸರೊನ್ ಪಾಟ್ಲ್ಯಾ ಬಾಗ್ಲಾನ್ ಭಿತರ್ ಸರೊಂಕ್ ತೊ ಪ್ರಯತ್ನ ಕರುನ್ ಆಸ್ತಾನಾ ತಾಕಾ ಕರ್ತಾಕ್ ಧರುನ್ ಹೆವ್ಚಿನ್ ವೊಡ್ಲೆಂ ರೆಶೆಲ್ ಬಾಯ್!

### ಅಧ್ಯಾಯ್-3

#### ಗುನ್ಯಾಂವಾಂಕ್ ಶಿಕ್ಲಾ

ಆಪ್ಣಾಕ್ ಘರಾ ಆಚ್ ಆನ್ವಾರ್ ರಾಕೊನ್ ಆಸಾ ಮ್ಹಣ್ ಮಿಂಕಲಾಕ್ ಮಾತ್ ಪಯ್ಲೊಚ್ ಹಿಶಾರೊ ಮೆಳ್ತಲೊ.

ತಾಚೊ ಮೊಗಾಚೊ ಈಷ್ಟ್ ಸಕಾಳಿಂ ಧಾವ್ನ್ಚೆ ಏಕ್ ಥರ್ ವರ್ತನ್ ಕರುನ್. ಆಸ್ಲೊ ಆನಿ ಸಾಂಜೆರ್ ಘರಾ ವತಾನಾ ಘರಾ ಮುಖ್ಯಾ ಗೆಟಲಾಗಿಂ

ರಾಕೊನ್ ರಾವ್ಲೆಲ್ಯಾ ರೆಶೆಲ್‌ಬಾಯೆಚೆರ್ ದೀಷ್ಟ್ ಪಡ್‌ಲ್ಲಿಚ್ ತೊ ವಿಂಕಲಾಕ್ ಕಿಂತೆಗಿ ಸಾಂಗೊಂಕ್ ಪ್ರಯತ್ನ ಕರುನ್ ಆಸ್‌ಲ್ಲಾಬರಿ ದಿಸ್ತಾಲೊ.

“ಕಿಂತೆರೆ ಕಲ್ಲೊ, ಕಿಂತೆ ಜಾತಾರೆ ತುಕಾ?” ಮ್ಹಣ್ ವಿಂಕಲಾನ್ ತಾಕಾ ಸವಾಲ್ ಕೆಲ್ಲಿಂ ತರೀ ಜಾಪ್ ದೀನಾಸ್ತಾಂ ವಿಂಕಲಾಕ್ “ಘರಾ ವೆಚಿಂ ನಾಕಾ, ಪಾಟಿಂ ಯಾ” ಮ್ಹಣ್ ಹಿಶಾರೊ ದಿಂವ್ಚೆಬರಿ ಕರ್ತಾಲೊ ಕಲ್ಲೊ.

ಕೋಣ್‌ಗಾಯ್ ಹೊ ಕಲ್ಲೊ ಮ್ಹಣ್ ಚಿಂತುಂಕ್ ಪಡ್ಲೆಲ್ಯಾಂ ಖಾತಿರ್ ಕಲ್ಲೊ ಚಿ ಪೊಳಕ್ ಕರುನ್ ದಿತಾಂ ಹಾಂವ್. ತೊ ಜಾವ್ನಾಸ್‌ಲ್ಲೊ ವಿಂಕಲಾಚೊ ಮೊಗಾ ಚೊ ಪೆಟೊ. ಮಾರ್ಗಾದೆಗನ್ ಪಡೊನ್ ಆಸ್‌ಲ್ಲಾ ಲ್ಹಾನ್‌ಶಾ ಪಿಲಾಕ್ ಘರಾ ಹಾಡುನ್ ಮೊಗಾನ್ ಆನಿ ಆಪುರ್ಬಾಯೆನ್ ವಾಗಯಿಲ್ಲೆಂ ವಿಂಕಲಾನ್ ಆನಿ ತ್ಯಾ ದಿಸಾ ಥಾವ್ನ್ ತೊ ತಾಚೊ ಕಿಡಿಂಚ್ ವಿಂಗಡ್ ಸರಾನಾತ್‌ಲ್ಲೊ ಸಾಂಗಾತಿ ಜಾಲ್ಲೊ. ವಿಂಕಲ್ ಭುರ್ಗ್ಯಾಂ ಸಾಂಗಾತಾ ಆಸ್ಲೊಂದಿ, ಹೆರಾಂಕ್ ಕುಮಕ್ ಕರುಂಕ್ ವಚೊಂದಿ, ರೆಶೆಲ್‌ಬಾಯೆಚಿ ಪುರ್ಪುರೆ ನಾಕಾ ಮ್ಹಣೊನ್ ಗುಡ್ಯಾ ತೆಣೆ ಭೊಂವೊಂಕ್ ವಚೊಂದಿ, ಕಲ್ಲೊ ಸಾಂಗಾತಾಚ್ ಆಸ್ತಾಲೊ. ಹೆರ್ ಕೊಣ್‌ಯೊ ಉಲಂವ್ಕ್ ನಾತ್‌ಲ್ಲಾ ವೆಳಾರ್ ವಿಂಕಲ್ ಕಲ್ಲೊಲಾಗಿಂಚ್ ಉಲಯ್ತಾಲೊ ಆನಿ ಕಲ್ಲೊ ಜಾಲ್ಯಾರ್‌ಯೊ ಆಪ್ಣಾಕ್ ಸಮ್ಜಾಲೆಂ ಮ್ಹಳ್ಳೆಬರಿ ಶಿವ್ಪಿ ದಾಲವ್ನ್ ವಿಂಕಲಾಚೆ ಭೊಂವ್ತಿಂ ಘುಂವ್ತಾಲೊ.

ಪುಣ್ ಕಲ್ಲೊ ಸಾಂಗ್ತಾ ಮ್ಹಣ್ ಘರಾ ವಚಾನಾಸೆಂ ರಾವೊಂಕ್ ಸಾಧ್ಯ್ ಆಸಾ ವೇ ತರ್! ತ್ಯಾ ಓಪಾಯ್ ವಿಂಕಲಾಚಿಂ ಭುರ್ಗಿಂ ಸಾಂಜೆರ್ ಬಾಪಾಯ್ಕ್ ರಾಕೊನ್ ರಾವ್ತಾಲಿಂ, — ಆಪ್ಣಾಕ್‌ಯೊ ಏಕ್ ಕಾಣೆ ಸಾಂಗೊಂದಿ ಮ್ಹಣ್. ಬಾಪಾಯ್ಕ್ ಪುರ್ಪುರೆ ರೊನ್ ಸವಯ್ ಜಾಲ್ಲ್ಯೆ ರೆಶೆಲ್‌ಬಾಯೆನ್ ಆತಾಂ ಭುರ್ಗ್ಯಾಂಯಿ ಪುರ್ಪುರೊಂಕ್ ಸುರು ಕೆಲ್ಲಿಂ. ಉಟ್ಲೊರ್‌ಯೊ ಪುರ್ಪುರೆ, ಬಸ್ಲೊರ್‌ಯೊ ಪುರ್ಪುರೆ ಮ್ಹಳ್ಳೆಬರಿ ಜಾಲ್ಲೆಂ ತ್ಯಾ ಭುರ್ಗ್ಯಾಂಕ್. ಬಾಪಯ್ ಆಯ್ಲೊ ತರ್, ಅವಯ್ಚೆಂ ಗಮನ್ ತ್ಯಾ ಬಾಪಾಯ್ಚೆರ್ ವೆತಾ ಆನಿ ಅಶೆಂ ಆಪ್ಣಾಕ್ ಪುರ್ಪುರ್ಯಾಂ ಥಾವ್ನ್ ಸುಟ್ಕಾ ಮೆಳ್ತಾ ಮ್ಹಣ್ ರಾಜಾಂವ್ ತ್ಯಾ ಭುರ್ಗ್ಯಾಂಚೆಂ.

ರೆಶೆಲ್‌ಬಾಯ್ ತ್ಯಾ ದಿಸಾ ಗೆಟಿಲಾಗಿಂಚ್ ವಿಂಕಲಾಕ್ ರಾಕೊನ್ ರಾವೊಂಕ್ ಕಾರಣ್‌ಯೊ ಆಸ್ಲೆಲ್ಲಿಂ. ತ್ಯಾ ದಿಸಾ ಸಕಾಳಿಂ ಥಾವ್ನ್ ತಾಂಚೆಂ ನಿಮಾಣೆ ಚೆಡುಂ ಲೀನಾ ಹುಶ್ಕಾರ್ ನಾತ್‌ಲ್ಲಿಂ ಆನಿ ತಾಕಾ ಚಿಕ್ಕೆಸೆ ವಕ್ತಾಕ್ ವ್ಹರ್ ಮ್ಹಣ್ ವಿಂಕಲಾಕ್ ಸಾಂಗೊನ್ ರೆಶೆಲ್‌ಬಾಯ್ ಆಪ್ಲ್ಯಾ ಕುಮಾಕ್ ಲಾಗ್ಲಿ. ಪುಣ್ ಆಪ್ಲ್ಯಾ ಪದಾಂ ಮಧೆಂ ಆನಿ ಸಮಾಜ್ ಸೆವೆ ಮಧೆಂ ಸುಂಪ್ಡಾಲ್ಲ್ಯಾ ವಿಂಕಲಾಕ್ ತ್ಯಾ ವಕ್ತಾಂಚೊ ಉಗ್ಡಾ ಸ್ ಮಿಯರ್ ಉರ್ಲಾ ಮ್ಹಣ್! ರೆಶೆಲ್‌ಬಾಯ್ ಆಪ್ಲೆಂ ಕಾಮ್ ಜಾವ್ನ್ ಪಾಟಿಂ ಯೆತಾಸ್ತಾನಾ ಲೀನಾ ಖಿಟ್ಲೊರ್ ಆಸ್‌ಲ್ಲಾಗಡೆನ್‌ಚ್ ಆಸಾ! ತುಕಾ ಶಿಕಯ್ತಾಂ ಬೂದ್ ಮ್ಹಣ್ ಚಿಂತೆಂ ತಿಣೆ ಆನಿ ಲೀನಾಕ್ ಧಾಕ್ಟೆರಾ ಸರ್ಸಿಂ ವಾಚೊನ್ ಆಯ್ಲೊ.

ವಕಾತ್ ಹಾಡುನ್ ಪ್ರಸಾಣೆನ್ ಘರಾ ರೋವ್ ಪಾವ್ತಾನಾ ತಾಂಗೆರ್ ಜಾಲಾಂತ್ ಕೋಣೆಗಿ ತಿಕಾ ರಾಕೆಟ್ ಆಸ್ಲಿ.

“ಕೋಣೆ ಜಾಯ್ ತುಕಾ?” ವಿಚಾರ್ಲೆಂ ರೆಶೆಲ್‌ಬಾಯೆನ್.

“ವಿಂಕಲಾಮ್ ಘರಾ ನಾಂಗಿ?” ಸವಾಲ್ ಸಯ್ಯಾಚೆಂ.

“ನಾ, ತೊ ಭಾಯ್ರ್ ಗೆಲಾ. ಕಿತೆಂ ಜಾಯ್ ಆಸ್ಲೆಂ?”

“ಇಲ್ಲಿ ಗರ್ಜ್ ಆಸ್ಲಿ....” ನರ್ಗಾಲಿ ಆಯಿಲ್ಲಿ ಮನಿಸ್.

“ಮ್ಜೆ ಕಡೆ ಸಾಂಗ್ತಾ. ತೊ ಆಯಿಲ್ಲಾ ತಕ್ಲೆನ್ ಸಾಂಗ್ತಾ....” ಮ್ಹಣಾಲಿ ರೆಶೆಲ್‌ಬಾಯ್. ವಿಂಕಲಾಕ್ ಕಸಲಿ ಪುಣಿ ‘ಬುಟ್ಟಿ’ ದೀಂವ್ಕ್ ಆಯ್ಲಾ ಮ್ಹಣ್ ಕಳಿತ ಜಾಲ್ಲೆಂ ರೆಶೆಲ್‌ಬಾಯೆಕ್. ತರೀ ತಿಣೆಂ ಭಾಯ್ರಾನ್ ದಾವಿಯ್ಲೆಂ ನಾ.

“ಆಮೆರ್ ಘರಾ ಧಾಕ್ಟೆಂ ಚೆಡುಂ ಮತ್ಯಾರ್ ನಾ. ತಾಕಾ ದಾಕ್ಟೆರಾ ಸರ್ವಿಸ್ ವ್ಹರ್ಯಾಂ ಮ್ಹಳ್ಯಾರ್ ಘರಾ ಕೋಣೆಯೊ ನಾ. ದೆಕುನ್ ವಿಂಕಲಾಮಾಕ್ ಸಾಂಗ್ತಾಂ ಮ್ಹಣ್ ಆಯ್ಲೆಂ....” ಮ್ಹಣ್ ತಿಣೆ ಸಾಂಗ್ತಾನಾ ರೆಶೆಲ್‌ಬಾಯ್ ರಾಗಾನ್ ಕಡ್ಕಡ್ತಾಲಿ.

“ವಿಂಕಲಾಮ್ ಕಿತೆಂ ತುಮ್ಮಾ ಘೆಜೊ ಕಾಮಾಚೊ ಚೆಡೊ ಮ್ಹಣ್ ಚಿತ್ಲಾಂಗಿ ತುಮಿ? ಘೆರ್ ಕಾಮ್ ಕರುಂಕ್ ಪ್ರಸತ್ ನಾ ತಾಕಾ....” ಅಸೆಂ ಸುರು ಕೆಲ್ಲೊ ತಿಚೊ ‘ಶೆಮಾಂಪ್’ ಕಾಬಾರ್ ಜಾತಾನಾ ಆಯಿಲ್ಲಿ ಮನಿಸ್ ಪಾಟ್ಲೊ ಪಾಯಾನಿಂಚ್ ಪಾಟಿಂ ಗೆಲ್ಲಿ.

ಗೇಟಲಾಗಿಂ ರಾವೊನ್ ಪುರೊ ಜಾಲ್ಲೆಂ ತರೀ ಅಜ್‌ಚ್ ನಿರ್ಧಾರ್ ಜಾಯ್ತಾಯ್ ಮ್ಹಣ್ ರಾವ್ಣಿ ರೆಶೆಲ್‌ಬಾಯ್.

ರೆಶೆಲಾಚ್ಯೆ ದಿಷ್ಟಿ ಧಾವ್ನ್ ಚುಕವ್ನ್ ಘೆವ್ಚ್ಯಾಂ ಮ್ಹಣ್ ಓತ್ಲಾಚಾ ಪಾಟ್ಲೆ ಕುಶಿನ್ ಧಾವ್ನ್ ಭಿತರ್ ಸರ್ವೆಂ ಪ್ರಯತ್ನ ಕೆಲೆಂ ವಿಂಕಲಾನ್. ಕಲ್ಲೊ ಪಯ್ಲೊಚ್ ದೊರೊ ಉಡೊನ್ ಭಿತರ್ ಪಾವ್ಲೊ. ಅನಿ ಆಪ್ಲ್ಯಾ ಧನಿಯಾಕ್ ರಾಕ್ತಾಲೊ. ಪೂಣ್ ತಾಚೊ ಧನಿ ಆಪ್ಲ್ಯಾ ತಿತ್ಲೊ ಸಶಿಬ್‌ವಂತ್ ಸ್ವಯ್ ಮ್ಹಣ್ ತಾಕಾ ಕಳಿತ ಆಸ್ಲೆಂ. ಅನಿ ದೆಕುನ್ ಅಪುಣ್ ರಾವ್ಲೆಲ್ಯೆ ಸುಮಾಕೆ ಧಾವ್ನ್ ರೆಶೆಲ್‌ಬಾಯೆಕ್‌ಚ್ ಪಳೆವ್ನ್ ರಾವ್ಣೊ ತೊ. ಮುಖಾರ್ ಪಡ್ಲಾರ್ ಆಪ್ಣಾಕ್ ಅಜ್ ಬಚಾವಿ ನಾ ಮ್ಹಣ್ ತಾಕಾಯಿ ಕಳಿತ ಆಸ್ಲೆಂ.

ಹಳೊ ಪಾಟ್ಲೊ ಬಾಗ್ಲಾನ್ ಭಿತರ್ ಸರೊನ್ ಆಸ್ಲೆಲ್ಯಾ ವಿಂಕಲಾಮಾಕ್ ಶರ್ಚಾಚಾ ಕೊಲರಾಕ್ ಧರುನ್ ಪಾಟಿಂ ಪಡ್ಲೊ ರೆಶೆಲ್‌ಬಾಯೆನ್. “ಖಿಯಾ ಧಾಂವ್ತಾಯ್ ತುಂ?” ಮ್ಹಣ್ ತಿಣೆ ಧಂಕ್ಲೊ ಮಾರ್ಲೆಲ್ಯಾ ಆವಾಚಾಕ್ ಕೊಡ್ಚ್ಯಾಂತ್ ಲಿಪೊನ್ ಬಸೊನ್ ಆಸ್ಲೊ ಪೆಟೊ ಉಡೊನ್ ಪಡ್ಲೊ. ಭಿತರ್ ಕುಡಾಂತ್ ನಿಲ್ಲೆಲೆಂ ಲೀನಾ ಭಿಯಾನ್ ಭಾಯ್ರ್ ಧಾಂವೊನ್ ಆಯ್ಲೆಂ. “ಚಲ್‌ಗೊ ಭಿತರ್, ಪಜೊನ್ ನಿದೆ” ಮ್ಹಣ್ ಚೆಡ್ವಾಕ್ ಆನ್ಯೆಕ್ ಧಂಕ್ಲೊ ಮಾರುನ್ ಪರತ್ ವಿಂಕಲಾಚ್ಯೆ ಪಾಟಿಕ್ ಲಾಗಿ ರೆಶೆಲ್‌ಬಾಯ್,



ವಿಂಕಲಾಚಾ ಕೊಲರಾಚೆರ್ ಆಸ್‌ಲೊ ತಿಚೊ ಹಾತ್ ಆನಿಕ್‌ಯೊ ಶಸೊಚ್ ಆಸ್‌ಲೊ. ಬೊಕ್ಪಾಬರಿ ತಿಚೆ ಪಾಟ್ಲಾನ್‌ಚ್ ಯೆತಾಲೊ ವಿಂಕಲಾಮ್.

ಗೇಟಿಚಾ ಬಾಗ್ಲಾ ಪರ್ಯಾಂತ್ ತಸೊಚ್ ಪೊಡುನ್ ಹಾಡ್ ಆಯ್ಲಿ ರೆಶೆಲ್‌ಬಾಯ್ ವಿಂಕಲಾಮಾಕ್. ನೀತ್ ಕರುಂಕ್ ಬಸ್ಲೆಲ್ಯಾ ನ್ಯಾಯಾಧೀಶಾಬರಿ ಆಸ್‌ಲ್ಲೆಂ ರೆಶೆಲ್ ಬಾಯೆಚೆಂ ನಡ್ತೆಂ.

“ಖಿಯ್ ಗೆಲ್ಲೊಯ್ ತುಂ ಸಕಾಳಿಂ ಥಾವ್ನ್?” ಪಯ್ಲೆಂ ಸವಾಲ್ ಕೆಲೆಂ ರೆಶೆಲ್‌ಬಾಯೆನ್. ಜಾಪಿಕ್ ತಿ ರಾಕೊನ್ ರಾವ್ಲಿನಾ, ಕಿತ್ಯಾಕ್ ಮ್ಹಳ್ಯಾರ್ ತಿಕಾ ಜಾಪ್ ನಾಕಾ ಆಸ್‌ಲ್ಲಿ.

“ತುಕಾ ಹಾಂವೆಂ ಸಕಾಳಿಂ ಲೀನಾಕ್ ದಾಕ್ತೆರಾ ಸರ್ಸಿಂ ವ್ಹರ್ ಮ್ಹಣ್ ಸಾಂಗ್‌ಲ್ಲೆಂ. ತೆಂ ಕಾಮ್ ಕೆಲೆಯ್‌ವೇ ತುಂವೆಂ?” ಸಗ್ಳ್ಯಾ ಗಾಂವಾರ್ ಕಿಲ್ಲೆಯ್ ಕಾಮ್ ಕರುಂಕ್ ಫುಂ ತಯಾರ್. ಪುಣ್ ತುಚ್ಯಾಚ್ ಘರಾ ತುಕಾ ಪಾಟ್ ಬಾಗ್ಲಾನಾ. ತೆಂ ಚೆಡುಂ ಲೀನಾ...”

“ಪೂಣ್ ಹಾಂವ್‌.....” ಉಲಂವ್ಕ್ ಪ್ರಯತ್ನ ಕೆಲೆಂ ವಿಂಕಲಾಮಾನ್. ಪೂಣ್ ರೆಶೆಲ್‌ಬಾಯ್ ತಾಕಾ ಖಿಯ್ ಉಲಂವ್ಕ್ ಸೊಡ್ತಾ ಮ್ಹಣ್? ಉಬೊ ರಾವ್‌ಲ್ಲ್ಯಾಕಡೆಚ್ ವಿಂಕಲಾಕ್ ಥೊಡ್ಯಾ ವರ್ಸಾಂ ಆದ್ಲೊ ಉಗ್ಡಾಸ್ ಆಯ್ಲೊ. ಕಾಜಾರಾಚಾ ವೆಳಾರ್ ರೆಶೆಲಾಚಾ ಬಾಪಾಯ್ ವಿಂಕಲಾಚಾ ಕಾನಾಂತ್ ಹೆಳೊ ಸಾಂಗ್‌ಲ್ಲೆಂ: “ಆಮ್ಚೆಂ ರೆಶೆಲ್ ಆಸಾ ಪಳೆ, ತಾಕಾ ಚಡ್ ಉಲಂವ್ಕ್ ಕಳಾನಾ. ಭಾರೀ ದಾಕ್ಟೆಣೆಚೆಂ ಚೆಡುಂ ತೆಂ. ದೆಕುನ್ ಉಲಯಿಲ್ಲ್ಯಾಕ್ ಕಾಂಯ್ ಜಾಪ್ ದೀನಾ ಜಾಯ್ತ್ ಜಾಲ್ಯಾರ್ ತುಂವೆಂ ಕಾಂಯ್ ಬೆಜಾರ್ ಜಾಂವ್ಕ್ ನಜೊ ವ ರಾಗ್ ಕರುಂಕ್ ನಜೊ.....” ಆಶೆಂ ಮ್ಹಳ್ಳೆಂ ಶಾಣೆ. ಪೂಣ್ ಕಾಜಾರ್ ಜಾವ್ನ್ ಹ್ಯಾ ಘರಾಂತ್ ರಿಗ್ಲೊ ಉಪ್ರಾಂತ್ ರೆಶೆಲಾಚೊ ತಾಳೊಚ್ ಥಂಯ್ಸರ್ ಆಯ್ಕೊಂಕ್ ಮೆಳ್ತಾಲೊ.

ರೆಶೆಲ್‌ಬಾಯೆನ್ ವಿಂಕಲಾಚಾ ಜಿಣೆಯೆಚಿ ಕಥಾ, ಅಧ್ಯಾಯಾ ಪಾಟ್ಲಾನ್ ಅಧ್ಯಾಯ್ ಆತಾಂ ವಿಂಕಲಾ ಮುಖಾರ್ ದವರ್ಲಿ. ಹರ್ಯೆಕಾ ಘಡಿತಾಂತ್ ವಿಂಕಲಾಚಿ ಚೊಕ್ ದಾಖವ್ನ್ ದಿಲಿ ತಿಣಿ. ತೊ ಕಾಸಾಕ್ ಪ್ರಯೋಜನ್ ನಾತ್‌ಲೊ, ಆಳ್ಕಿ, ಕಾಮ್‌ಜೋತ್ ಆನಿ ಕಿತೆಂ ಸಕ್ವಡ್ ಸಾಂಗೊಂಕ್ ಸಾಧ್ಯ್ ಆಸಾ, ತೆ ಸಕ್ವಡ್ ಆರೋಪ್ ಮುಂಡ್ಲೆ ತಿಣಿ. ವಿಂಕಲ್ ಆಪ್ರಾಧ್ಯಾಬರಿ ತೆಂ ಸಕ್ವಡ್ ಆಯ್ಕೊನ್ ರಾವ್‌ಲೊ. ನಿಮಾಣೆ ತೀರ್ಪ್‌ಯಿಲೊ ದಿಲೆಂ ರೆಶೆಲ್‌ಬಾಯೆನ್. ಆರೋಪ್ ಮುಂಡ್ಲೆಲೊ, ಸಾಕ್ಸ್, ತೀರ್ಪ್‌ದಾರ್-ಸಕ್ವಡ್ ವಾತ್ಸ, ರೆಶೆಲ್‌ಬಾಯೆನ್‌ಚ್ ಘೆತ್‌ಲ್ಲೆ.

“ಆನಿ ಮುಖಾರ್ ತುಂವೆಂ ಹ್ಯಾ ಘರಾಂತ್ ಆಸೊಂಕ್ ನಜೊ, ಸಕಾಳಿಂ ಉಟೊನ್ ಗೆಲ್ಲೊ ತೊ ಕಾಳೊಕ್ ಪಡ್ಲ್ಯಾ ಉಪ್ರಾಂತ್ ಮಾತ್ ಘರಾ ಯೇಜಾಯ್. ತ್ಯಾ ಗಡಂಗಾಕ್‌ಯೊ ಪಾಯ್ ದವರುಂಕ್ ನಜೊ ತುಂವೆಂ, ವೆಸಿ ಜಾಲ್ಯಾರ್ ಶಿಕಯ್ತಾಂ ಬೂದ್....” ಗಡಂಗಾಕ್ ವಚೊಂಕ್‌ನಾ ಮ್ಹಣ್ ಆಯ್ಕೊನ್ ಶಿರಿಂ ಸುಕ್ಲೊ ವಿಂಕಲಾಮ್.

ತಾಕಾ ಜೀವನಾಚೊ ಏಕ್ ವಾಂಟೊಚ್ ಕುಡ್ಯೆ ಕರುನ್ ಉಡಯಿಲ್ಲಾಬರಿ ಭೊಗ್ಲೆಂ ತಾಕಾ.

## ಅಧ್ಯಾಯ್-4

### ಗಡಂಗಾಂತ್ಲಿ ಸಾಂಗಾತಿ

ಗಡಂಗಾಚ್ ವಜೊಂಕ್ ಸಜೊ ಮ್ಹಣ್ ರೆಶೆಲಾನ್ ದಿಲ್ಲಿ ತಾಕೆದ್ ಆಯ್ಕೊನ್ ವಿಕಲಾಚೊ ಜೀವಾಚ್ ಉಡೊನ್ ಗೆಲ್ಲಾಬರಿ ಜಾಲೆಂ. ರೆಶೆಲಾನ್ ಪುರ್ವುರ್ಲ್ಲಾ ವೆಳಾರ್ ವ ಹೆರ್ ಕಾಂಯ್ ಕಾಮ್ ನಾತ್ಲ್ಲಾ ವೆಳಾರ್ ತಾಣೆಂ ತ್ಯಾ ಗಡಂಗಾಂತ್ ಯೇವ್ನ್ ಬಸ್ಲೆಂ ಆಸ್ಲೆಂ. ತ್ಯಾ ಗಡಂಗಾಂತ್ ಮೆಳ್ಲೆಲ್ಯಾ ಇಷ್ಟಾಂ ಸಾಂಗಾತಾ ಗಜಾಲಿ ಕರುನ್ ವಿಕಲಾಚೊ ವೇಳ್ ವಾಶಾರ್ ಜಾತಾಲೊ.

ತೆಂ ಗಡಂಗ್ ಜಾಲ್ಯಾರ್ಯೊ ಸಾಧಾರ್ಣ್ ಗಡಂಗ್ ನ್ಹಯ್. ಕಿಂಗ್ ಜೋರ್ಜ್ ಗಡಂಗ್ ಮ್ಹಣ್ ನಾಂವ್ ತಾಚೆಂ. ಇಂಗ್ಲೆಂಡಾಂತ್ ರಾಯ್ ಜಾವ್ನ್ ಆಸ್ಲೆಲ್ಯಾ ಜೋರ್ಜ್ ತಿಸ್ರಾಚಾ ಗೌರವಾಕ್ ತೆಂ ಉಗ್ತೆಂ ಕೆಲ್ಲಿಂ ಆನಿ ಗಡಂಗಾಚಾ ಭಾಯ್ಲ್ಯಾನ್ ಪೊಣ್ಣೆಚೆರ್ ರಾಯಾಚೆಂ ವ್ಹಡ್ ಜಯ್ತ್ ಪಿಂಕುರ್ ಉಮ್ಖಾಳಾಯಿಲ್ಲೆಂ. ತ್ಯೆ ಹಳ್ಳೆಂತ್ಲೆ ಪ್ರಾಯ್ವಂತ್ ಮನಿಸ್ ತ್ಯಾ ಗಡಂಗಾಂತ್ ಸೊಲೊ ಪಿಯೆಂವ್ನ್ ಯೆತಾಲೆ. ತಾಂಚೆ ಪಯ್ಕಿ ಸಬಾರ್ ಜಣ್ ವಿಕಲಾಬರಿ ಘರಾಂತ್ ನಾಕಾ ಜಾಲೆ ತಾಲೆ. ಪ್ರಾಯ್ವಂತಾಂಕ್ ಹ್ಯಾ ದಿಸಾಂನಿ ಘರಾಂನಿ ಮಾನ್ ಮೆಳಾನಾತ್ಲ್ಲಾಬರಿ ತ್ಯಾ ವೆಳಾರ್ಯೊ ಘಡ್ತಾಲೆಂ ಆನಿ ಸಬಾರ್ ಜಣ್ ಆಪ್ಲೊ ವೇಳ್ ವಾಶಾರ್ ಕರುನ್ ಥ ಯ್ ಯೇವ್ನ್ ಬಸ್ತಾಲೆ.

ತರೆಂ ತ್ಯಾ ಗಡಂಗಾಚ್ ಯೆಂವ್ಚೆ ಸಬಾರ್ ಮ್ಹಾತಾರೆ ವಿಕಲಾಕ್ ಪೊಳ್ಳೆಚೆ ಆನಿ ಮೊಗಾಚೆ ಜಾವ್ನ್ ಆಸ್ಲೆಲ್ಲೆ. ತಾಂಚೆ ಪಯ್ಕಿ ಎಕ್ಲೊ ಲಸ್ಲೊ ಡೆರಿಕ್ ಮೆಸ್ತ್ರಿ. 10 ಜಣಾಂ ಭುರ್ಗ್ಯಾಂಚೊ ಬಾಪ್ತಾಯ್ ತೊ. ತಾಚೆ ಪೂತ್ ಸಕ್ಡೆಯೊ ವ್ಹಡ್ಲ್ಯಾ ವ್ಹಡ್ಲ್ಯಾ ಹುದ್ದಾಂಚೆರ್ ಆಸ್ಲೆಲ್ಲೆ. ಪೂಣ್ ಡೆರಿಕ್ ಮೆಸ್ತ್ರಿನ್ ಮಾತ್ರ್ ಆಪ್ಣಾಕ್ ಮೆಳ್ಳಾ ಭಿಕೆಚಾ ಪೆನ್ನಾನಾಚೆರ್ ಹೊಂದೊನ್ ದೀಸ್ ಸಾರ್ಚಿ ಪರಿಸ್ಥಿತಿ ಆಯಿಲ್ಲೆ. ಹರ್ಯೆಕಾ ವರ್ಸಾ ತಾಚೆ ಪೂತ್ ರಜೆರ್ ಘರಾ ಯೆತಾಲೆ ಆನಿ “ವೆನ್ಯನ್ ವೆಳಾರ್ ಮೆಳ್ತಾ ನ್ಹಯ್‌ವೇ?” ಮ್ಹಣ್ ಸವಾಲ್ ಕರುನ್ ಆಪ್ಣಾಕ್‌ಚ್ ಸಮಧಾನ್ ಕರುನ್ ಘೆತಾಲೆ. ಡೆರಿಕ್ ಮೆಸ್ತ್ರಿ ಮಾತ್ರ್ ತಾಂಚೆಲಾಗಿಂ ಕೊಣಾಕ್‌ಯೊ ಆಪ್ಲೆ ಕಷ್ಟ್ ಸಾಂಗಾನಾತ್‌ಲೊ. ಮೆಳ್ಳೆಲ್ಯಾ ದುಡ್ವಾನ್ ಆಪ್ಲೆ ದೀಸ್ ಕಷ್ಟಾಂನಿ ಸರ್ತಾಲೊ. ಅಪ್ಲಿ ಸ್ತ್ರೀ ಅಂತರ್ಲ್ಯಾ ಮ್ಹಳ್ಳಿ ತೃಪ್ತಿ ತಾಕಾ. ಕಿತ್ಯಾಕ್ ಮ್ಹಳ್ಳಾರ್ ಆಪ್ಣಾ ಸಾಂಗಾತಾ ತಿಣೆಯೊ ಕಷ್ಟಾಂಕ್ ಪಡಾಜಾಯ್ ಆಸ್ಲೆಂ ಮ್ಹಣ್ ತಾಕಾ ಭೊಗ್ತಾಲೆಂ. ನಾ ಮ್ಹಳ್ಳಾಕ್ ತಾಣೆಂ ಶಿಕಯಿಲ್ಲಾ ಭುರ್ಗ್ಯಾಂ ಪೈಕಿ ಥೊಡೆ ತಾಚೊ ಉಡಾಸ್ ದವರುನ್ ತಾಕಾ ಪಳೆಂವ್ಕ್ ಯೆತಾಲೆ. “ತುಂವೆಂ ತ್ಯಾ ವೆಳಾರ್ ಸಾಂಗ್ಲೆಂ ಆಮಿ ಆಯ್ಕಾಲ್ಯಾಂವ್ ಜಾಲ್ಯಾರ್ ಆಜ್ ಕಾಂಯ್ ಬರ್ಯಾಕ್ ಪಡ್ಚ್ಯಾಂವ್ ಮೆಸ್ತ್ರಿ” ಮ್ಹಣ್ ಪಶ್ಚಾತ್ತಾಪ್ ಉಚಾರ್ತಾಲೆ ಥೊಡೆ.

ದೇರಿಕ್ ಮೆಸ್ತ್ರಿ ತೈ ಹಳ್ಳಿಂತ್‌ಚ್ ಬೋವ್ ಚಡ್ ಹುಶ್ಯಾರ್ ಮನಿಸ್ ಜಾವ್ನ್ ಸ್ಲೊ. ದೇಶಾಂತ್ ಆನಿ ದೇಶಾ ಭಾಯ್ರ್ ಘಡ್ಲೊ ಸಕ್ಕಡ್ ಗಜಾಲಿ ತಾಕಾ ಕಳಿತ್ ಆಸ್ಲೊ. ಆನಿ ಸಬಾರ್ ಜಣ್ ತಾಚಿ ಸಲಹಾ ಸೂಚನಾಂ ವಿಚಾರುಂಕ್ ಯೆತಾಲೆ. ತಶೆಂ ಆಯಿಲ್ಲಾಂನಿ ತಾಕಾ ಹಾಂಗಾ ಹ್ಯಾ ಗಡಂಗಾಂತ್‌ಚ್ ಮೆಕಾಜಾಯ್ ಆಸ್ಲೊ. ತಾಚಾ ಘರಾ ತಾಚಿ ಸುನ್ ತಾಚಾ ಇಷ್ಟಾಂಕ್ ಘರಾ ಯೇಂವ್ಕ್ ಸೊಡಿನಾತ್‌ಲ್ಲಿ.

ಗಡಂಗಾಂತ್ಲೊ ಆನ್ಯೇಕ್ ಕಾಯಾಮ್ ಗಿರಾಕಿ ಆಸ್ಲೊ ನಿಶ್ಲಾಂವ್. ತಾಕಾಯಿಲಾ ಘರಾ ಬಸೊಂಕ್ ಆವ್ಕಾಸ್ ನಾತ್‌ಲ್ಲೊ. ಆನಿ ದೆಕುನ್ ಸಗ್ಳೊ ದೀಸ್ ತೊಂಡಾಂತ್ ಏಕ್ ಧುಮ್ಕೆಂ ಪೈಪ್ ದವರುನ್ ಗಡಂಗಾಂತ್ಲೊ ಜಾಲಾಂತ್ ಆಸ್ಲೊ ಬಾಂಕಾಚೆರ್ ತಾಣೆಂ ಬಸ್ಲೆಂ ಆಸ್ಲೆಂ. ಆನಿ ತಾಣೆಂ ಬಸ್ಲೊ ರಿತಿಂತ್ ಏಕ್ ವಿಶೇಷತಾ ಆಸ್ಲೊ. ಸಕಾಳಿಂ ಯೇವ್ನ್ ಬಾಂಕಾರ್ ಎಕಾ ಕೊನ್ಯಾಕ್ ಬಸ್ಲೊ ತೊ ಉಟೊನ್ ವೆತಾನಾ ಬಾಂಕಾಚಾ ಆನ್ಯೇಕಾ ಕೊನ್ಯಾಕ್ ವಚೊನ್ ಪಾವ್ತಾಲೊ. ಆನಿ ತಾಕಾ ಕಾರಣಿಯೊ ಆಸ್ಲೊ-ಸುರೂಪಿಂ ಪೊತ್ ಬಾಂಕಾರ್ ಪಡ್‌ಲ್ಲೆಬರಿಚ್ ನಿಶ್ಲಾಂವ್ ತೆವ್ಚಿನ್ ಸರೊನ್ ಬಸ್ತಾಲೊ ಆನಿ ಅಶೆಂ ತೊ ಬಸ್ಲೊ ಸ್ಥಾನ್ ಪಳೆವ್ನ್ ಸುರೂಪಿ ಕಿತ್ಲಾರ್ ಪಾವ್ಲಾ ಆನಿ ದಿಸಾಚೊ ಕಿತ್ಲೊ ವೇಳ್ ಮ್ಹಣ್ ಸಾಂಗೊಂಕ್ ಸಾಧ್ಯ್ ಆಸ್ಲೊ. ಅಶೆಂ ತಾಕಾ ಟೈಮ್‌ಪೀಸ್ ನಿಶ್ಲಾಂವ್ ಮ್ಹಣ್ ನಾಂವ್ ಪಡ್‌ಲ್ಲಾಂತ್ ಕಾಂಯ್ ನವಾಲ್ ನಾತ್‌ಲ್ಲೆಂ.

ಗಡಂಗಾಂತ್ಲೊ ಆನ್ಯೇಕ್ ಕಾಯಾಮ್ ಸೈರೊ ಜಾವ್ನ್ ಸೊ ಬಹಾದುರ್ ಬಾಲ್ತು. ಬಹಾದುರ್ ಮ್ಹಳ್ಯಾರ್ ತಾಚೆಂ ನಾಂವ್ ಆನಿ ಬಾಲ್ತು ತಾಚೆಂ ಆಲ್ಕುಂಜ್ ಮ್ಹಣ್ ತುಮಿ ಚಿಂತಾತ್ ಜಾಲ್ಯಾರ್ ತುಮಿ ಖಂಡಿತ್ ಜಾವ್ನ್ ಚುಕೊನ್ ಪಡ್ಲಾತ್. ಬಾಲ್ತು ಮ್ಹಳ್ಯಾರ್ ತಾಕಾ ತಾಚಾ ಆವಯ್-ಬಾಪಾಯ್ ದಿಲ್ಲೆಂ ನಾಂವ್ ತೆಂ. ಬಹಾದುರ್ ಮ್ಹಳ್ಯಾರ್ ತಾಕಾ ತಾಚಾ ಇಷ್ಟಾಂನಿ ದಿಲ್ಲೆಂ ಬಿರುದ್ ತೆಂ. ತರ್ ತೊ ಕಾಂಯ್ ವೀರ್ ವ ಸಾಹಸಿ ಜಾಂವ್ಕ್ ಪುರೊ ಮ್ಹಣ್ ಚಿಂತಿನಾಕಾತ್. ಕಾಳೊಕಾಂತ್ ಉಂದಿರ್ ಧಾಂವಾತ್ ಜಾಲ್ಯಾರ್ಯೊ ಆಂಗ್ ಕಾಡುನ್ ಉಡೊನ್ ಪಡ್ಲೊ ಮನಿಸ್ ತೊ. ಪೂಣ್ ಆಪ್ಣಾ ವಿಷ್ಯಾಂತ್‌ಚ್ ಇತ್ಲಿ ಬಡಾಯ್ ತೊ ಉಲಯ್ತಾಲೊಕಿ ಆಪ್ಲೆ ಸಾಂಗ್ಲೆಂ ಪಾತ್ಕೆಂವ್ಚೆಂ ತಸಲೆಂಗೆ ಮ್ಹಳ್ಳೆಂ ತೆಂ ಚಿಂತುಕ್ ವಚಾನಾತ್‌ಲ್ಲೊ. ಖಿಂಚಾಯಿಲಾ ಝುಂಚಾ ವಿಷ್ಯಾಂತ್ ಉಲಯ್, ತೊ ಕಾಂಕುಂ ಆಸ್ಲೊ; ಖಿಂಚಾಯಿಲಾ ಘಡಿತ್ ಉಡಾಸ್ ಕಾಡ್, ತಾಂಕುಂ ತಾಚೊ ಪಾತ್ರ್ ಆಸ್ಲೊ; ಖಿಂಚಾಯಿಲಾ ಅವ್ಹಡಾ ವಿಷ್ಯಾಂತ್ ಖಬಾರ್ ಕಾಡ್, ತಾಂಕುಂ ತೊ ಅಜಾಪಾಂನಿ ಬಹಾವ್ ಜಾವ್ನ್ ಉರ್ಲಾ. ಅಸೆಂ ಆಸ್ಲೊ ತಾಚೊ ಕಾಣಿಯೊ. ಆನಿ ಹೊ ಕಾಣಿಯೊ ಆಯೊಂಕ್‌ಚ್ ಮ್ಹಣ್ ಸಬಾರ್ ಜಣ್ ಗಡಂಗಾಕ್ ಯೆತಾಲೆ. ಗಡಂಗಾದಾರಾಕ್‌ಯೊ ತೊ ಆಯ್ಲಾರ್ ಖುಶಿ ಜಾತಾಲಿ.

ಆನಿ ಅಸಲ್ಯಾ ಗಡಂಗಾಂತ್ ವಿಂಕಲ್ ಸದಾಂಚೊ ಗಿರಾಯ್ ಜಾವ್ನ್ ಆಸ್ತಾಲೊ. ರೆಶೆಲಾಚಾ ಪುರ್ಪುರ್ಯಾಚಿ ಪುರಾಸಣ್ ತೊ ಹಾಂಗಾ ಯೇವ್ನ್ ಪರಿಹಾರ್ ಕರ್ತಾಲೊ. ರೆಶೆಲಾಚಿ ಖಬಾರ್ ಗಡಂಗಾಂತ್ಲೊ ಹರ್ಯೆಕ್ಲಾಕ್ ಕಳಿತ್ ಆಸ್ಲೊ ಸಕ್ಕಾಂಕ್‌ಯೊ



ವಿಂಕಲಾಚಿರ್ ದಯಾ. ಗಡಂಗಾಂತ್ ಬಸೊನ್ ಆಸ್ತಾನಾ ವಿಂಕಲ್ ಆಸಾಗೀ ಮ್ಹಣ್ ರೆಶೆಲ್ ಸೊಧುನ್ ಆಯಿಲ್ಲಾ ವೆಳಾರ್ ಪರ್ಯಾಂತ್, ತೊ ನಾ ಮ್ಹಣ್ ಸಾಂಗೊನ್ ಆಕಾ ಪಾಟಿಂ ಧಾದ್ತಾಲೆ ತೆ.

ರೆಶೆಲಾನ್ ವಿಂಕಲಾಕ್ ಘರಾ ರಾವೊಂಕ್ ನಜೊ ಮ್ಹಣ್ ತಾಕೆದ್ ದಿಲ್ಲಾ ದುಸ್ರ್ಯಾ ದಿಸಾ ಸಕಾಳಿಂ ಪುಡೆಂಚ್ ರೆಶೆಲ್ ಗಡಂಗಾಚಾ ಬಾಗ್ಲಾರ್ ಉಬಿ ಜಾಲಿ- ವಿಂಕಲ್ ಆಯ್ಲಾಗೀ ಮ್ಹಣ್ ಪಳೆಂವ್ಕ್. ಪುಣ್ ಆಪ್ಲೆ ಪತಿಣೆಕ್ ಸಾರ್ಕಾ ಥರಾನ್ ಮೊಳ್ಳೊನ್ ಆಸ್ಲಲ್ಯಾ ವಿಂಕಲಾನ್ ತ್ಯಾ ದಿಸಾ ಗಡಂಗಾಕ್ ಭೆಟ್ಚೆ ದೀಂವ್ಕ್ ನಾತ್ಲಿ. ತೊ ಗಡಂಗಾ ಲಾಗಿಲ್ಲಾ ಎಕಾ ರುಕಾರ್ ಬಸೊನ್ ರೆಶೆಲ್ ಕಿತೆಂ ಕರ್ತಾಗಿ ಮ್ಹಣ್ ಪಳೆತಾಲೊ. ತೊಯೊ ಎಕಾ ನಿರ್ಧಾರಾಕ್ ಆಯಿಲ್ಲೊ. ಕಲ್ಲ್ಯಾಕ್ ಸಾಂಗತಾ ಘೆವ್ನ್ ತ್ಯಾ ಸಕಾಳಿಂ ಭೊಂವ್ಚೆಕ್ ವಚಾಜಾಯ್ ಮ್ಹಣ್ ಚಿಂತ್ಲೆಂ ತಾಣೆಂ:

## ಅಧ್ಯಾಯ್-5

### ದೊಂಗ್ರಾಚ್ಯೆ ನಾಟೆರ್

ವಿಂಕಲ್ ಗಡಂಗಾಕ್ ಯೆಂವ್ಕನಾ ಮ್ಹಣ್ ಗಡಂಗಾದಾರಾನ್ ಸಾಂಗ್ಲಾ ಉಪ್ರಾಂತ್ ರೆಶೆಲ್ ಘರಾ ವೆತಚ್, ವಿಂಕಲ್ ರುಕಾ ಥಾವ್ನ್ ದೆಂವ್ಚೊ. ಕಲ್ಲ್ಯಾನ್ ರೆಶೆಲಾಚಾ ದೊಳ್ಯಾಂ ಮುಖಾರ್ ಪಡಾನಾಯೆ ಮ್ಹಣ್ ತಾಕಾ ಪಯ್ಲಿಲ್ಯಾ ಎಕಾ ಹಿತ್ತಾಂತ್ ಬಾಂಧುನ್ ಘಾಲ್ಚೊ. ರೆಶೆಲಾ ಥಾವ್ನ್ ಜಾತಾ ತಿತ್ಲ್ಯಾ ಪರ್ಯ್ ವಚಾ ಜಾಯ್ ಆನಿ ತಾಣೆ ಆಪಯ್ತಾ ಪರ್ಯಾಂತ್ ಪಾಟಿಂ ಯೆಂವ್ಕ್ ನಜೊ ಮ್ಹಣ್ ತಾಣೆ ನಿರ್ಧಾರ್ ಕೆಲ್ಲೊ. ದೆಕುನ್ ರೆಶೆಲ್ ಗಡಂಗಾ ಥಾವ್ನ್ ಚಲ್ತಚ್, ತೊ ಗಡಂಗಾ ಭಿತರ್ ರಿಗ್ಲೊ. ಇಲ್ಲೆಂ ಕೊಪಾಚೆಂ ಬಳಯ್ಲೆಂ ತಾಣೆ.

ತಿತ್ಲ್ಯಾ ಭಿತರ್ ಬಹಾದುರ್ ಬಾಲ್ತಾಯಿ ಥಂಯ್ಸರ್ ಯೇವ್ನ್ ಪಾವ್ಲೆಲ್ಲೊ.

“ಕಿತೆಂ ವಿಂಕಲ್ ಸಕಾಳಿಂ ಪುಡೆಂಚ್ ಯೇವ್ನ್ ಪಾವ್ಲೆಯ್ ಆಜ್? ರೆಶೆಲ್ ಬಾಯೆನ್ ಧಾಂವ್ತಾಯ್ಲೆಂ ಪುಣಿಗಿ?” ಸವಾಲ್ ಕೆಲೆಂ. ತಾಣೆ ವಿಂಕಲಾಕ್ ಪಳೆವ್ನ್.

“ನಾ ಹಾಬಾ, ತಶೆಂ ಕಾಂಯ್‌ನಾ. ಹಾಂವ್ ಆಜ್ ಸಕಾಳಿಂ ಶಿಕಾರೆಕ್ ಯಾ ಮ್ಹಣ್ ಭಾಯ್ರ್ ಸರ್ಲೊಂ. ಶಿಕಾರೆಕ್ ವಚಾನಾಸ್ತಾಂ ಮಸ್ಕಾ ದೀಸ್ ಜಾಲೆ ಆನಿ ಮ್ಹಜಿ ಬಂದೂಕ್ ಕೊನ್ಯಾಕ್ ದವರ್ಲಿ ತಿ ಕಾಡಿನಾಸ್ತಾನಾ ವಘ್ತೆ ಉತರ್ಲೆ. ದೆಕುನ್‌ಂಚ್ ವೆಗೊ ಭಾಯ್ರ್ ಸರ್ಲೊಂ ಹಾಂವ್” ಜಾಪ್ ದಿಲಿ ವಿಂಕಲಾನ್.

ವಿಂಕಲಾಚಾ ಹಾತಾಂತ್ ಆಸ್ಲಿ ಬಂದೂಕ್ ಪಳೆವ್ನ್ ತಾಚೆಂ ಸಾಂಗ್ಲೆಂ ವ್ಹಯ್ ಮ್ಹಣ್ ಪಾತ್ಕೆಲೊ ಬಾಲ್ತಾ.

ವಿಂಕಲ್ ಆದಿಂ ಥಾವ್ನ್ ಶಿಕಾರೆಕ್ ನಾಂವಾಡ್‌ಲೊ ತಸಲೊ. ತಾಚಾ ಬಾಪಾಯ್ ಥಾವ್ನ್‌ಚ್ ಶಿಕಾರೆಚಿಂ ಪಿಶೆಂ ಶಿಕ್‌ಲೊ ತೊ ಆನಿ ಆತಾಂ ತಾಚೆಲಾಗಿಂ ಆಸ್‌ಲ್ಲಿ ತಿ ಬಂದೂಕ್ ಜಾಲ್ಯಾರಯಿ ಬಾಪಾಯ್ ಥಾವ್ನ್‌ಚ್ ಮೆಳ್‌ಲ್ಲಿ ತಾಕಾ.

ಚಡಿತ್ ವೇಳ್ ಕಾಡಿನಾಸ್ತಾನಾ ವಿಂಕಲ್ ಥಂಯ್ ಥಾವ್ನ್ ಭಾಯ್ರ್ ಸರೊ. ತಾಕಾ ಆಪ್ಲ್ಯಾ ಕಲ್ಲುಕ್ ಆಪವ್ನ್ ಹಾಡುಂಕ್ ಆಸ್‌ಲ್ಲಿಂ. ಗಡಂಗಾಂತ್ ಮೆಳ್ಳೆಲಾ ಕೊಪಾ ವರ್ವಿಂ ತಾಕಾ ಆತಾಂ ನಮೆ ಧೈರ್ ಆಯಿಲ್ಲೆಂ. ಸರಾರಾಂ ಪಚೊನ್ ಆಪ್ಲ್ಯಾ ಪೆಟ್ಯಾಕ್ ಸೊಡವ್ನ್ ದಾಡ್ಲೊ ತಾಣೆಂ. “ಯಾರೆ ಕಲ್ಲೊ. ಆಮ್ಕಾಂ ಮಸ್ತಾ ಚಲೊಂಕ್ ಆಸಾ ಆಜ್” ಮ್ಹಣ್ ಸಾಂಗಾಲಾಗ್ಲೊ ತೊ ಆಪ್ಲ್ಯಾ ಪೆಟ್ಯಾಕ್. “ಹಾಂವ್ ಕಸಲ್ಯಾ ಕಯೊ ತಯಾರ್ ಧನಿಯಾ” ಮ್ಹಣ್ಣೆಬರಿ ಶಿಮ್ಪಿ ಹಾಲಯ್ಲಿ ಪೆಟ್ಯಾನ್. ರೆಶೆಲ್ ಬಾಯೆಚ್ಯೊ ಗೊಪ್ಪೊ ಆನಿ ಮಾರ್ ಖಾಂವ್ಚಾ ಪ್ರಾಸ್ ವಿಂಕಲಾ ಸಾಂಗಾತಾ ಭೊಂವ್ಡೆ ಕ್ ವೆಚೆಂ ಬರೆಂ ಮ್ಹಣ್ ಕಳಿತ್ ಆಸ್‌ಲ್ಲಿಂ ತಾಕಾ.

ಆನಿ ಅಶೆಂ ವಿಂಕಲ್ ಆಪ್ಲಿ ಪರ್ನಿ ಬಂದೂಕ್ ಘೆವ್ನ್. ಆಪ್ಲ್ಯಾ ಪೆಟ್ಯಾ ಸಾಂಗಾತಾ ದೊಂಗ್ರಾಚ್ಯೆ ವಾಟೆನ್ ಭಾಯ್ರ್ ಸರೊ. ಕರ್ಚಿಸ್ಕಿಲ್ಲ್ ಪರ್ವತ್ ಶ್ರೇಣಿ ಚಾ ಖಿಂಚಾಯಿ ಎಕಾ ಪರ್ವತ್ ಪರ್ಯಾಂತ್ ಚಲೊನ್ ವಚಾಜಾಯ್ ಮ್ಹಣ್ ಆಲೋಚನ್ ಕೆಲ್ಲಿ ತಾಣೆ. ಆಪ್ಲ್ಯಾಕ್ ಮೊಗಾಟಿಂ ಜಾವ್ನ್ ಆಸ್‌ಲ್ಲಿಂ ಪದಾಂ ಮ್ಹಣಾ ತ್ತ್ ಚಲ್ತಾಲೊ ವಿಂಕಲ್.

ಲಾಂಬ್ ಪರ್ಯ್ ಆಸಾ ಮ್ಹಣ್ ಕಳಿತ್ ಆಸ್‌ಲ್ಲ್ಯಾನ್ ವಿಂಕಲಾನ್ ವಾಟೆರ್ ಪೊಟಾಚಿ ಭಂಕ್ ಥಾಂಬಂವ್ಚಿ ಆಲೋಚನ್ ಪಯ್ಲಿಚ್ ಕೆಲ್ಲಿ. ಆಪ್ಲ್ಯಾ ಫಾರ್ಚ್ ಹಿತ್ಲಾಂತ್ ಆಸ್‌ಲ್ಲ್ಯಾ ಎಕಾ ಕೆಂಫ್ಚಾನ್ ಫಡಾಯ್ ಥಾಲೊ ಆನಿ ತಾಂತ್ಲಿಂ ಕೆಳಿಂ ಬೊರಿಂ ಪಿಕ್‌ಲ್ಲಿಂ. ತಾಂತ್ಲಿಂ ಧಾ-ಬಾರಾ ಕೆಳಿಂ ಆಪ್ಲ್ಯಾ ಪೊತ್ಯಾಂತ್ ಭರ್‌ಲ್ಲಿಂ ತಾಣೆ. ಫರಾಂತ್ ರೆಶೆಲಾನ್ ಭುರ್ಗ್ಯಾಂ ಖಾತಿರ್ ಮ್ಹಣ್ ಭಾಕ್ಲ್ಯೊ ಕರ್ನ್ ದವರ್‌ಲ್ಲೊ, ತಾಂತ್ಲೊ ಧೊಡ್ಯೊ ಕಾಡುನ್ ಆಪ್ಲ್ಯಾ ಪೊತ್ಯಾಂತ್ ಚೆಪ್ಲೊ ತಾಣೆ. ಅಶೆಂ ಭುಕ್ ಲಾಗಾನಾಸೆಂ ಫಾಪ್ಲೆತಿ ಬಂದೂಕ್ ಕೆಲ್ಲಿ ವಿಂಕಲಾನ್.

ವೆಗಿಂ ಪಾಟಿಂ ಯೇಜಾಯ್ ಮ್ಹಳ್ಳಿ ಖಿಂತ್ ಕಾಂಯ್ ನಾತ್‌ಲ್ಲೆ ವರ್ವಿಂ ವಿಂಕಲ್ ಆನಿ ಕಲ್ಲು ಸವ್ಯಾಸಾಯೆನ್ ಚಲ್ತಾಲೆ. ಕಲ್ಲು ಪಾಟೆದೆಗೆನ್ ಆಸ್ಲೆಲ್ಯಾ ಸುಕ್ಲ್ಯಾಂಕ್, ರಾನ್‌ವಂನ್ತಾಂತ್ ಇತ್ಯಾದಿ ಧಾಂವ್ಡಾವ್ನ್ ಪ್ಲರ್ತಾನಾ, ವಿಂಕಲ್ ಆಪ್ಲ್ಯಾ ಬೊಲ್ಸಾಂತ್ಲೆಂ ರೆಚೆಕ್ ಫಾವುನ್ ಕಂತಾರಾಂಚಿ ತಾಳೆ ಖೆಲ್ತಾಲೊ.

ತಶೆಂ ಚಲೊನ್ ಆಸ್ತಾನಾ ಲಾಗ್ತಿಲ್ಯಾ ಎಕಾ ರುಕಾರ್ ಎಕ್ ಸಂಕ್ಲೆ ವಿಚಿತ್ರ್ ಥರಾನ್ ಬೊಬ್ ಮಾರ್ತಾ ತೆಂ ಪಳೆಲೆಂ ವಿಂಕಲಾನ್. ಕಿಶೆಂ ಗಜಾಲ್‌ಗಾಯ್ ಮ್ಹಣ್ ಚತ್ರಾಯೆನ್ ಪಳೆಂವ್ಕ್ ಪಡ್ಲೊ ತೊ. ಥಂಯ್ಸರ್ ಸಂಕ್ಲೆಂ ರುಕಾಚಾ ದೋನ್ ಬಾರಿಕ್ ಫಾಂಟ್ಯಾಂ ಮಧೆಂ ಪಾಯ್ ಶಿರ್ಕೊನ್ ಪಡ್‌ಲ್ಲಿಂ. ತೆಂ ದೃಶ್ ಪಳೆಲ್ಯಾ ಉಪ್ರಾಂತ್ ವಿಂಕಲಾಚಿ ಪಾಯ್ ರಾವ್‌ಲ್ಲೆಗಡೆ ರಾಪ್ಲೆನಾಂತ್. ಕಷ್ಟಾಂನಿ ತರೀ ತ್ಯಾ ರುಕಾರ್ ಚಡೊನ್

ತಾ ಸುಕ್ಷ್ಮಾಕ್ ಸೊಡಯ್ಲಿ ತಾಣೆ ಆನಿ ತಾಕಾ ಸುಟ್ಟಾ ದಿಲಿ. ಉಪ್ಪಾರ್ ಕಲ್ಲು ಸಾಂಗಾತಾ ಆಪ್ಲೆಂ ಪಯ್ಣೆ ಮುಂದರಿಲೆಂ.

ಪರ್ವತಾಕ್ ವೆಚಿ ತಿ ದೊಂಗ್ರಾಳ್ ವಾಟ್ ವಿಕಲಾಕ್ ಚಿಕ್ಕೆಸೆ ಕಷ್ಟಾಂಚಿಕ್ ಜಾಲಿ ದ್ವಣಾಜಾಯ್. ಸುರ್ಯಾಜಿ ಪೊತ್ ಕರಿಣ್ ಆಸ್ಲಲ್ಯಾನ್ ವಾಟ್ ಚಲ್ತಾಂ ಚಲ್ತಾಂ ತಾಕಾ ಪುರಾಸಾಣ್ ಜಾಲಿ ಆನಿ ತಣ್ ಆನಿ ಸಾಂಜೆ ಆನಿ ಸುರ್ಯಾಕ್ ಪೊತ್ ಬಸ್ಲೊ ತೊ. ಕಲ್ಲಾಯಿ ಯೇವ್ನ್ ತಾಚಿ ಸರ್ಸಿಂಚ್ ಬಸ್ಲೊ ಥೊಡೊ ದುರ್ ದೊಗಾಯ್ಲಿ ಸಬ್ದೊ ಕಾದ್ಲೊನಾ.

ಚಿಕ್ಕೆಸೆ ಸುರೆಗ್ ಜಾತಾಚ್ ಆನಿ ಪುರಾಸಾಣ್ ಪಯ್ಣೆ ವೆತಾಚ್, ಭೊಂವ್ತಿ ದೀಷ್ಟ್ ಘಂವ್ಡಾಯ್ಲಿ ವಿಕಲಾನ್. ತಾ ಗಣ್ ರುಕಾಂ ಮಧ್ವಾನ್ ಸಕಯ್ಲಾ ಬಯ್ಲಾಚೆಂ ಸುಂದರ್ ದ್ವರ್ ತಾಚಾ ದೊಳ್ಕಾಂ ಮುಖಾರ್ ಆಸ್ಲೆಂ. ಪಯ್ಲಿಲ್ಯೆ ಹಡ್ವನ್ ನ್ಹಂಯ್ ಪರ್ಯಾಂತ್ ಸಗ್ಳಿ ಸುಂದರ್ ದೃಶ್ಯಾವಳ್ ದಿಸ್ತಾಲಿ ತಾಕಾ. ಸುರ್ಯಾ ಸವಾಸ್ ಸಕಯ್ಲಾ ದೆವ್ತಾಲೊ ಆನಿ ತಾ ಸಾಂಜೆಚಾ ಮೋವ್ ಉಜ್ವಾಡಾಕ್ ನ್ಹಂಯ್ ಸಗ್ಳಿ ಭಾಂಗುರಾ ಪರ್ಣಾನ್ ಸೊಭ್ತಾಲಿ.

ಹಡ್ವನ್ ನ್ಹಂಯ್ಕೆ ತೆಂ ನಾಂವ್ ಯೆಂವ್ಕ್ ಕುರಣ್ ಕಿತಿ ಮ್ಹಣ್ ಜಾಣಾಂತ್ ತುಮಿ? ಕ್ಯಾಪ್ಪನ್ ಹೆನ್ರಿ ಹಡ್ವನ್ ನಾಂವಾಚೊ ಇಂಗ್ಲಿಷ್ ತಾರ್ವೊಟಿ, ಅಪ್ಲ್ಯಾ ಡಚ್ ಸದ ತಾರ್ವೊಟಾಂ ಸಾಂಗಾತಾ 1610 ಇಷ್ಟೆಂತ್ ಅಪ್ಲ್ಯಾ ತಾರ್ವಾರ್ ಹಾಂಗಾ ಯೇವ್ನ್ ಪಾವ್ಲೊ. ತಾ ವೆಳಾರ್ ಹಿಂವಾಚೊ ವೇಳೆ, ತಾಚ್ ನ್ಹಂಯ್ ಸುವಾ ತೆರ್ ತಾ ಹಿಂವೆ ದಿಸಾ ನಿ ರಾಮಾಜಾಯ್ ಮ್ಹಣ್ ತಾಕಾ ಮನ್ ಆಸ್ಲೆಂ, ಪೂಣ್ ತಾಚಿ ಸಾಂಗಾತಿ ತಾಕಾ ಆಯ್ಲಾಲೆನಾಂತ್. ಕ್ಯಾಪ್ಪನ್ ಹಡ್ವನ್ ಆನಿ ತಾಚಿ ಸಾಂಗಾತಿ ರಾಮೊಕ್ ಕಬೂಲ್ ಜಾಲ್ಲ್ಯಾ ಹೆರ್ ಆಟ್ ಜಣಾಂಕ್ ಲ್ಹಾನ್ ಎಕ್ ದೊರ್ವ್ ಬಸವ್ ಉರ್ಲೆ ಸಕ್ಕಡ್ ತಾರ್ವಾಚೆರ್ ಥಂಯ್ ಥಾವ್ನ್ ಪಯ್ಣೆ ಗೆಲ್ಲೆ. ತರಂ ಹ್ಯಾ ನ್ಹಂಯ್ಕೆ ಹಡ್ವನ್ ನ್ಹಂಯ್ ಮ್ಹಣ್ ನಾಂವ್ ಪಡ್ಲೆಂ.

ದ್ವರ್ ಪಳೆತಾಂ ಪಳೆತಾಂ ಥಂಯ್ ಜಿಮ್ ಆಯ್ಲಿ ವಿಕಲಾಕ್.

## ಅಧ್ಯಾಯ್-6

### ಕಾಳೊಕಾಂತೊ ಅಪರಿಚಿತ್

ವಿಕಲ್ ಕಿಲ್ಲೊ ವೇಳೆ ತಸೊಚ್ ನಿರೊನ್ ಆಸ್ಲೊಗಿ ಕಿತಿಂಗಿ! ಏಕಾಚ್ ಪಾವ್ತಿಂ ಧರುನ್ ಹಾಲಯಿಲ್ಲಾಬರಿ ಜಾಗ್ ಜಾಲಿ ತಾಕಾ. ಉಟೊನ್ ದೊಳೆ ಘೆಸ್ಲಿ ತಾಣೆ. ಭೊಂವ್ಣಿ ಸಗ್ಳಾನ್ ಕಾಳೊಕ್ ಪಡೊನ್ ಯೆತಾಲೊ. ಕಲ್ಲು ಸರ್ಸಿ ನಾಂಚ್ ನಿರೊನ್ ಆಸ್ಲೊ ಪಳೆಲೆಂ ತಾಣೆ.



“ಉಟ್ಕರೆ ಕಲ್ಲೂ, ಘರಾ ಯಾ. ರೆಶೆಲ್‌ಬಾಯ್ ಆತಾಂ ಪೊಗಿ ರಾಂವ್ಚೆ ಬರಿ ನಾ ಚಲ್ಯಾಂ, ಚಲ್ಯಾಂ...” ಮ್ಹಣ್ ದರ್ಪಡ್ಲೊ ತೊ. ಘರಾ ಪಾಟಿಂ ವಚಾನಾ ಮ್ಹಣ್ ಚಿಂತುನ್ ತೊ ಆಯಿಲ್ಲೊ ತರೀ ಸಾಂಜ್ ಜಾತಾನಾ ತಾಕಾ ಘರ್ಜೊ ಉಡಾಸ್ ಧೊಸುಂಕ್ ಲಾಗ್‌ಲೊ.

ತಾಣೆ ಸಾಂಗಾತಾ ಹಾಡ್‌ಲ್ಲೆಂ ಖಾಣಾಚೆಂ ಪೊತೆಂ ಖಾಲಿ ಜಾಲ್ಲೆಂ. ಗವಂಗಾಂತ್ ಸಕಾಳಿಂ ಯೆತಾನಾ ಮಾರ್‌ಲ್ಲೆಂ ಇಲ್ಲೆಂ ಕೊಪಾಚೆಂ ದೊನ್ವಾರಾಂಚಾ ಮೊತಾಕ್‌ಚ್ ಕರ್ಗೊನ್ ಆನಿ ಜಿರೊನ್ ಗೆಲ್ಲೆಂ. ಬಂದೂಕ್ ಮಾತ್ರ್ ಅಸ್‌ಲ್ಲಾಬರಿಚ್ ಅಸ್‌ಲ್ಲಿ. ಶಿಕಾರಿ ಕರ್ಚೊ ಆವ್ಯಾಸ್‌ಚ್ ಮೆಳೊಂಕ್ ನಾತ್‌ಲ್ಲೊ ತಾಕಾ.

ಅವ್ಲೆಂ ಖಾಲಿ ಪೊತೆಂ ಬಾಂದಾರ್ ಫಾಲಾನ್, ಬಂದೂಕ್ ಹಾತಾಂತ್ ಫೆಪ್ಪ್ “ಯಾರೆ ಕಲ್ಲೂ” ಮ್ಹಣ್ ಪೆಚ್ಯಾಕ್ ಆಪವ್ನ್ ಭಾಯ್ರ್ ಸರೊ ವಿಂಕಲಾಂವ್. ತಾಚೆ ಮತಿಂತ್ ಆತಾಂ ರೆಶೆಲ್‌ಚ್ ಘುಂವ್ತಾಲಿ. ಘರಾ ವಚೊನ್ ಪಾವ್ತಾನಾ ಕಸಲೆಂ ದ್ವಲ್ ಆಸಾ ಮ್ಹಳ್ಳೆಂ ತಾಕಾ ಕಳಿತ್ ಅಸ್‌ಲ್ಲೆಂ.

ಅದ್ಲ್ಯಾ ವರ್ಸಾಚಿ ಗಜಾಲ್ ತಿ. ವಿಂಕಲ್ ಎಕ್ಲ್ಯಾ ಇಷ್ಟಾ ಸಾಂಗಾತಾ ಭಾಯ್ರ್ ಭೊಂವೊಂಕ್ ಗೆಲ್ಲೊ. ದಸಂಬರ್ ಮಹಿನೊ ತೊ ಆನಿ ಕರಿಣ್ ಹಿಂವ್ ಪಡ್‌ಲ್ಲೆಂ. ವಿಂಕಲ್ ಆನಿ ತಾಚೊ ಈಷ್ಟ್ ಭೊಂವೊಂಕ್ ಗೆಲ್ಲೆ. ಪಾಟಿಂ ಯೆತಾನಾ ರಾತ್ ಜಾಲ್ಲಿ— ಅಸ್‌ಪಾಸ್ಲೊ ಲೋಕ್ ಸಗ್ಳೊ ನಿಮೊಂಕ್ ಗೆಲ್ಲೊ. ಭೊಂವ್ತಣಿ ಜಾಗ್‌ಮಾಗ್ ಕಾಂಯ್ ನಾತ್‌ಲ್ಲಿ ಆನಿ ತಸಲ್ಯಾ ವೆಳಾರ್ ಘರಾ ಯೆಪ್ಪ್ ಪಾಪ್‌ಲ್ಲ್ಯಾ ವಿಂಕಲಾಕ್ ಆನಿ ತಾಚಾ ಇಷ್ಟಾಕ್ ರೆಶೆಲಾನ್ ಘರ್ಚೆಂ ದಾರ್‌ಚ್ ಉಗ್ತೆಂ ಕರುಂಕ್ ನಾತ್‌ಲ್ಲೆಂ. ಕಿತ್ಲೆಂ ಪರಾತ್ಲ್ಯಾ ರೆಯಿ, ಕಿತೆಂ ಕೆಲ್ಯಾರೆಯೊ ದಾರ್ ಬುಧ್ ತೆಂ ಬುಧ್‌ಚ್ ಉರ್ದೆಂ. ವಿಂಕಲಾನ್ ಆನಿ ತಾಚಾ ಇಷ್ಟಾನ್ ತಿ ರಾತ್ ತ್ಯಾ ಧಂಡ್ ಹಿಂವಾಂತ್ ಆಂಕ್ಡನ್ ಭಾಯ್ರ್ ಸೊಪ್ಪಾ ರ್‌ಚ್ ಸಾರ್ಚಿ ಪಡ್‌ಲ್ಲಿ.

ಸರಾರಾಂ ಮೆಚಾಂ ಕಾಡುನ್ ಭಾಯ್ರ್ ಸರ್ಚಾ ವಿಂಕಲಾಕ್ ಆತಾಂ ಪಯ್ಸ್ ಧಾವ್ನ್ ಕೊಣೆಂಗಿ ಆಪಯಿಲ್ಲಾಬರಿ ಆಯ್ಕಾಲೆಂ “ವಿಂಕಲ್, ವಿಂಕಲ್...” ಮ್ಹಣ್ ಕೊಣೆಂಗಿ ಆಪಯ್ತಾಲೊ. ಅಪ್ಣಾಕ್ ಕೊಣೆ ಆಪಯ್ಲೆಂ ಮ್ಹಣ್ ವಿಜ್ಞಿತ್ ಜಾಲೆನಾ ವಿಂಕಲಾಕ್. ಕಿತ್ಯಾಕ್ ಪ್ಹಳ್ಳಾರ್ ಸಕ್ಪಾಂಕ್‌ಯೊ ತಾಚಿ ಗರ್ಜ್ ಪಡ್ತಾಲಿ ಆನಿ ವಯೆಕ್ಲೊ ತಾಕಾ ಆಪಯ್ತಾಲಿ. ಪುಣ್ ಹ್ಯಾ ಕಾಳೊಕಾಂತ್‌ಯಿ ಅಪ್ಣಾಕ್ ಕೊಣೆ ಪಳೆಲೆಂಗಾಯ್ ಮ್ಹಣ್ ಚಿಂತುಂಕ್ ಪಡ್ಲೊ ತೊ.

ತ್ಯಾ ಕಾಳೊಕಾಂತ್ ಗೊಮ್ಮಿ ಘುಂವ್ತಾವ್ನ್ ಪಳೆಲೆಂ ವಿಂಕಲಾನ್. “ವಿಂಕಲ್, ವಿಂಕಲ್...” ಮ್ಹಳ್ಳೊ ಆವಾಜ್ ಪರತ್ ಅಯ್ಕೊಂಕ್ ಮೆಳ್ಳೊ ತಾಕಾ. ಧೊಡೊ ವೇಳ್ ಆವಾಜ್ ಆಯಿಲ್ಲೆ ಕುಶಿನ್‌ಚ್ ಪಳೆವ್ನ್ ರಾವ್ತೊ ತೊ. ತಶೆಂ ಪಳೆವ್ನ್ ಆಸ್ತಾನಾ ಏಕ್ ಸುಕ್ಲೆ ಉಬೊನ್ ಗೆಲ್ಲೆಂ ದಿಸ್ಲೆಂ ತಾಕಾ. ಸುಕ್ಲ್ಯಾನ್ ಮಾರ್‌ಲ್ಲಿ ಬೊಬ್ ಅಪ್ಣಾಕ್

ಉಲೊ ಕೆಲ್ಚೆಬರಿ ಆಯ್ಕಾಲೆಂ ಜಾಯ್ತಾಯ್ ಮ್ಹಣ್ ಚಿಂತ್ಲೆಂ ವಿಂಕಲಾನ್ ಆನಿ ಪರತ್ ಘರ್ಚೆ ಕುಶಿನ್ ಮೆಟಾಂ ಕಾಡುಂಕ್ ಲಾಗ್ಲೊ ತೊ.

ದೋನ್ ಮೆಟಾಂ ತಾಣೆ ಕಾಡ್ಲ್ಯಾಂತ್‌ಗಿ ನಾಂಗಿ, ಪರತ್ “ವಿಂಕಲ್, ವಿಂಕಲ್...” ಮ್ಹಣ್ ಅಪಯಿಲ್ಲೆಂ ಆಯ್ಕಾಲೆಂ ತಾಕಾ. ಕಲ್ಯಾಣ್‌ಯಿ ಹೊ ಆವಾಜ್ ಆಯ್ಕಾಲೊ ಜಾಯ್ತಾಯ್ ಆನಿ ತೊ ಆವಾಜ್ ಆಯಿಲ್ಲೆಂ ಕುಶಿಕ್ ಪಳೆವ್ನ್ ಘೊಂಕುಂಕ್ ಲಾಗ್ಲೊ ಪೆಟೊ. ಥೊಡ್ಯಾ ವೆಳಾನ್, ಪೆಟ್ಯಾನ್ ಕಿತೆಂ ಪಳೆಲೆಂ ಕೋಣ್ ಜಾಣಾ, ಭಿಯಾನ್ ಮ್ಹಳ್ಳೆಬರಿ. ವಿಂಕಲಾಚಾ ಲಾಗಿಂ ಸರೊಳ್ ತಾಕಾ ಲಾಗೊನ್‌ಚ್ ಮ್ಹಳ್ಳಾಬರಿ ಚಲೊಂಕ್ ಲಾಗ್ಲೊ ಪೆಟೊ.

ಪೆಟ್ಯಾಚೆಂ ನಡ್ತೆಂ ಪಳೆವ್ನ್ ವಿಂಕಲಾಕ್‌ಯಿ ಚಿಕ್ಕೆಸೆ ಕಾವ್ಣೆಣಿ ಭೊಗ್ಲಿ. ಚಡಾವತ್ ಜಾವ್ನ್ ಕಸಲ್ಯಾಕ್‌ಯಿ ಭಿಯೆಂವ್ಚೊ ಮನಿಸ್ ಸ್ವಯ್ ತೊ. ತೊ ಭಿಯೆತಾಲೊ ಜಾಲ್ಯಾರ್ ರೆಶೆಲಾಕ್ ಮಾತ್ ಆನಿ ತಾಕಾ ಕಾರ್ಣ್‌ಯಿ ಆಸ್‌ಲ್ಲೆಂ: ರಾಗಾನ್ ತಾಂಬ್ಲೆಂ ತೊಂಡ್ ಘೆವ್ನ್ ರಾವ್ಲೆಲ್ಯಾ ರೆಶೆಲಾಚಾ ತೊಂಡಾಕ್ ಪಳೆಂವ್ಕ್‌ಯಿ ಭೆಂ ದಿಸ್ತಾಲೆಂ ತಾಕಾ. ಪುಣ್ ಅತಾಂ “ವಿಂಕಲ್, ವಿಂಕಲ್”... “ಮ್ಹಣ್ ಅಪಂ ಪೊವ್ಚೊ ಹೊ ತಾಳೊ ಆಯ್‌ಕ್‌ಚಿ ಚಿಕ್ಕೆಸೆ ಅಂಗ್ ಕಾಡ್ಲೆಂ ತಾಣೆ. ಪಯ್ಲೆಂ ಆಯ್ಕೊಂಕ್ ಮೆಳ್ತಲೊ ಆವಾಜ್ ಸುಕ್ಲ್ಯಾಚೊ ಮ್ಹಣ್ ತಾಕಾ ಸ್ವಪ್ನ್ ಜಾಲ್ಲೆಂ, ಪುಣ್ ಅತಾಂಚೊ ಆವಾಜ್ ಮನ್ಶಾಚೊಚ್ ಜಾವ್ನ್ ಸಲ್ಲೊ. ತೊ ತಾಳೊ ಕೊಣಾಚೊ ಮ್ಹಣ್ ಸೊಧುನ್ ಕಾಡುಂಕ್ ಮನ್ ಆಸ್‌ಲ್ಲೆಂ. ಪುಣ್ ಅತಾಂ ಕಾಳೊಕ್ ಜಾಲ್ಲ್ಯಾನ್ ತಶೆಂ ಕರುಂಕ್ ಸುಲಭಾಯೆನ್ ಸಾಧ್ಯ್ ನಾತ್‌ಲ್ಲೆಂ. ದೆಕುನ್ ದೊಂಗ್ರಾವಯ್ಲೊ ಸಕಯ್ಲೆ ದೆಂಪೊನ್ ಯೆಂವ್ಕ್ ಲಾಗ್ಲೊ ವಿಂಕಲ್.

ದೊಂಗ್ರಾ ಥಾವ್ನ್ ದೆಂಪೊನ್ ಯೆತಾನಾ ವಿಂಕಲಾಚೆ ಮುಂತಿತ್ ದುಸ್ರಿಂಚ್ ಚಿಂತ್ಲಾಂ ಘುಂವ್ತಾಲಿಂ. ಹೆರಾಂಕ್ ಕುಮಕ್ ಕರುಂಕ್ ಕೆದಾಳಾಯಿ ತೊ ತಯಾರ್ ಮ್ಹಳ್ಳಿ ಸಂಗತ್ ಹರ್ಯೆಕ್ಲ್ಯಾಕ್ ಕಳಿತ್ ಆಸ್‌ಲ್ಲೆ, ಪುಣ್ ಹೊ ತಾಚೊ ಬರೊ ಗೊಣ್ ಆಪ್ಲೆ ಮಿಶಾಲಾಯೆ ಖಾತಿರ್ ಗಲ್ಲಿತೆಲೆಯಿ ಥೊಡೆ ಆಸ್‌ಲ್ಲೆ. ಏಕ್ ದೀಸ್ ಥೊಡ್ಯಾ ಪೊತ್ರಿ ಭುರ್ಗ್ಯಾಂನಿ ತಾಚೆರ್ ಏಕ್ ಖೆಳ್ ಖೆಳ್‌ಲ್ಲೊ. ಸುಮಾರ್ ತೀನ್ ಮಯ್ಲಾಂ ಪಯ್ಸ್ ಆಪ್ಲೆ ಏಕ್ ಸುಪಾತೆರ್ ಕೊಣೆಂಗಿ ತಾಕಾ ಕುಮಕ್ ಕರುಂಕ್ ಅಪಯ್ಲಾ ಮ್ಹಣ್ ಸಾಂಗೊನ್ ಧಾಡ್‌ಲೆಲ್ಲೊ ತಾಕಾ. ಆನಿ ಕುಮಕ್ ಕರುಂಕ್ ಆಸಾ ಮ್ಹಣ್ತಾನಾ ಮುಖಾರ್ ಪಾಟಿ ಪಳೆನಾಸ್ತಾನಾ ಧಾಂವ್ಚೊ ವಿಂಕಲ್ ತ್ಯಾ ದಿಸಾಯಿ ಧಾಂವ್‌ಲೆಲ್ಲೊ. ತಿಂ ತೀನ್ ಮಯ್ಲಾಂ ಚಲೊನ್ ಥಂಯ್ ಪಾವ್ಲ್ಯಾ ಉಪ್ರಾಂತ್ ಮಾತ್ ಭುರ್ಗ್ಯಾಂನಿ ಪೊತ್ರಿಪಣಾಂ ಆಧಾರ್ಲ್ಯಾಂತ್ ಮ್ಹಣ್ ಕೆಳ್ಳೆಲೆಂ ತಾಕಾ. ತಶೆಂಚ್ ಹ್ಯಾ ರಾನಾಂತ್ ಆನಿ ಹ್ಯಾ ಕಾಳೊಕಾಂತ್‌ಯೊ ತಸೆಂಚ್ ಕೋಣ್ ಪುಣಿ ಖೆಳ್ ಖೆಳ್ತಾಗಾಯ್ ಮ್ಹಣ್ ಚಿಂತ್ತಾಲೊ ತೊ. ಪುಣ್ ಜಾಲ್ಲೆಂ ಜಾತಾ ಮ್ಹಣ್ ಆವಾಜ್ ಯೆಂವ್ಚೊ ಕುಶಿನ್ ಚಲೊನ್ ಗೆಲೊ ತೊ, ಹರ್ಶೆಂ ಮುಖಾರ್ ಧಾಂವ್ಚೊ ಕಲ್ಯಾಣ್ ಅಜ್ ತಾಚಾ ಪಾಟ್ಲ್ಯಾನ್ ರಾವ್‌ಲೆಲ್ಲೊ.

ವಿಂಕಲಾಚಿ ದೀಪ್ತ್ ಹೆಣೆಂ ತೆಣೆಂ ಘಂವ್ತಾಲಿ ಆನಿ ಮುಖಾರ್ ಕೋಣ್‌ಪುಣಿ ದಿಸ್ತಾಗಿ ವ್ಹಣ್ ಸೊಧ್ತಾಲೊ ತೊ ತ್ಯಾ ಗೈರ್ ಉಜ್ವಾಡಾಂತ್. ಪಯ್ಸ್ ಥಾವ್ನ್ ಎಕ್ಲೊ ಮನಿಸ್ ಅಪುಣ್ ಅಸ್ಲೆ ಕುಶಿನ್ ಚಡೊನ್ ಯೆಂವ್ಚೊ ತೊ ಪಳೆಲೊ ತಾಣೆಂ. ವಿಂಕಲಾಕ್‌ಚ್ ತೊ ಸೊಧುನ್ ಆಯಿಲ್ಲೊ ವ್ಹಳ್ಳೆಂ ತಾಕಾ ಪಳೆತಾನಾಂಚ್ ಕಳ್ತಾಲೆಂ — ಶೀದಾ ವಿಂಕಲ್ ಅಸ್‌ಲ್ಲಾ ಸರ್ಸಿನ್‌ಚ್ ತೊ ಯೆತಾಲೊ ಆನಿ ತವಳ್ ತವಳ್ “ವಿಂಕಲ್... ವಿಂಕಲ್...” ವ್ಹಣ್ ಅಪ್ಪಣ್‌ಲೊ. ತೊ ಲಾಗಿಂ ಪಾವ್ತಾ ಪರ್ಯಾಂತ್ ತಾಕಾಚ್ ಪಳೆವ್ನ್ ರಾವ್ತೊ ವಿಂಕಲ್. ಅಪರಿಚಿತಾಕ್ ಪಳೆವ್ನ್ ಘೊಂಕುಂ ಕ್ ಸುರಂ ಕೆಲ್ಲಾ ಕಲ್ಲಾಕ್ ಭೆಷ್ಪಾವ್ನ್ ಥಂಡ್ ಕೆಲೊ ತಾಣೆಂ.

ಅಪರಿಚಿತ್ ಆಪ್ಲೆ ಪಾಟಿರ್ ವ್ಹಡ್ಲೆಂ ಏಕ್ ಪೊಜೆಂ ವ್ಹಾವ್ನ್ ಅಸ್‌ಲ್ಲೊ.

## ಅಧ್ಯಾಯ್ - 7

### ವಿಚಿತ್ರ್ ದೃಶ್

ಆಪ್ಣಾ ಸರ್ಸಿಂ ಯೆವ್ನ್ ಅಸ್‌ಲ್ಲಾ ವ್ಯಕ್ತಿಕ್‌ಚ್ ಪಳೆವ್ನ್ ರಾವ್‌ಲ್ಲೊ ವಿಂಕಲ್. ಅಪರಿಚಿತಾಚಾ ತೊಂಡಾರ್ ಹಾಸೊ ಆಸ್‌ಲ್ಲೊ. ವ್ಹಳ್ಳಾರ್ ವಿಂಕಲಾಕ್ ತಾಚಿ ಪೊಳಕ್ ಆಸ್‌ಲ್ಲಿ ವ್ಹಳ್ಳೆಂ ಬಿಡಿತ್ ಆಸ್‌ಲ್ಲೆಂ. ತಾಚೆ ಪಾಟಿರ್ ಅಸ್ಲೆಂ ತೆಂ ಪೊಜೆಂ ಕಸಲೆಂ ಆನಿ ತೊ ಹಾಂಗಾ ಪರ್ಯಾಂತ್ ಕಿತ್ಯಾಕ್ ಆಯ್ಲಾ ವ್ಹಳ್ಳೆಂ ಸವಲಾಂ ವಿಂಕಲಾಕ್ ಧೊಸ್ತಾಲಿಂ. ತಾಚೆಂ ಕುಟಾಮ್ ವ ತಾಚಿಂ ಸೆಚಾರಾಂ ಕಷ್ಟಾಂತ್ ಅಸಾತ್ ಕೊಣ್ಣಾ ಆನಿ ದೆಕುನ್ ಆಪ್ಣಾಚಿ ಕುಮೊರ್ ಮಾಗೊನ್ ತೊ ಆಯ್ಲಾ ಜಾಂವ್ಕ್ ಪುರೊ ವ್ಹಣ್ ಚಿತ್ಲೆಂ ತಾಣೆಂ. ಅಪರಿಚಿತ್ ಆತಾಂ ಚಡ್ ಪಯ್ಸ್ ನಾತ್‌ಲ್ಲೊ ಆನಿ ದೆಕುನ್ ರಾವ್‌ಲ್ಲೆಗಡೆಚ್ ರಾವ್ತೊ ವಿಂಕಲ್.

ಅಪರಿಚಿತ್ ಲಾಗಿಂ ಆಯಿಲ್ಲೊ ಆನಿ ತಾಚೆಂ ರೂಪ್ ಸಾರ್ಕೆಂ ದಿಸ್ತಾಲೆಂ ವಿಂಕಲಾಕ್. ತೊ ಏಕ್ ಪ್ರಾಯ್ವಂತ್ ಮನಿಸ್. ಮಟ್ಟಾಚೊ ಕಸ್ತಾಚೊ ತೊ. ತಾಚೆ ಕೇಸ್ ಪಿಕೊನ್ ಧೊವೆ ಜಾಲ್ಲೆ ಆನಿ ತೊಂಡಾರ್ ಏಕ್ ಲಾಂಬ್ ಖಾಡ್ ವಾಡಯಿಲ್ಲೆಂ ತಾಣೆಂ. ತಾಚಿ ಮುಸ್ತಾಯ್ಕಿ ಡಚ್ ಲೊಕಾನ್ ನ್ಹೆಸ್ತಾ ಮುಸ್ತಾಯ್ಕಿಬರಿ ಆಸ್‌ಲ್ಲಿ ಆನಿ ತಾಚೆಂ ರೂಪ್ ವಿಚಿತ್ರ್ ದಿಸ್ತಾಲೆಂ.

ತಾಣೆಂ ಆಪ್ಲೆ ಪಾಟಿರ್ ಲ್ಹಾನ್ ಏಕ್ ಡ್ರಮ್ ವ ಪೀಪ್ ಘೆತ್‌ಲ್ಲೆಂ ಆನಿ ತಾಚಿ ಜಡಾಯ್ ಚಡ್ ಆಸ್‌ಲ್ಲಾನ್ ತೊ ಬಾಗೊನ್ ಚಲ್ತಾಲೊ. ದೊಂಗ್ರಾಳ್ ಪಾಟಿನ್ ಚಡೊನ್ ತೊ ಆಯಿಲ್ಲೆ ವರ್ವಿಂ ತೊ ಖರ್ಚೆತಾಲೊ. “ಹೆಂ ಖಿಯಾ ವ್ಹರುಂಕ್ ಆಸಾ ತುಕಾ?” ಡ್ರಮ್ ಪಳೆವ್ನ್ ಸವಾಲ್ ಕೆಲೆಂ ವಿಂಕಲಾನ್. ಅಪರಿಚಿತಾನ್ ಜಾಪ್ ದಿಲಿನಾ. ಫಕತ್ ಆಪ್ಣಾಕ್ ವಯ್ರ್ ವಚೊಂಕ್ ಆಸಾ ವ್ಹಣ್ ಪರ್ವತಾಚೆ

ಕುಶಿನ್ ದಾಖಲೆಯೊಂದಿಗೆ ತಾಣೆ. ತೊ ಉಲಯ್ನಾ ಕಿತ್ಯಾಕ್‌ಗಿ ಮ್ಹಣ್ ಆಲೋಚನ್ ಕರುಂಕ್ ಪಡ್ಲೊ ವಿಂಕಲ್. ತರ್ ತೊ ದೊಂಗ್ರಾಚಾ ಮುಳಾ ಥಾವ್ನ್ ವಯ್ರ್ ಯೆತಾ ಪರ್ಯಾಂತ್ “ವಿಂಕಲ್...ವಿಂಕಲ್” ಮ್ಹಣ್ ಆಪಯ್ತಾಲೊ ಕಿತ್ಯಾಕ್? ಉಲಯ್ನಾ ತಾಕಾ ಜಾತಾ ಜಾಲ್ಯಾರ್ ಆತಾಂ ಕಿತ್ಯಾಕ್ ಉಲಯ್ನಾ? ಮ್ಹಣ್ ಚಿಂತುಂಕ್ ಲಾಗ್ಲೊ ತೊ. ಪುಣ್ ತ್ಯಾ ಸವಾಲಾಂಕ್ ಜಾಪಿ ಸೊಧ್ಚೊ ಪ್ರಾಸ್ ತಾಕಾ ಕುಮಂಕ್ ಕರ್ಚಿಂ ಚಡ್ ಗರ್ಜೆಚಿಂ ಆನಿ ತುರ್ತಾಚಿಂ ಜಾವ್ನ್ ಆಸ್‌ಲ್ಲೆಂ ಆನಿ ದೆಕುನ್ ತಾಚೆ ಪಾಟಿರ್ ಆಸ್‌ಲ್ಲೆಂ ತೆಂ ವೊಜೆ ಆಪ್ಲ್ಯಾ ಪಾಟಿರ್ ಘೆತ್ಲೆಂ ವಿಂಕಲಾನ್ ಆನಿ ತ್ಯಾ ಅಪರಿಚಿತಾಕ್ ಮುಖಾರ್ ವಚ್ ಮ್ಹಣ್ ಹಾತ್‌ಭಾಸ್ ಕೆಲಿ ತಾಣೆಂ.

ಅಪರಿಚಿತ್ ಆತಾಂ ಸಂತೊಸಾನ್ ಆಸ್‌ಲ್ಲೊ. ತಾಚೆ ಪಾಟಿರ್ ಆಸ್‌ಲ್ಲೆಂ ವೊಜೆಂ ಆತಾಂ ಕಾಡ್‌ಲ್ಲ್ಯಾನ್ ತೊ ಆತಾಂ ಸುಧಾಳ್ ಚಲ್ತಾಲೊ. ಕಲ್ಲಾಯಿ ಆತಾಂ ವೊಗೊಚ್ ಆಸ್‌ಲ್ಲೊ. ಆಪ್ಲ್ಯಾ ಧನಿಯಾಚೊ ಈಷ್ಟ್ ಆಪ್ಲೆಯಿ ಈಷ್ಟ್ ಮ್ಹಣ್ ಚಿಂತಾಲೊ ತೊ.

ಅಪರಿಚಿತ್ ಆತಾಂ ಮುಖ್ಲ್ಯಾನ್ ಚಲ್ತಾಲೊ ಆನಿ ತಾಚೆ ಪಾಟಿರ್ ತಾಚೆಂ ವೊಜೆಂ ವಾವರ್ನ್ ಚಲ್ತಾಲೊ, ಆಮ್ಚೊ ವಿಂಕಲಾಮ್. ತಾಂಕಾಂ ದೊಂಗ್ರಾರ್ ವಯ್ರ್ ಚಡೊಂಕ್ ಆಸ್‌ಲ್ಲೆಂ. ವಯ್ರ್ ಕೋಣ್ ಆಸಾಗಾಯ್ ಮ್ಹಣ್ ಚಿಂತಾಲೊ ವಿಂಕಲ್ ಪುಣ್ ಅಪರಿಚಿತ್ ಹಾತ್‌ಭಾಸ್ ಮಾತ್ ಕರ್ತಾಲೊ ಜಾಲ್ಲ್ಯಾನ್ ತಾಚಾ ಸವಾಲಾಕ್ ಜಾಪ್ ಮೆಳ್ಳೊ ಸಂದರ್ಭ್ ನಾತ್‌ಲ್ಲೊ.

ತಶೆಂ ಸವ್ಕಾಸ್ ವಯ್ರ್ ಚಡ್ಲೆ ತೆ. ಅಪರಿಚಿತ್ ಘಡಿಯೆಂಕ್ ಏಕ್ ಪಾವ್ತಿಂ ಪಾಟಿಂ ಪಳೆವ್ನ್ ವಿಂಕಲಾಚೆರ್ ಉಪ್ಕಾರಿ ಮನಾನ್ ದೀಷ್ಟ್ ಘಾಲ್ತಾಲೊ ಆನಿ ಕಿತೆಂಗಿ ನಾತ್ ಭಾಸ್ ಕರ್ತಾಲೊ. “ಹ್ಯಾ ಡ್ರಮ್‌ಮಾತ್ ಕಿತೆಂ ಆಸಾ?” ಮ್ಹಣ್ ಸವಾಲ್ ಕೆಲೆಂ ತಾಕಾ ವಿಂಕಲಾನ್. ಜಾಪ್ ಜಾವ್ನ್ ಅಪರಿಚಿತ್ ಹಾಸ್ಲೊ ಮಾತ್. ಹೆರ್ ಕಾಯ್ ಮ್ಹಳೆನಾ ತಾಣೆಂ.

ತಶೆಂ ವಯ್ರ್ ಚಡೊನ್ ಆಸ್ತಾನಾ ಘಡ್ಪಡ್ಪಾ ಸಾರ್ಕೊ ಆವಾಜ್ ಆಯ್ತಾಲೊ ವಿಂಕಲಾಕ್. ಮೊಳಾಬ್ ನಿತಳ್ ಆಸ್‌ಲ್ಲೆಂ, ಪಾವ್ತಾಚಿಂ ಖುಣಾಂಯೊ ನಾತ್‌ಲ್ಲೆಂ. ಆತಾಂ ಖಿಯೆಚ್ಚೊ ಘಡ್ಪಡೊಗಾಯ್ ಮ್ಹಣ್ ಹೆಣೆಹೆಣೆ ಪಳೆಂವ್ಕ್ ಲಾಗ್ಲೊ ವಿಂಕಲ್. ತೊ ಆವಾಜ್ ಆನಿ ಆಯ್ಕೊಂಕ್ ಮೆಳ್ತಾಲೊ.

ಚಿಕ್ಕೆಸೆ ಮುಖಾರ್ ಪಾವ್ತಾನಾ ದೋನ್ ವ್ಹಡ್ಲಿಂ ಖಡ್ವಾಂ ಪಳೆಲಿಂ ವಿಂಕಲಾನ್ ಆನಿ ಆವಾಜ್ ತ್ಯಾ ಖಡ್ವಾಂಚಾ ತೆವ್ಕಿಲ್ಯಾ ಕುಶಿನ್ ಯೆತಾ ಮ್ಹಣ್ ಪಾರ್ಕಿಲೆಂ ತಾಣೆಂ.

ದೊಂಗೊರ್ ಚಡೊನ್ ಆನಿ ತೆಂ ವೊಜೆಂ ವಾವರ್ನ್ ಪುರೊ ಜಾಲ್ಲ್ಯಾನ್ ಚಿಕ್ಕೆಸೆ ಬಸೊಂಕ್ ಚಿಂತೆಂ ವಿಂಕಲಾನ್ ಪುಣ್ ತ್ಯಾ ಅಪರಿಚಿತಾನ್ ಸೊಡ್ಲೆನಾ ತಾಕಾ. ವೆಗಿಂ ಯಾ, ವೇಳ್ ಜಾಲೊ ಮ್ಹಣ್ ಹಾತ್‌ಭಾಸ್ ಕರುಂಕ್ ಲಾಗ್ಲೊ ತೊ.



ತಶೆಂ ಪರತ್ ಚಲೊಂಕ್ ಲಾಗ್ಲೆ ತೆ ಆನಿ ತ್ಯಾ ದೋನ್ ಖಡ್ವಾಲಾಗಿಂ ಪಾವ್ಲೆ. ತ್ಯಾ ಖಡ್ವಾಂ ಮುಧ್ವಾನ್ ಏಕ್ ಲ್ಹಾನ್ ವಾಟ್ ಆಸ್ಲಿ ಆನಿ ತ್ಯೆ ವಾಟೆನ್ ಚಲೊನ್ ಮುಖಾರ್ ಗೆಲೆ. ಕಲ್ಲೊ ಮಾತ್ ಹೆ ಖಿಯಾ ವೆತಾತ್‌ಗಾಯ್ ಮ್ಹಣ್ ಚಿಂತುನ್ ದಿಸ್ತಾ ಆವಾಜ್ ನಾಸ್ತಾಂ ಫಾಂಚೊ ದೊಗಾಂಚೊ ಪಾಟ್ಲಾವ್ ಕರ್ತಾಲೊ.

ತ್ಯೆ ವಾಟೆನ್ ಮುಖಾರ್ ವೆತಾನಾ, ಚಿಕ್ಕೆಸೆ ಮುಖಾರ್ ಏಕ್ ಉಗ್ತಾಡ್ ಸುವಾತ್ ಆಸ್ಲಿ. ತ್ಯೆ ಸುವಾತೆ ಭೊಂವ್ತಿ ಖಡ್ವಾಂ ಆಸ್ಲಿಂ ಆನಿ ಅಶೆಂ ಎಕ್ಟೆ ಬಂಧ್ ಸುವಾತೆ ಬರಿ ದಿಸ್ತಾಲೊ ತೊ ಪ್ರದೇಶ್ ಹೆರಾಂಚ್ಯೆ ದಿಷ್ಟಿ ಥಾವ್ನ್ ಆಡಾಂವ್ಕ್ ಮ್ಹಳ್ಳೆಬರಿ ಭೊಂವ್ತಣಿ ಗಣ್ ರೊಕ್ ಆಸ್ಲೆ ಆನಿ ಅಶೆಂ ಕೊಣಾಚ್ಯೊ ಧೊಶಿ ವ ರಗ್ಲೆ ನಾಸ್ತಾನಾ ಥಂಯ್ಸರ್ ಕೊಣೆಯಿ ಆಪ್ಣಾಯಿತ್ಲ್ಯಾಕ್ ರಾವ್ಯೆತ್ ಮ್ಹಣ್ ಭೊಗ್ತಾಲೆಂ. ಆನಿ ತಸಲ್ಯೆ ಸುವಾತೆಕ್ ವಿಂಕಲಾಕ್ ಆಪವ್ನ್ ಪರುನ್ ಗೆಲೊ, ತೊ ಅಪರಿಚಿತ್.

ಥಂಯ್ಸರ್ ಪಾವ್ತಚ್ ಆಪ್ಲೆ ಪಾಟಿಂ ವಯ್ಲೆಂ ವೊಚೆಂ ದೆಂವವ್ನ್ ಸಕಯ್ಲಾ ದವರುಂಕ್ ಹಿಶಾರೊ ಕೆಲೊ ವಿಂಕಲಾನ್ ತ್ಯಾ ಅಪರಿಚಿತಾಕ್. “ಆನಿ ಮ್ಹಾಕಾ ರಾವೊಂಕ್ ಜಾಯ್ನಾ, ಘರಾ ಮ್ಹಜಿ ಯೆಚ್ಯಾನ್ ರಾಕ್ತಾ ಮ್ಹಾಕಾ...” ಮ್ಹಣ್ ತ್ಯಾ ಅಪರಿಚಿತಾಕ್ ಸಾಂಗ್ಲೆಂ ತಾಣೆಂ. ವಿಂಕಲಾನ್ ಸಾಂಗ್ಲೆಂ ಸತ್‌ಚ್ ಮ್ಹಣ್ಚೆಬರಿ ಕಲ್ಲೊನ್ಯೊ ಶಿಮ್ಪಿ ಹಾಲಯ್ಲಿ. ಪುಣ್ ಅಪರಿಚಿತ್ ತೆಂ ಆಯ್ಕೊಂಕ್ ತಯಾರ್ ನಾತ್‌ಲ್ಲೊ. ತೆ ರಾವೊನ್ ಆಸ್ಲೆ ಸುವಾತೆ ಥಾವ್ನ್ ಚಿಕ್ಕೆಸೆ ಮುಖಾರ್ ಬೊಟ್ ದಾಖಯ್ಲೆಂ ತಾಣೆಂ.

ವಿಂಕಲಾನ್ ತ್ಯೆ ಕುಶಿಕ್ ಪಳೆಲೆಂ ಆನಿ ಕಲ್ಲೊನ್ಯೊ ಪಳೆಲೆಂ. ಕಲ್ಲೊ ವ್ಹಡ್ಲ್ಯಾನ್ ಘೊಂಕುಂಕ್ ಲಾಗ್ಲೊ. ವಿಂಕಲಾನ್ ತಾಕಾ ಹಾತ್ ಭಾಸ್ ಕರುನ್ ರಾವಂವ್ಕ್ ನಾತ್‌ಲ್ಲೊ ಜಾಲ್ಯಾರ್ ತೆಂ ದೃಶ್ ಆಸ್ಲೆ, ಕುಶಿನ್ ಧಾಂವ್ತೊ ಆಸ್ಲೊ ತೊ. ಥಂಯ್ಸರ್ ಏಕ್ ವಿಚಿತ್ರ್ ದೃಶ್ ಪಳೆಲೆಂ ವಿಂಕಲಾನ್. ಆಪುಣ್ ಸ್ವಪ್ನತಾಂ ಕೊಣ್ಣಾ ಮ್ಹಣ್ ಆಪ್ಲ್ಯಾ ಹಾತಾಕ್‌ಚ್ ಚಿಮ್ಪೊ ಕಾಡುನ್ ಪಳೆಲೆಂ ತಾಣೆಂ ನಾ, ತೆಂ ದೃಶ್ ನೀಚ್ ಜಾವ್ನ್ ಆಸ್ಲೆಂ. ಆನಿ ತೆಂ ಪಳೆತಾಂ ಪಳೆತಾಂ ಬಹಾದುರ್ ಬಾಲ್ತುನ್ ತಾಂಕಾ ಸಾಂಗ್ಲೆಲ್ಯಾ ಥೊಡ್ಯಾ ಕಾಣಿಯಾಂಚೊ ಉಗ್ತಾಡ್ ಆಯ್ಲೊ ತಾಕಾ. ಹೆಂ ದೃಶ್ ತಾಕಾ ಬಹಾದುರ್ ಬಾಲ್ತುನ್ ಸಾಂಗ್ಲೆಂ ತರ್ ತೊ ತಾಕಾ ಹಾಸ್ಲೊ ಆಸ್ಲೊ. ಪುಣ್ ಹಾಂಗಾ ತೊಚ್ ಹೆಂ ದೃಶ್ ಪಳೆವ್ನ್ ಆಸ್ಲೊ....

## ಅಧ್ಯಾಯ - 8

### ವಿಚಿತ್ರ ಖೆಲ್ವಾಡಿ

ವಿಂಕಲಾನ್ ಪಳೆಲ್ಲಿಂ ತೆಂ ದ್ವೈನ್ ನಿಜಾಕ್ಯೊ ವಿಚಿತ್ರ ಆಸ್ಲೆಂ. ಥಂಯ್ಸರ್ ವಿರೇಸ್ ಥರಾಚಿ ಆನಿ ಸಾರ್ಕ್ಯಾಚಿ ಸಬಾರ್ ಮನಿಸ್ ಬಸೊನ್ ಆಸ್ಲೆ. ವಿಂಕಲಾಕ್ ದೊಂಗ್ರಾ ಮುಳಾಂತ್ ಮೆಳ್ಳೆಲ್ಯಾ ಅಪರಿಚಿತ್ ಮನ್ಶಾಂಬರಿ ತೆಯೊ ಸೊಳಾವ್ಪಾ ಶತಕಾಚಾ ಡಚ್ ಮನ್ಶಾಂಬರಿ ಸ್ಲೆಸ್ಲೆ. ಆನಿ ತಾಂಚೆಂ ಸಾರ್ಕೆಂ ಜಾಲ್ಯಾರ್ತೆಯೊ ವಿಚಿತ್ರ ದಿಸ್ತಾಲೆಂ. ಎಕ್ಲಾಚಿ ತಕ್ಲಿ ವ್ಹಡ್ಲ್ಯಾ ನಾರಾಂಬರಿ ಜಾಲ್ಯಾರ್ ದೊಳೆ ಉಂದ್ರಾಚಾ ದೊಳ್ಯಾಂಬರಿ ಲ್ಹಾನ್. ಆನ್ಯೆಕ್ಲಾಚೆಂ ಎದ್ಲೆಂ ವ್ಹಡ್ಲೆಂ ನಾಕ್ ಆಸೊನ್ ಸಗ್ಳ್ಯಾ ತೊಂದಾರೆಯೊ ನಾಕ್ಚ್ ಮ್ಹಳ್ಳೆಬರಿ ದಿಸ್ತಾಲೆಂ. ತಾಂಕಾಂ ಹರ್ಯೆಕ್ಲ್ಯಾಕ್ ಲಾಂಬ್ ಖಾಡ್ ಆಸ್ಲೆಂ. ತಾಂಚಿ ಮುಸ್ತಾಯ್ಕಿ ರಂಗಾಳ್- ಪೊರ್ನಿ ಜಾಲ್ಯಾರ್ತೆಯೊ ತಿ ಸೊಭಿತ್ ದಿಸ್ತಾಲಿ. ತಾಂಚೆ ಪಯ್ಕಿ ಎಕ್ಲಾಚಿ ಅಧಿಕಾರಾನ್ ಮ್ಹಳ್ಳೆಬರಿ ಉಲಯ್ತಾಲೊ. ತೊ ಜಿವಾನ್ ಮೊತೊ ಆನಿ ದಡ್ಡ್ ಆಸ್ಲೊ. ಲಾಂಬ್ ಸೊಭಿತ್ ಕೋಟ್ ತಾಚಾ ಅಂಗಾರ್ ಸೊಭ್ತಾಲೊ. ಮಾರ್ತಾರ್ ಏಕ್ ಚೆಪೆಂ ದವರ್ಲೆಂ. ತ್ಯಾ ಚೆಪ್ಯಾಕ್ ಆಸ್ಲೆಂ ಪಾಕ್ ಚೆಪ್ಯಾಚಿ ಸೊಭಾಯ್ ಚಡಯ್ತಾಲೆಂ. ತಾಚಾ ಪಾಯಾಂಕ್ ಲಾಂಬ್ ಖೊಟಾಂಚಿ ಮೊಚಿ ಆಸ್ಲಿ ಆನಿ ತ್ಯಾ ಮೊಚ್ಯಾಂಕ್ ಮುಖ್ಯಾನ್ ಏಕ್ ಗುಲೊಬ್ ಶಿರ್ಕಾಯಿಲ್ಲೊ ತಾಣೆಂ. ತೊ ತ್ಯಾ ಮಂಗ್ಡಾಚೊ ಮುಖೆಲಿ ಮ್ಹಳ್ಳೆಂ ತಾಚೆಂ ನಡ್ಲೆಂ ಪಳೆತಾನಾಂಚ್ ಕಳ್ತಾಲೆಂ.

ತೆ ಥಂಯ್ಸರ್ ಸಾಂಗಾತಾ ಮೆಳೊನ್ ನೈನ್‌ಪಿನ್ಸ್ ಖೆಳ್ ಖೆಳ್ತಾಲೆ. (ರುಕಾಡಾಚ್ಯೊ ನೋವ್ ವಿಕೆಟ್ಯೊ ವ ವ್ಹಡ್ ಕುಡ್ಲೆ ದವರುನ್, ಪ್ಯಾ ಕುಡ್ಲ್ಯಾಂಕ್ ಲಾಗ್ಲೆಬರಿ ವ್ಹಡ್ಲೊ ಏಕ್ ಬೊಲ್ ಲೊಳಂವ್ಚೊ ಆನಿ ತೆ ಸಕ್ಲೆಡ್ ಕುಡ್ಲೆ ಆಡ್ ಪಡ್ಲೆಬರಿ ಕರ್ಚೆಂ) ತಾಂಚೆ ಪಯ್ಕಿ ಕೋಣೆಯೊ ಉಲಯ್ತಾತ್ಲೆ. ಹರ್ಯೆಕ್ಲೊಯಿ ಬೊಲ್ ಉಡಂವ್ಚಾಂತ್ಚೆ ಮಗ್ನ್ ಜಾಲೊ. ಆನಿ ಅಶೆಂ ತಾಣೆಂ ತೊ ಬೊಲ್ ಲೊಳಯ್ತಾನಾ ಜಾಲೊ ಆಪಾಚ್ ಪಯ್ಸ್ ಥಾವ್ನ್ ಆಯ್ಕಾತೆಲ್ಯಾಂಕ್ ಘಡ್ಪಡ್ಯಾಚಾ ಆಪಾಜಾಬರಿ ಆಯ್ಕಾತಾಲೊ. ವಿಂಕಲಾಕ್ ಜಾಲ್ಯಾರಿ ತೊಚ್ ಆಪಾಜ್ ಆಯ್ಕಾಲೊ.

ಥೊಡೊ ವೇಳ್ ತಾಂಕಾಂಚ್ ಪಳೆವ್ನ್ ರಾವ್ಲೊ ವಿಂಕಲ್ ಆನಿ ತಾಚೊ ಪೆಟೊ ಕಲ್ಲ್ಯೊ. ಮಾಗಿರ್ ಅಪರಿಚಿತಾನ್ ತಾಕಾ ಅಪ್ಲ್ಯಾ ಹಾತಾನ್ ಕುಟ್ಟುನ್ ಜಾಗ್‌ಯೊ ಆನಿ ಮುಖಾರ್ ವಚೊಂಕ್ ಸೂಚನ್ ದಿಲೆಂ. ಆನಿ ಪರತ್ ತಾಂಚೆಂ ಸರ್ಶಿಂ ಪಾವೊಂಕ್ ಮೆಟಾಂ ಕಾಡ್ಲೆಂ ವಿಂಕಲಾನ್.

ವಿಂಕಲ್ ಆನಿ ತೊ ಅಪರಿಚಿತ್ ಲಾಗಿಂ ಆಯಿಲ್ಲೆ ಪಳೆವ್ನ್ ತ್ಯಾ ಮನ್ಶಾಂನಿ ಆಪ್ಲೊ ಖೆಳ್ ರಾವಯ್ಲೊ. ವಿಂಕಲ್ ಥಂಯ್ ಯೆಂವ್ಕ್ ಆಸಾ ಮ್ಹಣ್ ತಾಂಕಾಂ ಪಯ್ಲೆಂಚ್ ಕಳಿತ್ ಆಸ್ಲೆಂ ಮ್ಹಣ್ ದಿಸ್ತಾ. ಆನಿ ತಶೆಂ ಹೆ ದೊಗ್‌ಯೊ ಜಣ್

ಥಂಯ್ ಆಯಿಲ್ಲ್ಯಾಂತ್ ತಾಂಕಾಂ ಕಾಂಯ್ ನವಾಲ್ ದಿಸ್ಲೆಂನಾ. ಪುಣ್ ತೆ ಸಕ್ಕಡ್ ಎಕಾ ವಿಶಿಷ್ಟ್ ಥರಾನ್ ವಿಂಕಲಾಕ್‌ಚ್ ಪಳೆಂವ್ನ್ ಪಡ್ಲೆ. ತಾಣಿಂ ಪಳೆಂವ್ಚಿ ತಿ ರೀತ್ ದೆಖ್‌ಲ್ಲ್ಯಾಂನಿ, ತಾಂಕಾ ಕಾಂಯ್ ವಿಂಕಲಾಚೆರ್ ರಾಗ್ ಆಸಾ ಕೊಣ್ಣಾ ಮ್ಹಣ್ ಚಿಂತಿಜಾಯ್ ಆಸ್ಲೆಂ. ತಿಲ್ಲಿ ಕರಿಣ್ ಆನಿ ಕ್ರೋಧ್‌ಭರಿತ್ ಆಸ್ಲೆಂ ತಾಂಚೆ ದೀಷ್ಟ್. ರೆಶೆಲಾಚೆ ದೊಳೆ ಪಳೆವ್ನ್ ಆನಿ ಭೆಷ್ಟ್‌ವ್ಣೆ ಆಯ್ಕೊನ್ ಸವಯ್ ಜಾಲ್ಲ್ಯಾ ವಿಂಕಲಾಕ್ ಪರ್ಯಾಂತ್ ಹಿ ದೀಷ್ಟ್ ಸೊಸುಂಕ್ ನಜೊ ಜಾಲ್ಲಿ ತಸಲಿ ಮ್ಹಳ್ಳೆಬರಿ ಭೊಗ್ಲೆಂ. ಕಲ್ಲೊ ಜಾಲ್ಯಾರ್ಯೊ ತ್ಯಾ ಮನ್ಶಾಂಚೆ ಕರಿಣ್ ದೊಳೆ ಪಳೆವ್ನ್ “ಕುಂಯ್... ಕುಂಯ್...” ಮ್ಹಣ್ ಪಿಂಗೊನ್ ಕೊನ್ಯಾಕ್ ವಚೊನ್ ಬಸ್‌ಲ್ಲೊ.

ತ್ಯಾ ವಿಚಿತ್ರ್ ಮನ್ಶಾಂಚಿ ವಿಚಿತ್ರ್ ದೀಷ್ಟ್ ಪಳೆವ್ನ್ ವಿಂಕಲಾಕ್ ಕಾವ್ಣೆಣಿ ಭೊಗೊಂಕ್ ಸುರು ಜಾಲ್ಲಿ. “ಮ್ಹಾಕಾ ಹ್ಯಾ ಅಪರಿಚಿತಾನ್ ಹಾಂಗಾ ಕಿತ್ಯಾಕ್ ಆಪವ್ನ್ ಹಾಡ್ಲಾಗಾಯ್ ! ಹಾಂತುಂ ಕಾಂಯ್ ಪುಣಿ ಗುಪಿತ್ ಖೆಳ್ ಆಸಾಜಾಯ್ ಮ್ಹಣ್ ಚಿಂತುಂಕ್‌ಲಾಗ್ಲೊ ತೊ. ಪುಣ್ ಕೊಣಾಕಡೆ ವಿಚಾರುಂಕ್ ಕಾಂಯ್ ವಾಟ್ ನಾತ್ಲಿ ತೆ ಕೊಣ್‌ಯಿ ಉಲಯ್ನಾತ್ಲೆ, ಕೆದಾಳಾಯಿ ಪದಾಂ ಮ್ಹಣೊನ್ ಆಪ್ಲ್ಯಾ ಪೆಚ್ಯಾಕಡೆ, ನಾಂ ತರ್, ಆಪ್ಲ್ಯಾಕಡೆಚ್ ಉಲವ್ನ್ ಆಸ್‌ಲ್ಲ್ಯಾ ವಿಂಕಲಾಕ್ ಆತಾಂ ಪುಮಾರ್ ಜಾಲ್ಲ್ಯೆಬರಿ ಭೊಗ್ತಾಲೆಂ.

ವಿಂಕಲಾಚ್ಯಾ ಪಾಟರ್ ಆಸ್ಲೆಂ ಪೊಜೆಂ ತಾಣೆಂ ಆತಾಂ ಆಪ್ಲ್ಯಾ ಖಾಂದಾರ್ ಘೆತ್‌ಲ್ಲೆಂ. ಎಕಾ ಹಾತಾಂತ್ ತಾಚಿ ಬಂದೂಕ್ ಆಸ್ಲಿ ಆನಿ ಖಾಣ್ ಹಾಡ್‌ಲ್ಲೆಂ ಪೊತೆಂ ಪೊಚ್ಯಾಪಂದಾ ಸುಂಬೊಳ್ ಮ್ಹಳ್ಳಾಬರಿ ಪಾಪರ್‌ಲ್ಲೆಂ ತಾಣೆಂ.

ತಿತ್ಲ್ಯಾರ್ ತೊ ಪ್ರಾಯ್ವಂತ್ ಅಪರಿಚಿತ್ ಮುಖಾರ್ ಆಯ್ಲೊ ಆನಿ ವಿಂಕಲಾಚಾ ಖಾಂದಾರ್ ಆಸ್ಲೆಂ ಪೊಜೆಂ ಸಕಯ್ಲೆ ದೆಂವಂವ್ಕ್ ಸೂಚನ್ ದಿಲೆಂ ತಾಣೆಂ. ತೆಂ ಸಕಯ್ಲೆ ದವರುಂಕ್ ತಾಣೆಂಯ್ ಚಿಕ್ಕಿ ಸೆ ದಾತ್ ದಿಲೊ. “ಸಾಯ್ಬಾ ಮ್ಹಜಾ, ಮ್ಹಾಕಾ ಕಿತ್ಯಾಕ್ ಜಾಯ್ ಆಸ್ಲೆಂ ಹೆ ಕುಮೊಕ್ ಕರ್ಚೆಂ ಕಾಮ್ !” ಅಶೆಂ ಚಿಂತುಂಕ್ ಲಾಗ್ಲೊ ವಿಂಕಲ್. ಹೆರಾಂಕ್ ಕುಮಾಕ್ ಕರ್ಚೆ ಸಂಬಂಧಿಂ ಆಸಲಿಂ ಚಿಂತಾಂ ತಾಕಾ ಯೆಂವ್ಚಿಂ ಹಿಂಚ್ ಪಯ್ಲೆ ಪಾವ್ಚಿಂ. ಹೆರಾಂಕ್ ಕುಮಾಕ್ ಕರುನ್ ತೊ ಬರೊಚ್ ಥಕ್‌ಲ್ಲೊ. ಆನಿ ಹಾಂಗಾ ಕುಮೊಕ್ ಕೆಲ್ಲ್ಯಾಕ್ ‘ದೇವ್ ಬರೆಂ ಕರುಂ’ ಮ್ಹಣ್ಚ್ಯಾ ಬದ್ಲಾಕ್ ಹೆ ಮನಿಸ್ ತಾಕಾ ಅಪ್ರಾಧ್ಯಾಬರಿ ಪಳೆತಾಲೆ.

ಹಾತಾಂತ್ಲಿ ಬಂದೂಕ್ ಕೊನ್ಯಾಕ್ ದವರುನ್ ಇಲ್ಲ್ಯೊ ವೇಳ್ ವಿಶೆವ್ ಘೆವ್ಚ್ಯಾಂ ಮ್ಹಣ್ ಆಲೋಚನ್ ಕರುನ್ ಆಸ್‌ಲ್ಲೊ ಆಮ್ಚೊ ವಿಂಕಲಾಮ್. ಪುಣ್ ತ್ಯಾ ಅಪರಿಚಿ ತಾನ್ ತಾಕಾ ಸೊಡ್ಲೆಂನಾ. ತ್ಯಾ ಡ್ರಮ್‌ಮಾಂತ್ ಆಸ್ಲೆಂ ಪಿಂವನ್ ಗ್ಲಾಸಾಂನಿ ಪೊತುನ್ ಥಂಯ್ ಆಸ್‌ಲ್ಲ್ಯಾ ಮನ್ಶಾಂಕ್ ದಿ ಮ್ಹಣ್ ಹಾತ್ ಭಾಷೆನ್ ಸೂಚನ್ ದಿಲೆಂ ತಾಣೆಂ ಆನಿ ತೆಂ ಪಾಪನಾತ್‌ಲ್ಲ್ಯಾಕ್ ಥಂಯ್ ಲಾಗ್ಸಾರ್ ಆಸ್ಲೆಂ ತಾಂಚೆರ್ ಕಾಡ್ಲೊ.

ಆಯ್ತೋ ತೋ. ತ್ಯಾ ತಾಂಬ್ಲೆರಾನಿ ವೊತುನ್ ತಾಂಕಾಂ ದಿ ಮ್ಹಣ್ ವಿಕಲ್ಪ ಸೂಚನ್ ದಿಲೆಂ ತಾಣೆಂ.

ವಿಂಕಲಾಕ್ ಆತಾಂ ದುಸ್ರಿ ಪಾಟ್ ನಾತ್ಲೆಲ್ಲಿ. ತಾಕಾ ಪಾಟಿಂ ವಚೊಂಕ್ ಸಾಧ್ ನಾತ್ಲೆಲ್ಲಿ. ಆನಿ ತ್ಯಾ ಮನ್ಶಾಚಾ ಕ್ರೂರ್ ದಿಷ್ಟಿನ್ ಆನಿಕ್ಯೊನಿ ನಿಶಾಣ್ ಕೆಲ್ಲ್ಯೊ ತಾಕಾ. ತಾಕಾ ಇಲ್ಲಿಂ ಧೈರ್ ದಿಂವ್ಚೊ ಪೆಟೊ ಪರ್ಯ್ ಕೊನ್ಯಾಕ್ ವಚೊನ್ ನಿರೋನ್ ಪಡ್ಲೆಲ್ಲೊ.

ಅಪರಿಚಿತಾನ್ ಸಾಂಗ್ಲೆಬರಿಚ್ ಕೆಲೆಂ ತಾಣೆಂ. ತಾಂಕುಂ ಹರ್ಯೆಕ್ಲ್ಯಾಕ್ ಎಕುಕ್ ತಾಂಬ್ಲೆರ್ ಪೀವನ್ ದಿಲೆಂ ತಾಣೆಂ. ತೆ ಮನಿಸ್ ಬೋವ್ ಸಂತೊಸುನ್ ಆನಿ ವ್ಹಡ್ಲೆ ಮರ್ಜೆನ್ ಪಿಯೆಲೆ ಆನಿ ಪರತ್ ಆಪ್ಲ್ಯಾ ಖೆಂಚಾಂತ್ ಮಗ್ನ್ ಜಾಲೆ.

ವಿಂಕಲಾಕ್ ಕರಿಣ್ ಪುರಾಸಾಣ್ ಜಾಲ್ಲಿ ಆನಿ ತಾನ್ಯೊ ಲಾಗ್ಲೆಲ್ಲಿ. ತೆ ಮನಿಸ್ ಆಪ್ಲ್ಯಾ ಖೆಂಚಾಂತ್ ಮಗ್ನ್ ಜಾವ್ನ್ ಆಸ್ತಾನಾ ಆನಿ ತೊ ಅಪರಿಚಿತ ಕಸಲ್ಯಾಗಿ ಕಾಮಾನ್ ತೆವ್ಚಿನ್ ಗೆಲ್ಲೆ ವೆಳಾರ್ ಥಂಯ್ ಆಸ್ಲೆಲ್ಲೊ ಏಕ್ ತಾಂಬ್ಲೆರ್ ಘೆವ್ನ್ ಆಪುಣ್ಕಾಯಿ ತೆಂ ಪೀವನ್ ಪಿಯೆಲೊ ತೊ. ತೆಂ ಪೀವನ್ ಬೋವ್ ಜಡ್ ರುಚಿಕ್ ಲಾಗ್ಲೆಂ ತಾಕಾ ಆನಿ ತಶೆಂ ಆನ್ಯೆಕ್ ತಾಂಬ್ಲೆರ್ ಪಿಯೆಲೊ ತೊ, ಉಪ್ರಾಂತ್ ಆನ್ಯೆಕ್, ಆನ್ಯೆಕ್ ಆನಿ ಆನ್ಯೆಕ್..... ತ್ಯಾ ಪೀವನಾನ್ ತಾಚೆರ್ ಪ್ರಭಾವ್ ಘಾಲ್ಲೊ. ಬಸ್ಲೆಗಡೆಚ್ ಜೆಮ್ ಆಯ್ಲಿ ತಾಕಾ ಆನಿ ಥಂಯ್ಚ್ ಆಡ್ ಪಡ್ಲೊ ತೊ.....

## ಅಧ್ಯಾಯ್— 9

### ಮ್ಹಜಿ ಬಂದೂಕ್ ಖಂಯ್ ಗೆಲಿ?

ವಿಂಕಲಾಕ್ ಜಾಗ್ ಜಾತಾನಾ ಪುರ್ತೆಂ ಉಜ್ವಾಡ್ಲೆಂ. ಜಾಂಬಾಯೊ ಕಾಡುನ್ ಉಜೊನ್ ಬಸ್ಲೊ ತೊ. ಸುರ್ಯಾಚಿಂ ಕಿರ್ಣಾಂ ಭೊಂವ್ತಣಿ ಪ್ರಸಾರ್ಲಿಂ ಆನಿ ತ್ಯಾ ದೊಂಗ್ರಾಳ್ ಸುಮಾತೆ ಥಾವ್ನ್ ಸಕಯ್ಲ್ ಬಯ್ಲಾಚಿಂ ದೃಶ್ ಮನೋಹರ್ ದಿಸ್ತಾಲೆಂ. ಸುಕ್ಕಿಂ ಚಿಲಿಪಿಲಿ ಆವಾಜ್ ಕರುನ್ ಹೆಣೆ ತೆಣೆ ಉಬ್ತಾಲಿಂ ಆನಿ ಆನ್ಯೆಕ್ ನವೊ ದೀಸ್ ಉದೆಲೊ ಮ್ಹಣ್ ಸಂಸಾರಾಕ್ ಕಳಯ್ತಾಲಿಂ.

ಆಪುಣ್ ಖಂಯ್ ಆಸಾಂ ಮ್ಹಣ್ ಚಿಂತುಂಕ್ ಪಡ್ಲೊ ವಿಂಕಲ್. ಹೆವ್ಚಿನ್ ತೆವ್ಚಿನ್ ಪಳೆಂವ್ಕ್ ಲಾಗ್ಲೊ ತೊ. ಆದ್ಲ್ಯಾ ಸಾಂಜೆರ್ ಆಪ್ಲ್ಯಾಕ್ ತೊ ಅಪರಿಚಿತ ಪಳೆಂವ್ಕ್ ಮೆಳ್ಳೆಲ್ಯೆ ಸುಮಾತೆರ್ಚ್ ಆಪುಣ್ ಆಸಾಂ ಮ್ಹಣ್ ಪಾರ್ಕುನ್ ಘೆಲ್ಲೆಂ ತಾಣೆ. “ಅರೆ, ಹಾಂವ್ ಹಾಂಗಾ ಸಗ್ಳಿ ರಾತ್ ನಿರೋನ್ ಆಸ್ಲೆಲ್ಲೊನಿ ಕಿತೆಂ!” ಮ್ಹಣ್ ಅಲೋಚನ್ ಕರುಂಕ್ ಲಾಗ್ಲೊ ತೊ. ಚಿಂತುನ್ ಆಸ್ತಾಂ ಆದ್ಲ್ಯಾ ರಾತಿಚಾ ಘಡಿತಾಂಚೆಂ ಉಗ್ಡಾಸ್ ಆಯ್ಲೊ ತಾಕಾ. ಆಪುಣ್ ನಿರೋನ್ ಪಡ್ತಾ ಪರ್ಯಾಂತ್ ಘಡ್ಲೆಲ್ಲೊ ಸಂಗಿ ಸಕ್ಲೆಡ್ ಆತಾಂ ತಾಚಾ ದೊಳ್ಕಾಂ ಮುಖಾರ್ ಆಯ್ಲೊ. ವ್ಹಯ್ಚೆ



ಆತನು ತಾಕಾ ಉಗ್ಡಾಸ್ ಆಯ್ತೊ, ಆದ್ಲೊ ದಿಸಾ ರೆಲೆಬಾಚಾ ರಾಗಾನ್ ಆಪುಣ್ ಘರಾ ಥಾವ್ನ್ ಭಾಯ್ ಸರೊನ್ ಆಯಿಲ್ಲೊಂ. ಸಾಂಜ್ ಜಾತಾ ಪರ್ಯಾಂತ ರಾನಾತ್ ಭೊಂವೊನ್ ರಾವ್ಲೊಂ. ಉಪ್ರಾಂತ ತೊ ಡ್ರಮ್‌ಗಾರ್ ಅಪರಿಚಿತ್ ಮೆಳ್‌ಲೊ. ತಾಕಾ ವೊಜೆಂ ವ್ಹಾವಂವ್ಕ್ ಆಪ್ಲೆ ಕುಮಕ್ ಕೆಲ್ಲಿ, ದೊಂಗ್ರಾವಯ್ಲೊ ಉಗ್ಡೊ ಸುವಾತೆಕ್ ಆಪುಣ್ ಪಾವ್‌ಲೊಂ. ಥಂಯ್ಸರ್ ಖೆಲೊನ್ ಆಸ್‌ಲ್ಲೆ ತೆ ವಿಚಿತ್ರ್ ಮನಿಸ್, ತಾಂಕಾಂ ಆಪ್ಲೆ ಪಿಯೆಂವ್ಕ್ ದಿಲ್ಲೆಂ ಆನಿ ಉಪ್ರಾಂತ ತಾಂಚೆ ದೊಳೆ ಚುಕವ್ನ್ ಆಪುಣ್‌ಯೊ ಪಿಯೆಲ್ಲೊಂ—ದೊ ಸಕ್ಕಡ್ ಉಗ್ಡಾಸ್ ಆಯ್ತೊ ತಾಕಾ.

ಹೊ! ತ್ಯಾ ಪೀವನಾನ್ ಕೆಲೆಂ ಇತ್ಲೆಂ ಸಕ್ಕಡ್. ವಿಶೇಸ್ ಆಮಾಲಾಚೆಂ ಆಸ್‌ಲ್ಲೆಂ ಮ್ಹಣ್ ದಿಸ್ತಾ ತೆಂ. ದೆಕುನ್ ಮ್ಹಾಕಾ ಜಾಗ್ ಜಾಲಿಚ್ ನಾ. ಆತಾಂ ರೆಲೆಲ್ ಕಿತೆಂ ಮ್ಹಣ್ತಾ ಕೊಣ್ಣಾ!...” ಚಿಂತುಂಕ್ ಪಡ್ಲೊ ತೊ.

ಜಾತಾ ತಿತ್ಲೊ ವೆಗಿಂ ಘರಾ ಪಾವಾಜಾಯ್ ಮ್ಹಣ್ ಚಿಂತುನ್ ದರ್ಪಡೊಂಕ್ ಲಾಗ್ಲೊ ತೊ. ಆಪ್ಲಿ ಬಂದೂಕ್ ಖಂಯ್ ಆಸಾ ಮ್ಹಣ್ ತೊ ಸೊಧುಂಕ್ ಲಾಗ್ಲೊ. ಕಿತ್ಲೆಂ ಸೊಧ್ಲ್ಯಾರ್‌ಯೊ ಖಂಯ್‌ಯೊ ದಿಸ್ಲಿ ನಾ ತಾಕಾ. “ಖಂಯ್ ಗೆಲಿಗಾಯ್?” ಮ್ಹಣ್ ಚಿಂತುಂಕ್ ಪಡ್ಲೊ ತೊ. ಆಪ್ಲ್ಯಾ ಬಾಪಾಯ್ಚಾ ಕಾಳಾರ್ ಥಾವ್ನ್ ಇತ್ಲ್ಯಾ ಜೊಗಾಸಾಣೆನ್ ಸಾಂಬಾಳ್ನ್ ದವರ್‌ಲ್ಲಿ ಬಂದೂಕ್ ನಾ ಮ್ಹಳ್ಯಾರ್ ಕೊಣಾಕ್‌ಯೊ ಬೆಜಾರ್ ಜಾಂವ್ಚೆಂಚ್ ಸ್ವಯೆವೇ ತರ್!

ತಿತ್ಲ್ಯಾರ್ ತಾಚಿ ದೀಪ್ ಥಂಯ್ಚ್ ಎಕಾ ಖಡ್ವಾಕ್ ವೊಣೊನ್ ದವರ್ಲೆಲ್ಯಾ ಎಕಾ ಪರ್ನ್ಯಾ ಬಂದೂಕೆಚೆರ್ ಪಡ್ಲಿ. ತ್ಯೆ ಬಂದೂಕೆಚೆಂ ಲೊಂಕಾಡ್ ಸಗ್ಳೆಂ ಮಾತಿ ಖಾವ್ನ್ ಗೆಲ್ಲೆಂ. ತಾಚೆಂ ರುಕಾಡಾಚೆಂ ಥೊರುಂ ಸಗ್ಳೆಂ ಕುಂಬು ಜಾವ್ನ್ ಮೋವ್ ಜಾಲ್ಲೆಂ ಆನಿ ತಾಂತುಂ ಬುರಾಕ್ ಪಡ್‌ಲ್ಲೆ. ತಿ ಥಂಯ್ ದವರುನ್ ಕಿತ್ಲಿಂ ವರ್ಸಾಂ ಜಾಲ್ಯಾಂತ್‌ಗಿ ಮ್ಹಳ್ಳೆಬರಿ ದಿಸ್ತಾಲೆಂ.

“ಹಾಂ! ಆತಾಂ ಕಳ್ಳೆಂ ಮ್ಹಾಕಾ!” ಚಿಂತೆಂ ವಿಂಕಲಾನ್. “ತ್ಯಾ ಖೆಲೊನ್ ಆಸ್ಲೆಲ್ಯಾ ಮನ್ಶಾಂಚೆಂ ಕಾಮಾಂ ಹಿಂ.” ಮ್ಹಾಕಾ ಆಮಾಲಾಚೆಂ ಪಿಯೆಂವ್ಕ್ ದೀವ್ನ್ ಮ್ಹಜಿ ಬಂದೂಕ್ ಚೊರ್ಲ್ಯಾ ತಾಣೆಂ. ಮ್ಹಜಿ ಬಂದೂಕ್ ಚೊರುನ್ ತಾಂಚಿ ಪರ್ನಿ ಬಂದೂಕ್ ಹಾಂಗಾ ದವರ್ಲ್ಯಾ! ಪಡ್ಲಿ ಖಂಯ್ಚೆ! ತುಮ್ಮಾಂ ಶಿಕಯ್ತಾಂ ಬೂದ್!” ಅಶೆಂ ಮ್ಹಣೊನ್ ಆಪ್ಲ್ಯಾ ಪೆಟ್ಯಾಕ್ ಆಪಯ್ಲೊ ತಾಣೆಂ.

“ಕಲ್ಲಾ, ಕಲ್ಲಾ... ಯೇ ಕಲ್ಲಾ.... ಆತಾಂ ಗರ್ಜೆಚಾ ವೆಳಾದ್ ಹೊ ಭಾಸ್ ನಾತ್‌ಲೊ ಪೆಟೊ ಖಂಯ್ ಪಾವ್ಲೊಗಾಯ್! ಗರ್ಜ್ ಆಸ್ತಾನಾಂಚ್ ಮಾಯಾಗ್ ಜಾತಾ ತೊ!” ಅಸೆಂ ಪೆಟ್ಯಾಕ್ ಪುರ್ಪುರೊನ್ ಹೆಣೆಂ ತೆಣೆಂ ಸೊಧುಂಕ್ ಲಾಗ್ಲೊ ವಿಂಕಲ್. “ಹಾಂ, ಮ್ಹಜ್ಯಾ ಬಂದೂಕೆ ಸಾಂಗಾತಾ ಮ್ಹಜಾ ಪೆಟ್ಯಾಕ್‌ಯೊ ಚೊರ್ಲ್ಯಾಂ ತಾಣೆಂ! ಧೈರ್ ಜಾಲ್ಯಾರ್‌ಯೊ ಪಳೆನಾಯ್ ತಾಂಚೆಂ! ಬಂದೂಕ್ ಆನಿ ಪೆಟ್ಯಾಕ್ ಚೊರುಂಕ್ ಕಾಲ್ ಥಾವ್ನ್‌ಚ್ ಖೆಳ್ ಖೆಳ್ತಾತ್....” ಕಿತೆಂ ಕರ್ಚೆಂ ಮ್ಹಣ್ ಕಳ್ಳೆನಾ

ವಿಂಕಲಾಕ್. ಎಕ್ಸೆ ವಾಟೆನ್ ಘರಾ ಪಾವೊಂಕ್ ದರ್ವಡ್ತಾಲೊ ತೊ ಆನಿ ಆನೈಕ್ಸೆ ವಾಟೆನ್ ಆಪ್ಲ್ಯಾ ಪೆಟ್ಯಾಕ್ ಆನಿ ಆಪ್ಲಿ ಬಂದೂಕ್ ಪಾಟಿಂ ಘೆಂವ್ಕ್ ಚಿಂತಾಲೊ ತೊ.

“ಕಶೆಂಯ್ ಜಾಂವ್, ಕಸೊಯಿ ವೇಳ್ ಜಾಲೊ. ರೆಶೆಲ್ ಉಲಯ್ತೆಲೆಂ ಮ್ಹಳ್ಳೆಂ ಖಂಡಿತ್. ಹಾಂವ್ ತ್ಯಾ ಮನ್ಶಾಂಕ್ ಮೆಳೊನ್ ಮ್ಹಜಿ ಬಂದೂಕ್ ಆನಿ ಕಲ್ಲಾಕ್ ಘೆವ್ನ್ ಯೆತಾಂ ಮ್ಹಣ್ ದೊಂಗ್ರಾ ವಯ್, ಚಡೊಂಕ್ ಲಾಗ್ಲೊ ತೊ. ಪುಣ್ ಆಪ್ಲೆ ಪಾಯ್ ಚಲೊಂಕ್ ಆಯ್ಕಾನಾಂತ್ ಮ್ಹಣ್ ಕಳೆಂ ತಾಕಾ. ತೆ ಪಾಯ್ ತೇಲ್ ನಾತ್ಲ್ಯಾ ಬಿಜಾಗರಾ ಬರಿ ಘಟ್ ಜಾಲ್ಲೆ. ಕಷ್ಟಾಂನಿ ಪ್ರಯತನ್ ಕರುನ್ ಚಲೊಂಕ್ ಲಾಗ್ಲೊ ತೊ.

ಥೊಡೊ ವೇಳ್ ಕಷ್ಟಾಂನಿ ತಶೆಂ ಚಲ್ತಚ್ ಆದ್ಲ್ಯಾ ದಿಸಾ ಆಪುಣ್ ತ್ಯಾ ಅಪೆಂಚಿತಾ ಸಾಂಗಾತಾ ಚಡ್ಲೆ ಸುವಾತೆಕ್ ಪಾವ್ಲೊ ತೊ. ರೂಕ್ ರಘಾಡಾಂ ತ್ಯಾ ಸುವಾತೆರ್ ಗಣ್ ವಾಡ್ಲಿಂ ಆನಿ ತಾಂಚೆ ಮಧ್ವಾನ್ ಚಲೊನ್ ವಚೊಂಕ್ ಆಸ್ಲೆಂ ತಾಕಾ. “ಅರೆ, ಕಾಲ್ ಹಿಂ ರಘಾಡಾಂ ನಾತ್ಲಿಂ, ಆಜ್ ಖಂಯ್ ಧಾವ್ನ್ ಆಯ್ಲಿಂ ಗಾಯ್!” ಮ್ಹಣ್ ವಿಸ್ಮಿತ್ ಜಾಲೊ ವಿಂಕಲ್. ಪುಣ್ ರಘಾಡಾಂ ವಿಷ್ಯಾಂತ್ ಚಿಂತುಂಕ್ ತಾಕಾ ಅತಾಂ ವೇಳ್ ನಾತ್ಲೊ. ತ್ಯಾ ಮನ್ಶಾಂಕ್ ಮೆಳೊನ್ ಆಪ್ಲಿ ಬಂದೂಕ್ ಆನಿ ಆಪ್ಲ್ಯಾ ಪೆಟ್ಯಾಕ್ ಪಾಟಿಂ ಹಾಡುಂಕ್ ಆಸ್ಲೆಂ ತಾಕಾ. ರುಕಾಂಚೆ ಘಾಂಟೆ ಆನಿ ಬೊಲಿಂ ದೆಗೆನ್ ವೊಂದಾವ್ನ್ ತ್ಯಾ ದೋನ್ ವ್ಹಡ್ಲ್ಯಾ ಖಡ್ವಾಲಾಗಿಂ ಪಾವ್ಲೊ ತೊ.

“ವ್ಹಯ್ ಹ್ಯಾ ಖಡ್ವಾಂ ಮಧ್ವಾನ್‌ಚ್ ಗೆಲ್ಲಾಂವ್ ಆಮಿ” ಮ್ಹಣ್ ಉಗ್ಡಾಸ್ ಆಯ್ಲೊ ವಿಂಕಲಾಕ್. ಪುಣ್ ಖಂಯ್ಚೆ ಕುಶಿನ್ ಸೊಧ್ಲ್ಯಾರ್‌ಯಿ ತ್ಯಾ ಖಡ್ವಾಂ ಮಧೆಂ ಆಸ್ಲಿ ತಿ ಪಾಟ್ ದಿಸ್ಲಿ ನಾ ತಾಕಾ.

“ಅರೆ! ಹಿ ಕಿತೆಂ ಗಜಾಲ್! ಕಾಲ್ ಆಸ್ಲಿ ವಾಟ್ ಆಜ್ ನಾ ಮ್ಹಳ್ಳಾರ್... ಹಾಂವೆಂ ಯೇಂವ್ಕ್ ನಜೊ ಮ್ಹಣ್ ತ್ಯಾ ಚೊರಾಂನಿ ವಾಟ್‌ಯಿ ಬಂಧ್ ಕರುನ್ ದವರ್ಲ್ಯಾ ದಿಸ್ತಾ” ಮ್ಹಣ್ ಚಿಂತುನ್‌ಚ್ ತ್ಯಾ ಖಡ್ವಾಂ ಪಯ್ಲ್ಯಾನ್ ಚಡೊನ್ ವಚೊಂಕ್ ಸಾಧ್ಯ್ ಆಸಾಗಿ ಮ್ಹಣ್ ಪಳೆಂ ತಾಣೆಂ. ಪುಣ್ ಖಡ್ವಾಂಚೆರ್ ಚಡೊಂಕ್‌ಚ್ ಸಾಧ್ಯ್ ನಾತ್ಲೆಂ.

“ಆತಾಂ ಕಿತೆಂ ಕರ್ಚೆಂ! ಹ್ಯಾ ಚೊರಾಂಕ್ ಖಂಯ್ ಸೊಧ್ಚೆಂ?” ಮ್ಹಣ್ ಚಿಂತುಂಕ್ ಪಡ್ಲೊ ತೊ. ಪರತ್ ಆಪ್ಲ್ಯಾ ಪೆಟ್ಯಾಕ್ ಅಪಯ್ಲೊ ತಾಣೆಂ.

“ಕಲ್ಲೊ, ಕಲ್ಲೊ, ಖಂಯ್ ಮಾತಿ ಖಾಂವ್ಕ್ ಗೆಲಾಯ್‌ರೆ! ಏ ಕಲ್ಲೊ.....” ಅಪಯ್ಲೆಂ ತಾಣೆಂ. ಪೆಟ್ಯಾಚಿ ಜಾಗ್‌ಮಾಗ್ ನಾ. ತಾಚೊಚ್ ತಾಳೊ ತ್ಯಾ ದೊಂಗ್ರಾಂ ಮಧ್ವಾನ್ ಪಾಟಿಂ ಯೇವ್ನ್ ತಾಕಾ ಆಯ್ಕಾಲೊ “ಪಿಸೊ ತುಂ! ಪಿಸೊ ತುಂ!” ಮ್ಹಳ್ಳೆಬರಿ ಆಯ್ಕಾಲೆಂ ತಾಕಾ.

“ಆನಿ ರಾಷ್ಟ್ರಾಚಿ ಜಾಯ್ನಾ. ಭುಕೆನ್ ವೊಡಿ ಯೆತಾತ್ ಮ್ಹಾಕಾ; ಆನಿ ರೆಶೆಲ್ ಕಾಂಯ್ ಮ್ಹಾಕಾ ಭೊಗ್ಸಂಚೆ ಬರಿ ನಾ. ಕಲ್ಲಾ ಆನಿ ಮ್ಹಜಿ ಬಂದೂಕ್ ಮೆಳಾನಾ ಜಾಲ್ಯಾರ್ಯೊ ವ್ಹಡ್ ಸ್ವಯ್. ಕಲ್ಲಾ ಜಾಯ್ ಚಾಲ್ಯಾರ್ ಮ್ಹಾಕಾ ಸೊಧುನ್ ಯೆಂವ್ಪಿ.....” ಆಶೆಂ ಚಿಂತುನ್ ತಿ ಪರ್ನಿ ಬಂದೂಕ್ ಹಾತಾಂತ್ ಘೆವ್ನ್ ದೊಂಗ್ರಾ ಥಾವ್ನ್ ಸಕಯ್ಲೆ ದೆಂವೊಕ್ ಸುರು ಕೆಲೆಂ ವಿಂಕಲಾನ್.

## ಅಧ್ಯಾಯ್ — 10

### ಹೊ ಕೋಣ್ ಖಾಡ್ಯಾಳೊ?

ವಿಂಕಲಾಚಿ ಪಾಯ್ ಘಟ್ ಜಾಲ್ಲೆ ವರ್ವಿಂ ತಾಕಾ ಚಲೊಂಕ್ ಕಷ್ಟ್ ಮಾರ್ತಾಲೆ. ದೊಂಗ್ರಾಚಿ ನಿತಳ್ ಆನಿ ಶೀದಾ ವಾಟ್ ಆಸ್ಲಿ ತಿ ಆತಾಂ ಕಾಂಟ್ಯಾಂನಿ ಆನಿ ಬೊಲ್ಯಾಂನಿ ಭರ್ಲ್ಲ್ಯಾಬರಿ ದಿಸ್ತಾಲಿ. ದೊಂಗ್ರಾ ಲಾಗಿಲ್ಯಾ ಬಯ್ಲಾಂತ್ ಆತಾಂ ಸಬಾರ್ ನವಿಂ ಘರಾಂ ಜಾಲ್ಲಿಂ. ಹಿಂ ಘರಾ ಕೆದಾಳಾ ಜಾಲಿಂಗ್ ಯ್ ಮ್ಹಣ್ ಚಿಂತುಂಕ್ ಲಾಗ್ಲೊ ವಿಂಕಲ್.

ವಯ್ರ್ ದೊಂಗ್ರಾರ್ ಥಾವ್ನ್ ಸಕಯ್ಲೆಂ ಬಯ್ಲೆ ಬೋವ್ ಸೊಭಿತ್ ದಿಸ್ತಾಲೆಂ ಆನಿ ಸಬಾರ್ ಘರಾಂ ತ್ಯಾ ಬಯ್ಲಾಂತ್ ಆಸ್ಲಿಂ. ವಿಂಕಲ್ ಕಿತ್ಲೆಶ್ಯಾ ಪಾವ್ಲಿಂ ಹ್ಯಾ ದೊಂಗ್ರಾ ವಯ್ರ್ ಚಡೊನ್ ಆಯಿಲ್ಲೊ ತರೀ ಬಯ್ಲಾಂತ್ಲ್ಯಾ ತ್ಯಾ ಘರಾಂಚಿ ಸೊಭಾ ಯ್ ಪಳೆಲ್ಲಿ ತಾಣೆ ಆಜೆಚ್. ಆನಿ ತಾಂತುಂ ಕಾಂಯ್ ನವಾಲ್ಯೊ ನಾತ್ಲೆಂ. ಹಿತ್ಲಾಂ ತ್ಲಿ ವಾಲ್ ವಕ್ತಾಚಿ ನ್ಹಯ್ ಮ್ಹಳ್ಳೆಬರಿ ಆಪ್ಲ್ಯಾಚ್ ವರಾರಾಂತ್ ಪಳೆಂವ್ಕ್ ಮೆಳ್ಳಿ ಸೊಭಾಯ್ ಸಬಾರಾಂಕ್ ದುಸ್ರ್ಯಾಂನಿ ದಾಖವ್ನ್ ದೀಜಾಯ್ ಪಡ್ತಾ. ಆನಿ ಹಾಂಗಾ ಸರ್ ವಿಂಕಲಾಕ್ ಜಾಲ್ಯಾರ್ಯೊ ಘಡ್ಲೆಂ ತಿತ್ಲೆಂಚ್.

ಅರೆ ! ಇತ್ಲಿಂ ಸೊಭಿತ್ ಘರಾಂ ! ದಾಂವೆಂ ಹಿಂ ಪಳೆಂವ್ಕ್ಚ್ ನಾಂತ್ ! ಹಾಂತುಂ ಮ್ಹಜೆಂ ಘರ್ ಖಂಯ್ ಆಸಾಗಾಯ್ ಮ್ಹಣ್ ಚಿಂತುಂಕ್ ಪಡ್ಲೊ ತೊ. ತಾಚೆಂ ಘರ್ ದಿಸ್ಲೆಂ ನಾ ತಾಕಾ. ಘರ್ ಹೆರ್ ಘರಾಂ ಥಾವ್ನ್ ಪಯ್ಸ್ ಆಸೊನ್ ಪೊರೆವಿಂಗಡ್ ದಿಸ್ತಾಲೆಂ ಆನಿ ಘರಾ ಭೊಂವ್ತಣಿಂ ವ್ಹಡ್ಲೆಂ ಹಿತಾಲ್ಯೊ ಆಸ್ಲೆಂ. ಪುಣ್ ಹ್ಯಾ ದೊಂಗ್ರಾ ಥಾವ್ನ್ ತಾಕಾ ತಶೆಂ ಕಾಂಯ್ ದಿಸಾನಾತ್ಲೆಂ. ಕಾಂಯ್ ದೊಂಗ್ರಾಚೆ ತಿವ್ತಿಲ್ಯೆ ಕುಶಿನ್ ಆಸ್ತಾಲೆಂ ಮ್ಹಣ್ ಚಿಂತೆಂ ತಾಣೆಂ.

ಪುಣ್ ದೊಂಗ್ರಾ ಸಕಯ್ಲಿ ಆನಿ ಬಯ್ಲಾಚಿ ದೀಷ್ಟ್ ಪಳೆವ್ನ್ ರಾವೊಂಕ್ ವ ತಾಚಿ ಸೊಭಾಯ್ ಚಾಕೊಂಕ್ ಆತಾಂ ಮೆಳ್ ನಾತ್ಲೊ. ರೆಶೆಲ್ ತಾಕಾ ರಾಕೊನ್ ಆಸ್ತಾಲಿ ಮ್ಹಣ್ ಕಳಿತ್ ಆಸ್ಲೆಂ ತಾಕಾ. ಆನಿ ದೆಕುನ್ ತಾಂಕ್ತಾ ತಿತ್ಲೆ ಪೆಗಿಂ ಚಲೊಂಕ್ ಲಾಗ್ಲೊ ತೊ.



“ಮೃಜಾ ಪಾಯಾಂಕ್ ಕಿಶೆಂ ಜಾಲಾಂಗಾಯ್?” ಮೃಣ್ ಚಿಂತಾಲೊ ತೊ ಮುಶಿಂತ್‌ಚ್. ಕಾಲ್ ಪರ್ಯಾಂತ್ ಸುಡ್ಸುಡಿತ್ ಚಲೊನ್ ಆಸ್ಲೊ ತೊ; ತ್ಯಾ ಸುಕ್ಕಾಚ್ ಸೊಡಂವ್ಕ್ ರುಕಾರ್ ಪರ್ಯಾಂತ್ ಚಡ್ಲೊ ತೊ; ತೆಂ ಜಡ್ ಡ್ರಮ್ಸ್ ಘೆವ್ನ್ ದೊಂಗ್ರಾಚಿ ವಾಟ್ ಚಡ್ಲೊ ತೊ ಆನಿ ಆಜ್ ತಾಕಾ ಮೆಟಾಂ ಕಾಡುಂಕ್ಯೊ ತಾಂಕಾನಾ ಮ್ಹಳ್ಳಾರ್! ತೆಂ ಪಾಮನಾತ್‌ಲ್ಲಾಚ್ ಹಾತಾಂತ್ ತಿ ಪೊರ್ನಿ ಬಂದೂಕ್ ಆಸ್ಲಿ—ಆತ್ಮಾಂಗಿ ಘಡ್ಕಿನ್‌ಗಿ ಮೊಡೊನ್ ಪಡ್ತಾ ಮ್ಹಳ್ಳೆಬರಿ! ಆನಿ ತಿ ಸೊಡ್ನ್ ವಚೊಂಕ್ಯೊ ಮನ್ ನಾತ್ಲೆಂ ತಾಕಾ!

ವಿಂಕಲಾಮ್ ಆತಾಂ ದೊಂಗ್ರಾ ಥಾವ್ನ್ ಸಕಯ್ಸ್ ದೆಂವ್ಲೊ ಆನಿ ಬಯ್ಲಾಚಾ ರಸ್ತಾಕ್ ಪಾವ್ಲೊ. ಲೋಕ್ ಹೆಣೆ ತೆಣೆ ಎಂಕ್ಲೊಚ್ ಪಾಶಾರ್ ಜಾವ್ನ್ ಆಸ್ಲೊ. ಆನಿ ತಶೆಂ ಪಾಶಾರ್ ಜಾತಾನಾ ವಿಂಕಲಾಚ್ ಪಳೆವ್ನ್ ವಿಜ್ಞಿತ್ ಜಾವ್ನ್ ಮ್ಹಳ್ಳೆಬರಿ ಚಲ್ತಾಲೊ. “ಹೆ ಕಿಶೆಂ ಮ್ಹಾಕಾ ಅಶೆಂಯ್ ಪಳೆತಾತ್?” ಚಿಂತೆಂ ವಿಂಕಲಾನ್.

ಚಿಕ್ಕೆಸೆ ಮುಖಾರ್ ವೆತಾನಾ ಪಯ್ಸ್ ಥಾವ್ನ್ ಆಪ್ಲ್ಯಾ ಪೊಳ್ಳೆಚೊ ಮನಿಸ್ ಯೆಂವ್ಚೊ ಪಳೆಲೊ ವಿಂಕಲಾನ್. ತಾಚೆಂ ವಾಸ್ತಂ ಥೊಡ್ಯಾ ತೆಂಪಾ ಆದಿಂ ಗೂಂಡ್ ತಳ್ತಾಂತ್ ಪಡ್ಲೊ ವೆಳಾರ್ ವಿಂಕಲಾನ್ ತಾಕಾ ವಯ್ರ್ ಕಾಡುನ್ ದಿಲ್ಲೆಂ.

“ವಾಸ್ತಂ ಕಶೆಂ ಆಸಾ ಆತಾಂ ಬೊನಾ?” ಮೃಣ್ ಪಯ್ಸ್ ಥಾವ್ನ್‌ಚ್ ಸವಾಲ್ ಕೆಲೆಂ ತಾಕಾ ವಿಂಕಲಾನ್. ತಾಚೊ ತಾಳೊ ಆತಾಂ ಮೊಟೊ ಜಾಲಾ ಮೃಣ್ ಭೊಗ್ಲೆಂ ತಾಕಾ. ಆಪ್ಲೊ ತಾಳೊ ಸವಾಕರುನ್ ಪರತ್ ತೆಂಚ್ ಸವಾಲ್ ಕೆಲೆಂ ವಿಂಕಲಾನ್ ತ್ಯಾ ಮುನ್ಯಾಕ್. ತ್ಯಾ ಮುನ್ಯಾನ್ ಸವಾಲಾಚಿ ಜಾಪ್ ದಿಲಿ ನಾ ಮಾತ್, ನ್ಹಯ್, ವಿಂಕಲಾಕ್ ವಿಚಿತ್ರ್ ಥರಾನ್ ಪಳೆಂವ್ಕ್ ಪಡ್ಲೊ ತೊ. ವಿಂಕಲಾಚಿ ಆಪ್ಣಾಕ್ ಪೊಳೆಕ್‌ಚ್ ನಾ ಮ್ಹಳ್ಳೆಬರಿ ವರ್ತನ್ ಆಸ್ಲೆಂ ತಾಚೆಂ.

ವಿಂಕಲಾಕ್ ಮಾತ್ ಬೆಜಾರ್ ಜಾಲ್ಲೆಂ—ವ್ಹಯ್, ಹೊ ಮನಿಸ್ ಬೊನಾ ಮ್ಹಳ್ಳೆಂ ಖಂಡಿತ್; ಪುಣ್ ಕೆಲ್ಲೊ ಉಪ್ಕಾರ್ ಘಡಿಯೆ ಭಿತರ್ ವಿಸರ್ಲಾ ನ್ಹಯ್‌ಂಗಿ ತೊ!” ಮೃಣ್ ಭೊಗ್ಲೆಂ ತಾಕಾ. ತಾಚೆಕಡೆ ಪರತ್ ವಿಚಾರ್ಯಾಂ ಮ್ಹಳ್ಳಾರ್ ತೊ ಮನಿಸ್ ಪಯ್ಸ್ ಪಾವೊನ್ ಜಾಲೊ.

ಪುರ್ತೆಂ ಉಜ್ವಾಡೊನ್ ಆಯಿಲ್ಲೆಂ ಜಾಲ್ಲ್ಯಾನ್ ಲೋಕ್ ಆಪ್ಲಾಪ್ಲ್ಯಾ ಕಾಮಾಕ್ ಆನಿ ಹೆರ್ ರಾಟಾವಳಿಂಕ್ ಚಲೊಂಕ್ ಲಾಗ್ಲೊ. ಹರ್ತೆಂ ವಿಂಕಲ್ ರಸ್ತಾಚಾ ತ್ಯಾ ಪೊತಾರ್ ಪಳೆಂವ್ಕ್ ಮೆಳಾತ್ ಜಾಲ್ಯಾರ್ಯೊ ಹ್ಯಾ ಪೊತಾರ್ ಥಾವ್ನ್ “ವಿಂಕಲಾಮ್ ಕಸೊ ಆಸಾಯ್?” ಮೃಣ್ ಬಾಂಗ್ ದಿಂವ್ಚೆ ಮನಿಸ್ ಆಜ್ ತಾಕಾ ಪಳೆವ್ನ್ಯೊ ಪಳೆಂವ್ಕ್ ನಾತ್‌ಲ್ಲಾಬರಿ ಕರ್ತಾಲೆ ವ ಹೊ ಖಂಯ್ ಥಾವ್ನ್ ಆಯ್ಲಾ ಮ್ಹಳ್ಳೆಬರಿ ತಾಕಾಚ್ ಪಳೆಂವ್ಕ್ ಪಡ್ತಾಲೆ.

“ಅರೆ! ಮ್ಹಾಕಾ ಹಳ್ಳೆಚಾ ಹರ್ಯೆಕಾ ಮುನ್ಯಾಚಿ ಪೊಳೆಕ್ ಆಸಾ ಮೃಣ್ ಚಿಂತೆಲ್ಲೆಂ ಹಾಂವೆಂ! ಹೆ ಸಕ್ಕಡ್ ಕೆದಾಳಾ ಹ್ಯಾ ವಾರಾಕ್ ಆಯಿಲ್ಲೆಗಾಯ್!”

ಮ್ಹಣ್ ಚಿಂತುಂಕ್ ಪಡ್ಲೊ ವಿಂಕಲ್. ಹ್ಯಾ ಮನ್ಶಾಂಚೆಂ ನ್ಹೆಸಾಣ್ ಜಾಲ್ಯಾರ್‌ಯಿ ದುಸ್ರೆಂಚ್ ಆಸ್‌ಲ್ಲೆಂ. “ಆತಾಂಚಾ ಮನ್ಶಾಂಚೆಂ ಹಣೆಬರಾಪ್‌ಚ್ ತೆಂ ! ಖಿಯರ್ ಕೊಣೆ ಎಕ್ಲ್ಯಾನ್ ನವೆಂ ಘೆಶನ್ ಕೆಲ್ಲಿಂ ಪಳೆಲೆಂ ದುಸ್ರ್ಯಾ ದಿಸಾ ತೆಂಚ್ ಸುರು ಕೆಲೆಂ....” ಮ್ಹಣ್ ಮನಾಂತ್‌ಚ್ ಪುರ್ಪುರೊಂಕ್ ಲಾಗ್ಲೊ ವಿಂಕಲ್.

ಇತ್ಲೆ ಜಣ್ ತ್ಯೆ ವಾಟೆನ್ ಪಾಶಾರ್ ಜಾಲೆ ತರೀ ತಾಂಚೆ ಪಯ್ಕಿ ಎಕ್ಲ್ಯಾನ್ ಪುಣಿ “ಮ್ಹಾಕಾ ಸಲಾಮ್ ಕರ್ಚೊ ಆಸ್‌ಲ್ಲೊ ! ಎಕ್ಲ್ಯಾನ್ ಪುಣಿ ಮ್ಹಾಕಾ ಪೊಳ್ಳೊಂಚೆಂ ಆಸ್‌ಲ್ಲೆಂ—ಹರ್ಯೆಕ್ಲೊಯಿ ತಾಕಾ ವಿಚಿತ್ರ್ ದಿಸ್ತಾಲೊ. ಹರ್ಯೆಕ್ಲೊಯಿ ಅಪರಿಚಿತ್ ಮ್ಹಳ್ಳೆಬರಿ ದಿಸ್ತಾಲೊ.

ತಾಕಾ ಪಳೆಲ್ಲೊ ಹರ್ಯೆಕ್ಲೊಯಿ ಆಪ್ಲ್ಯಾ ತೊಂಡಾರ್ ಹಾತ್ ಚರಯ್ತಾಲೊ— ವಿಜ್ಞಿತ್ ಜಾಲ್ಲ್ಯೆಬರಿ. ಆಪ್ಲ್ಯಾ ಫಂಯ್ ಕಿತೆಂ ವಿಶೇಸ್ ಆಸಾಗಾಯ್ ಮ್ಹಣ್ ಚಿಂತುಂಕ್ ಪಡ್ಲೊ ತೊ ಆನಿ ಆಪ್ಲ್ಯಾ ತೊಂಡಾರ್ ಹಾತ್ ಚರಯ್ಲೊ ತಾಣೆ ಆರೆ ! ಹೆಂ ಖಿಯರ್ ಥಾವ್ನ್ ಆಯ್ಲೆಂ !” ಮ್ಹಣ್ ಶರ್ಮೆವ್ನ್ ಗೆಲೊ ತೊ. ತಾಚಾ ತೊಂಡಾರ್ ಖಾಡ್ ವಾಡ್‌ಲ್ಲಿಂ ಆನಿ ಭರ್ತಿ ಲಾಂಬ್ ಆಸ್‌ಲ್ಲೆಂ. ತ್ಯಾ ವಠಾರಾಂತ್ ಕೋಣ್‌ಯಿ ಖಾಡ್ ವಾಡಯ್ತಾತ್ಲೆ ಆನಿ ಅಸೆಂ ಹ್ಯಾ ಖಾಡ್ಯಾಳ್ಕಾ ವಿಂಕಲಾಕ್ ಪಳೆವ್ನ್ ತೆ ವಿಜ್ಞಿತ್ ಜಾಲ್ಲ್ಯಾಂಚ್ ಕಾಂಯ್ ವಿಶೇಸ್ ನಾತ್‌ಲ್ಲಿಂ. ಪುಣ್ ಹೆಂ ಖಾಡ್ ಖಿಯರ್ ಥಾವ್ನ್ ಆಯ್ಲೆಂ ಮ್ಹಳ್ಳೆಂಚ್ ವಿಂಕಲಾಕ್ ಸಮ್ಜಾಲೆಂ ನಾ. “ಕಾಲ್ ಸಾಂಜೆರ್ ನಾತ್‌ಲ್ಲಿಂ ಖಾಡ್ ಆಚ್ ಖಿಯರ್ ಥಾವ್ನ್ ಆಯ್ಲೆಂಗಾಯ್ ! ಆನಿ ತೆಂಯ್ ಇತ್ಲೆಂ ಲಾಂಬ್... !”

ವಿಂಕಲ್ ಅಸೆಂ ಚಿಂತುಂಕ್ ಪಡ್‌ಲ್ಲೊ ವೆಳಾರ್ ತೆಣೆ ಆನ್ಯೇಕ್ ಗಜಾಲ್ ಘಡ್‌ಲ್ಲಿ. ತಾಚ್ಯೆ ಭೊಂವ್ತಿಂ ಆತಾಂ ಭುರ್ಗ್ ಜಮೊ ಜಾಲ್ಲೆ. ಹ್ಯಾ ಭುರ್ಗ್ಯಾಂಕ್ ಕೊಣೆ ಖಬರ್ ದಿಲಿ ಮ್ಹಣ್ ಕೋಣ್ ಜಾಣಾ, ಹರ್ಯೆಕ್ಲೊಯಿ ವಿಂಕಲಾಕ್ ಪಳೆವ್ನ್ ಹಾಸ್ತಾಲೆ ಆನಿ ತಮಾಶೆ ಕರ್ತಾಲೊ.

“ತಾಚೆಂ ಖಾಡ್ ಪಳೆಯಾರ್ !” ಮ್ಹಣ್ ಎಕ್ಲೊ ಮ್ಹಣಾಲೊ ಜಾಲ್ಯಾರ್ “ತಾಚಿ ಬಂದೂಕ್ ನವಿಚ್ ಹಾಡ್ಲ್ಯಾ ಮೂತ್ರೆ ! ಪಾಡ್ ಕರಿನಾಕಾತ್ ! ಮ್ಹಣ್ ನಕ್ಲಾಂ ಕರ್ತಾಲೊ ಆನ್ಯೆಕ್ಲೊ. “ತಾಚೆಂ ವಸ್ತರ್ ಕಿತ್ಲೆಂ ಸೊಭಿತ್ ! ಮ್ಹಣ್ ಗಾಣಾಂ ಗಾಯ್ತಾಲೊ ಆನ್ಯೆಕ್ಲೊ ಆನಿ ಹೆಂ ಆಯ್ಕಾತಾನಾ ಹರ್ಯೆಕ್ಲೊ ಕಿಡ್ಕಿಡ್ತಾಲೊ. ವಿಂಕಲಾನ್ ತ್ಯಾ ಭುರ್ಗ್ಯಾಂಕ್ ಹಾಚಿ ಆದಿಂ ಪಳೆಲ್ಲಿಂ ನಾ. ತಾಣೆಂ ಕುಮಕ್ ಕೆಲ್ಲಿಂ ಭುರ್ಗಿಂ, ತಾಣೆಂ ಕಾಣಿಯೊ ಸಾಂಗ್‌ಲ್ಲಿಂ ಭುರ್ಗಿಂ ತಾಂಚೆ ಮಧೆಂ ಎಕ್ಲೊಯಿ ನಾತ್‌ಲ್ಲಿಂ. “ಮ್ಹಜಾ ಮೊಗಾಚಿಂ ಭುರ್ಗಿಂ ಖಿಯರ್ ಪಾವ್ಲ್ಯಾಂತ್‌ಗಾಯ್ !” ಮ್ಹಣ್ ಚಿಂತಾಲೊ ತೊ. ಆನಿ ಹ್ಯಾ ತಮಾಶೆ ಕರ್ಚಾ ಭುರ್ಗ್ಯಾಂ ವಿಷ್ಯಾಂತ್‌ಯಿ ತೊ ಚಿಂತುಂಕ್ ಪಡ್‌ಲ್ಲೊ. “ಹಾಂಚಾ ಆವಯ್-ಬಾಪಾಯ್ಕಿ, ಹ್ಯಾ ಭುರ್ಗ್ಯಾಂಕ್ ಚಾಲ್ ಚಮ್ಕಣ್, ಬರೆಂ ನಡ್ತೆಂ ಶಿಕಂವ್ಕೆನಾ ಜಾಲ್ಯಾರ್ ಹ್ಯಾ ಭುರ್ಗ್ಯಾಂಕ್ ಕಿತ್ಯಾ ದುರ್ಸಾಜಾಯ್ !” ಮ್ಹಣ್ ಭೊಗ್ಲೆಂ ತಾಕಾ.

ಭಂಗ್‌ಗ್ಯಾಂಕ್ ಭೆಷ್ಪಾವ್ನ್ ಪಯ್ಸ್ ಧಾಂಪ್ಪಾಂವ್ಕ್ ಪ್ರಯತ್ನ ಕೆಲೆಂ ತಾಣೆಂ. ಪುಣ್ ತೆ ಭುರ್ಗೆ, ತಾಚಿ ಪಾಟ್ ಸೊಡಿನಾತ್‌ಲ್ಲೆ; ಎಕ್ಲೊ ತಾಚೆಂ ಖಾಡ್ ಆಪ್ತುಂಕ್ ಪ್ರಯತ್ನ ಕರ್ತಾಲೊ ಜಾಲ್ಯಾರ್, ಆಕ್ಲೊ ತಾಚಿ ಪಿಂಜ್‌ಲ್ಲಿ ಮುಸ್ತಾಯ್ಕಿ ಅನಿಕ್‌ಯಿ ಪಿಂಜುಂಕ್ ಪಳೆತಾಲೊ; ತಿಸ್ರೊ ತಾಚಿ ಬಂದೂಕ್ ಆಪಡ್ತಾಲೊ. ಅನಿ ಭಂಗ್‌ಗ್ಯಾಂಚಿ ವಿರಾರಾಯ್ ಪಾವಾನಾತ್‌ಲ್ಲ್ಯಾಕ್ ಆತಾಂ ಭೊಂವ್ಪಣಿಚೆ ಪೆಟಿಯೊ ತಾಕಾ ಪಳೆವ್ನ್ ಘೊಂಕುಂಕ್ ಲಾಗ್‌ಲ್ಲೆ.....

## ಅಧ್ಯಾಯ—11

### ಘರಾಂತ್ಲೊ ಅಸರಿಚಿತ್

ವಿಂಕಲ್ ಹರ್ಯೆಕಾ ಮೆಟಾಕ್ ಚಡ್ ಅನಿ ಚಡ್ ವಿಜ್ಞಿತ್ ಜಾವುನ್ ಯೆತಾಲೊ. ಹ್ಯಾ ಭುರ್ಗ್ಯಾಂಕ್ ಕಶಿಯಿ ಆಪ್ಣಾಚಿ ಮೊಳಕ್ ನಾಮೂ, ಹಾಂಗಾಚೆ ಪೆಟಿಯಿ ಮ್ಹಾಕಾ ವಿಸರ್ಲ್ಯಾತ್ ಮ್ಹಳ್ಯಾರ್! ಚಿಂತಾಲೊ ತೊ. ತ್ಯೆ ಹಳ್ಳಿಂತ್ಲ್ಯಾ ಹರ್ಯೆಕಾ ಘರಾ ಮ್ಹಳ್ಳೆ ಬರಿ ತಾಣೆಂ ಭೆಟ್ ದಿಂವ್ಚಿ ಆಸ್‌ಲ್ಲಿ ಅನಿ ತಾಕಾ ಕಳಿತ್ ನಾತ್‌ಲ್ಲೆಂ ಘರ್ ತ್ಯಾ ವರಾರಾಂತ್ ನಾತ್‌ಲ್ಲೆಂಚ್ ಮ್ಹಳ್ಯಾರ್‌ಯಿ ಜೊಕ್ ಜಾಂವ್ಚಿನಾ; ಅನಿ ಹರ್ಯೆಕಾ ಘರಾ ತೊ ವೆತಾನಾ ತ್ಯಾ ಘರ್ಚಾ ಭುರ್ಗ್ಯಾಂಕ್ ಅನಿ ತ್ಯಾ ಘರ್ಚಾ ಪೆಟ್ಯಾಕ್ ಕಿಶೆಂ ತರೀ ತೊ ವ್ಹರುನ್ ವೆತಾಲೊ. ತಶೆಂ ಹರ್ಯೆಕಲ್ಯಾಕ್‌ಯಿ ತೊ ಮೊಗಾಚೊ ಜಾಲೊ. ಪೂಣ್ ಹಾಂಗಾ ಉಳ್ಳೆಂಚ್ ಘಡ್‌ಲ್ಲೆಂ. ಸಕಾಳಿಂ ಧಾವ್ನ್ ಇಲ್ಲಿ ವಾಟ್ ತೊ ಚಲೊನ್ ಆಯಿಲ್ಲೊ ತರೀ ತಾಕಾ ಮೊಳ್ಳೊಂಚೊ ಎಕ್ಲೊ ಪುಣಿ ತಾಕಾ ಮೆಳೊಂಕ್ ನಾತ್‌ಲ್ಲೊ, ಸಕಾಳಿಂ ಪುಡೆಂ ತ್ಯೆ ವಾಟಿನ್ ಪಾಶಾರ್ ಜಾಂವ್ಚೆ ತಾಚೆ ಗಡುಗಾಂತ್ಲೆ ಸಾಂಗಾತಿ—ಬಹಾದುರ್ ಬಾಲ್ತು, ನಿಕ್ಲಾಂವ್ ಅನಿ ಹೆರ್ ಕೊಣ್‌ಯಿ ತಾಚೆ ದಿಷ್ಟಿಕ್ ಪಡೊಂಕ್ ನಾತ್‌ಲ್ಲೆ.

ತೊ ಆತಾಂ ಹಳ್ಳಿಂತ್ಲ್ಯಾ ಘರಾ ಸರ್ಸಿನ್ ಪಾವ್‌ಲ್ಲೊ. ತಿ ಹಳ್ಳಿ ಸಗ್ಗಿಚ್ ಬದಲ್ಲ್ಯಾ ತಸೆಂ ಭೊಗ್ತಾಲೆಂ ತಾಕಾ. ಮಾರೊಗ್ ಪಯ್ಲೆಂಚೆ ಪ್ರಾಸ್ ರೊಂದ್ ಆಸ್‌ಲ್ಲೆ. ಸಗ್ಗಿ ಹಳ್ಳಿ ಪಯ್ಲೆಂಚೆ ಪ್ರಾಸ್ ಕಿತ್ಲಾಕ್‌ಯಿ ವ್ಹಡ್ ಮ್ಹಣ್ ದಿಸ್ಲೆಂ ತಾಕಾ. ಹೆಣೆ ತೆಣೆ ಮಸ್ತ್ ನವಿಂ ಘರಾಂ ದಿಸ್ಲಿಂ ತಾಕಾ. ಆರೆ! ಕಾಲ್ ಸಕಾಳಿಂ ನಾತ್‌ಲ್ಲಿಂ ಘರಾಂ ಆಜ್ ಖಿಂಯ್ ಧಾವ್ನ್ ಉದೆಲಿಂಗಾಯ್! ಮ್ಹಣ್ ಆಪ್ಣಾಕ್‌ಚ್ ಸವಾಲ್ ಕರ್ತಾಲೊ ತೊ. ತಾಕಾ ಕಳಿತ್ ಆಸ್‌ಲ್ಲಿಂ ಸಬಾರ್ ಘರಾಂ ಆತಾಂ ದಿಸಾನಾತ್‌ಲ್ಲಿಂಚ್. ಲಾಗಿಂ ವಚೊನ್ ತ್ಯಾ ಘರಾಂಚಿಂ ನಂಬ್ರಾ ಪಳೆಲಿಂ. ತಾಣೆಂ—ತಿಂ ನಂಬ್ರಾಂ, ತಾಚೆರ್ ಆಸ್‌ಲ್ಲಿಂ ನಾಂವಾಂ ಸಕ್ಕಡ್ ದುಸ್ರಿಂಚ್ ಆಸ್‌ಲ್ಲಿಂ.



“ಅರೆ ದೆವಾ ! ಹಾಂವ್ ವಾಟ್ ಚುಕೊನ್ ಪುಣಿ ಆಯ್ಲಾಂಗಿ?” ಮ್ಹಣ್ ಕಾಲು ಬುಲೊ ಜಾವ್ನ್ ಪಳೆಂವ್ಕ್ ಪಡ್ಲೊ ತೊ ಭುರ್ಗ್ಯಾಂಚೊ ಜವೊ ಆನಿತ್ಯಾ ಪಯ್ಲಿ ಲ್ಯಾನ್ ತಾಚೊ ಪಾಟ್ಲಾಪ್ ಕರುನ್‌ಚ್ ಆಸ್‌ಲೊ. “ಹಾಂವ್ ಜಿಯೆಂವ್ಕ್ ಆಸ್‌ಲಿ ಹಳ್ಳಿ ಹಿಚ್‌ಗಾಯ್? ವ್ಹಯ್ ಜಾಲ್ಯಾರ್, ಎಕಾ ದಿಸಾ ಭರ್ತ್ ಇತ್ಲೆಂ ಬದ್ಲಾಪ್ ಕಶೆಂ ಘಡ್ಲೆಂ?” ತಾಕಾ ಒಕ್ಯೊ ಸಮಾನ್ವಾತ್‌ಲ್ಲೆಂ.

ತಾಚಿ ಪಾಂಯ್ ಚಲೊನ್ ಚಲೊನ್ ಪೊಳೊನ್ ಗೆಲ್ಲೆ ಆನಿ ಆತಾಂ ಹಿ ನವಿ ತಕ್ಲಿ ಫಡಾಫಡ್ ಸುರು ಜಾಲ್ಲಿ. ಕಿತೆಂ ಕರ್ಚೆಂ ಮ್ಹಣ್ ಕಳಾನಾಸ್ತಂ ಥಂಯ್ಚ್ ಮೂರ್ಗಾ ದೆಗೇನ್ ಆಸ್ಲೆಲ್ಯಾ ವ್ಹಡ್ಲ್ಯಾ ಎಕಾ ಫಾತ್ರಾರ್ ಬಸ್ಲೊ ತೊ. ಹಾತಾಂತ್ಲಿ ಬಂದೂಕ್ ಸಕಯ್ಲ ಪಡಾನಾತ್‌ಲ್ಲೆಬಿ ಫಾತ್ರಾಕ್ ಪೊಣೊನ್ ದವ್ಲಿ ತಾಣೆಂ.

ಥಂಯ್ ಬಸ್‌ಲ್ಲೆಕಡೆ ಥಾವ್ನ್ ಕೆಟ್‌ಸ್ಕಿಲ್ ದೊಂಗೊರ್ ಸಾರ್ಕೊ ದಿಸ್ತಾಲೊ ತಾಕಾ ತ್ಯಾ ದೊಂಗ್ರಾ ಥಾವ್ನ್ ದೊವೊನ್ ಯೆಂವ್ಚಿ ಹಡ್ಡನ್ ಸ್ತಂಯ್ಚಿ ರುಠಾಯಿ ದಿಸ್ತಾಲಿ ತಾಕಾ. ತರ್ ಆಪುಣ್ ವಾಟ್ ಚುಕೊನ್ ಯೆಂವ್ಕ್ ನಾ, ಆಪುಣ್ ಆಪ್ಲೆ ಹಳ್ಳೆಂತ್‌ಚ್ ಆಸಾಂ ಮ್ಹಣ್ ಸ್ಪಷ್ಟ್ ಜಾಲೆಂ ತಾಕಾ. ತರ್ ಹೆಂ ಸಕ್ಕಡ್ ಬದ್ಲಾಪ್ ಕಶೆಂ ದಿಸ್ತಾ ತರ್? ಆಪ್ಣಾಕ್‌ಚ್ ಸವಾಲ್ ಕರುಂಕ್ ಲಾಗ್ಲೊ ತೊ. “ಹಾಂ ! ಕಾಲೆ ರಾತಿಂ ಹಾಂವೆಂ ಪಿಯೆ ಲ್ಲೆಂ ಪೀವನ್ ಹಾಕಾ ಸಕ್ಪಾಕ್ ಕಾರಣ್.....” ಮ್ಹಳ್ಳ್ಯಾ ನಿರ್ಧಾರಾಕ್ ಆಯ್ಲೊ ತೊ. ತ್ಯಾ ಪೀವನಾನ್ ಮ್ಹಜ್ಯಾ ದಿಷ್ಟಿಚೆರ್, ಮ್ಹಜ್ಯೆ ಮಿತಿಚೆರ್ ಆನಿ ಮ್ಹಜ್ಯೆ ಸಗ್ಳೆ ಕುಡಿಚೆ ರ್‌ಚ್ ಪರಿಣಾಮ್ ಕೆಲಾ. ಆತಾಂ ಹ್ಯಾ ಪರಿಣಾಮಾ ಥಾವ್ನ್ ಸುಟ್ಕಾ ಕಶಿ ಘೆಂವ್ಚಿ ಮ್ಹಣ್ ಆಲೋಚನ್ ಕರುಂಕ್ ಪಡ್ಲೊ ತೊ.

ಕಿತ್ಲಿ ಆಲೋಚನ್ ಕೆಲ್ಯಾರ್ಯಾಂ ಕಾಂಯ್ ಉಪಾವ್ ರುಳ್ತಾಲೊನಾ ತಾಕಾ. ತಶೆಂಚ್ ಸಬಾರ್ ವೇಳ್ ಪರ್ಯಾಂತ್ ಪುರಾಸಾಣ್ ಕಾಡುಂಕ್ ಬಸ್ಲೊ ತೊ. ಭುರ್ಗ್ಯಾಂಚೊ ಜವೊ ಆತಾಂ ಪಾತಳ್ ಜಾವ್ನ್ ಎವೆಕ್ಲೊಚ್ ಘರಾ ಪಾವ್‌ಲ್ಲೆ. ಕಿತ್ಲೊ ವೇಳ್ ಹಾಚಾ ಪಾಟ್ಲಾನ್ ನಾಚ್ತೆಲೆ ತೆ?

ಥೊಡ್ಯಾ ದೆಳಾನ್ ಫಾತ್ರಾವಯ್ಲೊ ಉಟೊ ತೊ ಆನಿ ಆಪ್ಲಿ ಬಂದೂಕ್ ಕಶಿಯಿ ಹಾತಾಂನಿ ಸಾಂಬಾಳುನ್ ಆಪ್ಲಿ ವಾಟ್ ಚಲೊಂಕ್ ಲಾಗ್ಲೊ. ಆಪ್ಲೆಂ ಘರ್ ಸೊಧುನ್ ಕಾಡಿಜಾಯ್ ಆಸ್‌ಲ್ಲೆಂ ತಾಕಾ. ಹರ್ಚೆಂ ಜಾಲ್ಯಾರ್ ಖಂಯ್ ಥಾವ್ನ್ ಜಾಲ್ಯಾರ್ಯಾಂ ತೆಂ ಸೊಧುನ್ ಕಾಡ್ತೆಂ ಆಸ್‌ಲ್ಲೆಂ ತೆಂ—

ಹೆರ್ ಘರಾಂ ಥಾವ್ನ್ ಪಯ್ಸ್, ಹಳ್ಳಿಚಾ ಮಧೆಗಾತ್ ದಿಸ್ತಾಲೆಂ ತೆಂ, ಭೊಂವ್ತಣಿ ಹಿತಾಲ್, ಮಧೆಂ ಸೊಭಿತ್ ಗೇಟ್, ಗೆಟಿಚೆರ್ ನಾಂವ್. ಪುಣ್ ಆತಾಂ ಘರಾಚಾ ಭೊಂವ್ತಣಿ ಹೆರ್ ಘರಾಂ ಉಬಿ ಜಾಲ್ಲಿಂ. ಹಿತಾಲ್ ದಿಸಾನಾತ್‌ಲ್ಲೆಂ—ಹಿತಾಲ್ ಆಸ್‌ಲ್ಲಾ ಜಾಗ್ಯಾರ್ ಹೆರ್ ಘರಾಂ ಆಸ್‌ಲ್ಲೆಂ. ಹಿಂ ಘರಾಂ ಬಾಂಧುಂಕ್ ಕೊಣೆ ಅಧಿಕಾರ್ ದಿಲೊ? ಹಾಂವ್ ನಾತ್‌ಲ್ಲಾ ವಳಾರ್, ರೆಶಲಾನ್ ತಾಂಕಾಂ ಕಶಿ ಕಬ್ಲಾತ್ ದಿಲಿ, ಪಳೆತಾಂ ಹಾಂವ್ !” ಮ್ಹಣ್ ಚಿಂತುನ್ ಆಪ್ಲ್ಯಾ ಘರಾಚೆ ಗೆಟಿಂತ್ಲಾನ್ ಭರ್ತರ್ ಸರೊ ತೊ.

ಘರಾಂತ್ ಕಾಂಯ್ ಆವಾಜ್ ಆಯ್ಕಾನಾತ್‌ಲ್ಲೊ—ಜಾಗ್‌ಮಾಗ್ ಕಾಂಯ್ ದಿಸಾ ನಾತ್‌ಲ್ಲೆ. ತೆಂಯಿ ಆಪ್ಣಾಕ್ ಬರ್ಯಾಕ್‌ಚ್ ಪಡ್ಲೆಂ, ನಾ ಜಾಲ್ಯಾರ್ ರೆಶೆಲಾಚೆ ಪುರ್ಪುರೆ ಆಯ್ಕೊಂಚೆ ಕೊಣೆ ಮ್ಹಣ್ ಚಿಂತ್ಲೆಂ ತಾಣೆಂ. ಪುಣ್ ಘರಾ ಭಿತರ್ ರಿಗ್ತಾನಾ ತ್ಯಾ ಘರ್ಚೆ ಪರಿಸ್ಥಿತಿ ಪಳೆವ್ನ್ ರಾಗ್ ಆಯ್ಲೊ ತಾಕಾ. ಜನೆಲಾಂಚಿಂ ಘೊಳಿಂ ದಿಸಾನಾತ್‌ಲ್ಲಿಂ, ಘರ್ಚೆಂ ಮುಖ್ಯೆಂ ಬಾಗಿಲ್ ಮೊಡ್‌ಲ್ಲೆಂ, ಸಗ್ಳ್ಯಾ ಸೊಪ್ಯಾರ್ ಕೋಯ್ರ್ ಭರ್‌ಲ್ಲೊ, ಹಿತಾಲ್ ತಣಾನ್ ಭರೊನ್ ಗೆಲ್ಲೆಂ. ತೊ ಘರಾ ಆಸ್ತಾನಾ, ಪುರ್ಪುರೊನ್ ತರೀ ರೆಶೆಲ್ ಘರ್ ನಿತಳ್ ದವರ್ತಾಲಿ. ಹಾಂವ್ ಏಕ್ ದೀಸ್ ನಾ ಮ್ಹಳ್ಳ್ಯಾ ಘರಾ ಇತ್ಲಿ ಆಳ್ವಾಯ್ ಸುರು ಜಾಲಿಗಿ ಹಾಂಕಾಂ...! ವಿಚಿತ್ರ್ ದಿಸ್ಲೆಂ ತಾಕಾ.

ಹೆಣೆ ತೆಣೆ ಶೆಳೆತಾನಾ ಕೊನ್ಯಾಂತ್ ಏಕ್ ಪೆಟೊ ನಿದೊನ್ ಆಸ್ಲೊ ಪಳೆಲೊ ತಾಣೆಂ. “ಅರೆ! ಕಲ್ಲೊ ಮ್ಹಜೆ ಪ್ರಾಸ್ ಪಯ್ಲೊ ಹಾಂಗಾ ಯೇವ್ನ್ ಪಾವ್ಲಾಗಿ!” ಮ್ಹಣ್ ಚಿಂತುನ್, “ಕಲ್ಲೊ ಹಾಂಗಾ ಯೇರೆ...” ಮ್ಹಣ್ ಅಪಯ್ಲೆಂ ತಾಣೆಂ. ತೊ ಪೆಟೊ ಫೊಟಾಕ್ ನಾಸ್ತಾನಾ ಮೊರೊಂಕ್ ತೆಕ್‌ಲ್ಲೆಬರಿ ಆಸ್‌ಲ್ಲೊ. ತಾಚಿಂ ಹಾಡಾಂ ಸಕ್ಕಡ್ ಭಾಯ್ರ್ ದಿಸ್ತಾಲಿಂ. ವಿಕಲಾಕ್ ಪಳೆವ್ನ್ ತ್ಯಾ ಪೆಟಾನ್ ಕಿತೆಂ ಚಿಂತ್ಲೆಂಗಿ ಕೋಣ್ ಜಾಣಾ, ಥಂಯ್ ಥಾವ್ನ್ ಧಾಂವೊಚ್ ತೊ—ಪಾಟಿಂ ಪಳೆಂವ್ಕ್ ಪರ್ಯಾಂತ್ ರಾವಾನಾಸ್ತಾನಾ. “ಅರೆ! ಕಲ್ಲೊಕ್ ಪರ್ಯಾಂತ್ ಮ್ಹಜೆ ಮೊಳಕ್ ಮೆಳಾನಾ—ಮಲಾ ಮತ್ ಜಾಲಿಮೊ ಹಿ!” ವಿಕಲ್ ಸಗ್ಳೊವ್ಕ್ ವಿಜ್ಞಿತ್ ಜಾಲ್ಲೊ. ಆಪ್ಲ್ಯಾ ಹಾತಾಂತ್ಲಿ ಬಂದೂಕ್ ಸೊಪ್ಯಾರ್ ಮೊಣ್ಣೆಕ್ ಮೊಣ್ಣೊನ್ ದವರುನ್, ಆವಾಜ್ ಕರಿನಾಸ್ತಾಂ ಭಿತರ್ ಸಾಲಾಂತ್ ರಿಗ್ಲೊ ವಿಕಲಾಮ್.

ರೆಶೆಲ್ ಆಪ್ಲ್ಯಾ ಘೊವಾಕ್ ಕಿತ್ಲೆಂಯಿ ಪುರ್ಪುರೊಂದಿ, ಸಗ್ಳೆಂ ಘರ್ ಬರ್ಯಾ ಥರಾನ್ ಸಂಬಾಳ್ತಾಲಿ—ಹರ್ಯೆಕ್ ವಸ್ತು ತ್ಯಾ ತ್ಯಾ ಜಾಗ್ಯಾರ್ ದವರ್ಚಿ ಸವಯ್ ತಿಚಿ ಆನಿ ಆತಾಂ ಘರಾ ಭಿತರ್ ರಿಗ್ತಾನಾ ತಿಚ್ ಶಿಸ್ತ್ ಆನಿ ಮಹಾಂಡಾವಳ್ ಪಳೆಲಿ ವಿಕಲಾನ್ ಪುಣ್ ಘರಾಂತ್ ಆಸ್‌ಲ್ಲಿಂ ಕದೆಲಾಂ ಆನಿ ಮೆಜಾಂ ಖಂಯ್ ಗೆಲಿಂ? ಮ್ಹಣ್ ಸೊಧುಂಕ್ ಪಡ್ಲೊ ವಿಕಲ್ ಕಾಂಯ್ ದುಸ್ರ್ಯಾ ಕುಡಾಂಕ್ ವ್ಹೆಲ್ಯಾಂತ್ ಕೊಣ್ಣಾ ಮ್ಹಣ್ ಚಿಂತ್ಲೆಂ ತಾಣೆಂ.

ಪುಣ್ ಪಯ್ಲೆಂ ತಾಕಾ ಆತಾಂ ಭುಕ್ ಲಾಗ್‌ಲ್ಲೆ. “ರೆಶೆಲಾ...” ಮ್ಹಣ್ ಅಪಯ್ಲೆಂ ತಾಣೆ ಆಪ್ಲೆ ಪತಿಣೆಕ್, ಹರ್ಚೆಂ ಜಾಲ್ಯಾರ್ “ಆಯ್ಲೊಯ್‌ಗಿ ಜೋಡ್ ಹಾಡ್?” ಮ್ಹಣ್ ರಾಗಿಪ್ಪ್ ತಾಳೊ ಆಯ್ಕೊಂಕ್ ಮೆಳ್ತಾಲೊ ವಿಕಲಾಕ್; ಪುಣ್ ಅಜ್ ಆವಾಜ್ ನಾತ್‌ಲ್ಲೊ. “ಖಂಯ್ ಗೆಲ್ಯಾಗಾಯ್?” ಮ್ಹಣ್ ಚಿಂತುಂಕ್ ಪಡ್ಲೊ ವಿಕಲ್. ಕಾಂಯ್ ಭಾಯ್ರ್ ಅಂಗ್ಡಿಕಡೆ ಗೆಲ್ಯಾ ಆಸ್ತಾಲಿ ಮ್ಹಣ್ ಚಿಂತುನ್ ವ್ಹಡ್ಲ್ಯಾ ಪುತಾಕ್ ರೊಬ್ಬುಕ್ ಆಪಯ್ಲೊ ತಾಣೆಂ. ರೊಬ್ಬುಚೊಯಿ ಆವಾಜ್ ನಾ, ಶಿಲಾ, ಲೀನಾ, ಕೊಣ್‌ಯಿ ಮುಖಾರ್ ಆಯ್ಲಿನಾಂತ್. ಅರೆ! ಹಿ ಕಿತೆಂ ಗಜಾಲ್! ಸಗ್ಳೆಂ ಘರ್ ಉಗ್ತಿಂ ಸೊಡುನ್ ಖಂಯ್ ಪಾವ್ಲ್ಯಾಂತ್‌ಗಾಯ್ ಹಿಂ! ವಿಕಲಾಕ್ ಏಕ್‌ಯಿ ಸಮ್ಜಾನಾತ್‌ಲ್ಲೆಂ. ತೆಣೆ ಭುಕುನ್

ವೊಡಿ ಯೆತಾಲೊ ತಾಕಾ. ರೆರೆಲ್ ಆನಿ ಭುರ್ಗಿಂ ಖಿಯರ್ ಗೆಲ್ಕಾಂತ್ ವ್ಹಣ್ ಸೆಜಾರ್ಕಾಂ ಕಡೆ ವಿಜಾರ್ಕಾಂ ಪ್ವಣ್ ಭಾಯ್ರ್ ಗೆಲೊ ತೊ, ಪುಣ್ ಸೆಜಾರ್ಕಿಂ ಕೋಣೆಯಿ ಭಾಯ್ರ್ ದಿಸ್ಲಿನಾಂತ್ ತಾಕಾ. ಏಕಾ ಘರ್ಜಾಂನಿ ತಾಕಾ ಪಳೆಲ್ಲಿಂಚ್ ಆಪ್ಲಿಂ ಬಾಗ್ಲಾಂ ಆನಿ ಜನಲಾಂ ಬಂಧ್ ಕರುನ್ ಸೊಡ್ಲಿಂ !

ವಿಂಕಲಾಮ್ ಆತಾಂ ಕಷ್ಟಾಂಚೆ ಪರಿಸ್ಥಿತಿಂತ್ ಸಾಂಪಡ್ಲೊ. ಭುರ್ ಜಾಲ್ಯಾರ್ಕಾಯಿ ಕಶಿ ಪುಣಿ ಸೊಸಂನ್ ಘೆವ್ತಾ, ಪುಣ್ ಆಪ್ಲಿಂ ಬಾಯ್ರ್ ಭುರ್ಗಿಂ ಕಿತೆಂ ಜಾಲಿಂ ಪ್ವಳ್ಳಿಂ ಸವಾಲ್ ತಾಕಾ ಧೊಸ್ತಾಲೆಂ. ಘರಾಚಿ ಪರಿಸ್ಥಿತಿ ಪಳೆತಾನಾ, ತ್ಯಾ ಘರಾಂತ್ ವಕಾಲ್ ನಾಸ್ತಾನಾ ವಂಸ್ತ್ ತೇಂಪ್ ಜಾಲ್ಲೆ ಬರಿ ದಿಸ್ತಾಲೆಂ.....

“ಹಾಂವ್ ಗಡಂಗಾಕ್ ವಚೊನ್ ಥಂಯೊ ಖಬರ್ ಕಾಡ್ತಾಂ. ಡೆರಿಕ್ ಮೆಸ್ತ್ರಿಕ್ ಆನಿ ಬಹಾದೂರ್ ಜಾಲ್ಕುಕ್ ರೆರೆಲಾಚಿ ಆನಿ ಭುರ್ಗ್ಯಾಂಚಿ ಖಬರ್ ಖಂಡಿತ್ ಜಾವ್ನ್ ಆಸ್ತಲಿಚ್.....” ಅಶೆಂ ಪ್ವಣೊನ್ ಗಡಂಗಾಚೆ ವಾಟೆಕ್ ಲಾಗೊ ವಿಂಕಲಾಮ್.

## ಅಧ್ಯಾಯ್ - 12

“ ಕೊಣಾಚೆ ಪಾಡ್ತೆನ್ ತುಂ ? ”

ಗಡಂಗಾಚೆ ವಾಟೆರ್ ಆಸ್ತಾನಾ ವಿಂಕಲಾಚೆ ಮತಾಂತ್ ಎಕ್ಚ್ ಚಿಂತ್ನಾಂ ಘುಂವ್ತಾಲಿಂ- ರೆರೆಲಾಕ್ ಕಿತೆಂ ಜಾಲೆಂಗಾಯ್ ? ಘರಾಚಿ ಆನಿ ಭುರ್ಗ್ಯಾಂಚಿ ಖಬರ್ ಸೊಡ್ನ್ ಸೊಡ್ಚಿ ತಸಲಿ ಸ್ತ್ರೀ ನ್ಹಯ್ ತಿ ! ಆನಿ ಎಕ್ಚೆಕ್ ರಾತಿ ಭಿತರ್ ಘರಾಚಿ ಪರಿಸ್ಥಿತಿ ತಶಿ ರಾವಾಜಾಯ್ ಜಾಲ್ಯಾರ್ ಕಿತೆಂ ಪುಣಿ ವಿಶೇಸ್ ಘಡ್ಲಾಂ ಆಸ್ತಲಿಂಚ್ ! ತೆಂ ಘರ್ ಕಾಂಯ್ ಆಪ್ಣಾಚೆಂ ನ್ಹಯ್ ಜಾಂವ್ಕ್ ಪುರೊ ಮ್ಹಳ್ಳೊ ದುಭಾವಯೊ ಮಾರ್ಲೊ ತಾಕಾ ಆನಿ ದೆಕುನ್ ಆಪ್ಲಿ ಬಂದೂಕ್ ಆಪ್ಣಾ ಸಾಂಗಾತಾಚ್ ಘೆವ್ನ್ ಆಯಿಲ್ಲೊ ತೊ.

ಗಡಂಗಾಕ್ ಲಾಗಿಂ ಪಾವ್ತಾನಾ ಜಾಲ್ಯಾರ್ಕಾಯಿ ವಾಟೆರ್ ಸಕ್ಕಡ್ ಬದ್ಲಾಪ್ ಜಾಲ್ಲೆಂ ಪಳೆಲೆಂ ತಾಣೆಂ. ಗಡಂಗಾಚೆ ಪಾಟೆಕ್ ಕುಶಿನ್ ಆಸ್ಲೆಂ ತೆಂ ಖೆಳಾಚೆಂ ಮಯ್ದಾನ್ ದಿಸಾನಾತ್ಲೆಂ ಆನಿ ತ್ಯಾ ಜಾಗ್ಯಾರ್ ವ್ಹಡ್ಲೆಂ ಏಕ್ ಬಾಂಧಾಪ್ ಉಬೆ ಜಾಲ್ಲೆಂ ಆನಿ ಗಡಂಗಾಕಡೆ ವಚೊನ್ ಪಳೆತಾನಾ ಥಂಯ್ಕಾರ್ ಗಡಂಗಾಯಿ ನಾತ್ಲೆಂ. ತ್ಯೆ ಸುವಾತೆರ್ ಹರ್ಯೆಕ್ ದೀಸ್ ಮ್ಹಳ್ಳೆಬರಿ ತೊ ವಚೊನ್ ಆಸ್ಲಲ್ಯಾ ವರ್ವಿಂ ಮೂತ್ ತಾಕಾ, ಗಡಂಗ್ ನಾ ಮ್ಹಣ್ ಸಾಂಗೊಂಕ್ ಧೈರ್ ಮೆಳ್ಳೆಂ, ನಾ ಜಾಲ್ಯಾರ್ ಅಪುಣ್ ಕಾಂಯ್ ಪಾಟ್ ಚುಕೊನ್ ಆಯ್ಲಾಂ ಕೊಣ್ಣಾ ಮ್ಹಣ್ ತೊ ಚಿಂತೊ ಆಸ್ಲೊ ಕೊಣ್ಣಾ !

ಗಡಂಗ್ ಆಸ್ಲೆಲ್ಯೆ ಸುವಾತೆರ್ ಆತಾಂ ಏಕ್ ನವೆಂ ಹೊಟೆಲ್ ಜಾಲ್ಲೆಂ. ತ್ಯಾ ಬಾಂಧಾಚೆರ್ ವ್ಹಡ್ಲೊ ಏಕ್ ಬೋರ್ಡ್‌ಯಿ ಉಮ್ತಾಳಾಯಿಲ್ಲೊ. “ಯೂನಿಯನ್

ಹೋಟೆಲ್". ಗಡಂಗಾ ಮುಖಾರ್ ಆಸ್‌ಲೊ ತೊ ವ್ಹಡೊ ರೊಕ್‌ಯಿ ಮಾಯಾಗ್ ಜಾಲೊ. ಆದ್ಲಾ ದಿಸಾ ಸಕಾಳಿಂ, ತ್ಯಾಚ್ ರುಕಾರ್ ಬಸೊನ್ ರೆಲೆಲ್ ಗಡಂಗಾಕ್ ಯೇವ್ನ್ ಗೆಲ್ಲಿ ತಿ ತಾಣೆಂ ಪಳೆಲ್ಲಿಂ. ತ್ಯಾ ರುಕಾ ಬದ್ಲಾಕ್ ಥಂಯ್ಸರ್ ಆತಾಂ ವ್ಹಡೊ ಏಕ್ ಖಾಂಬೊ ಪುರ್‌ಲೊ ಆನಿ ತ್ಯಾ ಖಾಂಬ್ಯಾಚೆರ್ ವ್ಹಡೊ ಜಯ್ತ್ ಏಕ್ ಬಾವ್ಪೊ ಉಬ್ತಾಲೊ. ತಾಚೆರ್ ಕಸಲೆಗಿ ಗುರ್ತ್ ದಿಸ್ಲೆ ತಾಕಾ. ತೊ ಕಸಲೊ ಬಾವ್ಪೊ ಮ್ಹಣ್ ತಾಕಾ ಕಳೆಂನಾ. ಗಡಂಗಾಂತ್ ಆಸ್‌ಲ್ಲೆಂ ಜೋರ್ಜ್ ರಾಯಾಚಿಂ ಪಿಂತುರ್ ಖಿಂಯ್ ಆಸಾಗಿ ಮ್ಹಣ್ ಪಳೆಂವ್ಕ್ ಪಡೊ ತೊ. ತೆಂ ಪಿಂತುರ್ ಹೊಟೆಲಾಚೆ ವ್ಹೆಣ್ಣಿರ್ ಪಳೆಲೆಂ ತಾಣೆಂ. ಪುಣ್ ಸಗ್ಳ್ಯಾ ಗಾಂವಾರ್ ಬದ್ಲಾವಣ್ ಜಾಲ್ಲ್ಯೆಬರಿ ಜೋರ್ಜ್ ರಾಯ್‌ಯಿ ಬದಲ್ಲ್ಯಾ ಮ್ಹಣ್ ಭೊಗ್ಲೆಂ ತಾಕಾ. ಜೋರ್ಜ್ ರಾಯಾಕ್ ತಾಂಬೊ ಕೋಟ್ ಆಸ್‌ಲೊ ತೊ ಆತಾಂ ನಿಳೊ ಜಾಲೊ; ತಾಚಾ ಮಾತ್ಕಾರ್ ಆಸ್‌ಲೊ ಕುರೊವ್ ಮಾಯಾಗ್ ಜಾವ್ನ್ ಥಂಯ್ಸರ್ ಏಕ್ ಚಪೆ ಆಸ್‌ಲ್ಲೆಂ ಆನಿ ರಾಯಾನ್ ಆಪ್ಲೆಂ ನಾಂವ್‌ಯಿ ಬದಲ್ಲಾಂಗಾಯ್ ಮ್ಹಣ್ ಚಿಂತುಂಕ್ ಪಡೊ ತೊ; ಕಿತ್ಯಾಕ್ ಮ್ಹಳ್ಳಾರ್ ತ್ಯಾ ಪಿಂತುರಾ ಪಂದಾಕ್ ಜೋರ್ಜ್ ಮೊಶಿಂಗ್‌ಟನ್ ಮ್ಹಣ್ ಬರಯಿಲ್ಲೆಂ.

ವಿಂಕಲಾಮ್ ಗಡಂಗಾಚಾ ಪಠಾರಾಂತ್ಲಾ ಬದ್ಲಾಪಾಂ ವಿಷ್ಯಾಂತ್ ಚಿಂತುನ್ ಆಸ್ತಾನಾ ತೆಣೆಂ ವಿಂಕಲಾಮಾಕ್ ಪಳೆವ್ನ್ ಅಜಾಪ್ ಜಾವ್ನ್ ಸಬಾರ್ ಲೋಕ್ ಜಮೊ ಜಾಲೊ. ತಾಚಿಂ ತೆಂ ಲಾಂಬ್ ಖಾಡ್, ತಾಚಿ ತಿ ವಿಚಿತ್ರ್ ಪೊರ್ನಿ ಪಿಂಧ್ಕಾರ್ ಮುಸ್ತಾಯ್ಕಿ, ತಾಚಾ ಹಾತಾಂತ್ಲಿ ತಿ ಬಂದೊಕ್, ಸಕ್ಕಡ್‌ಯೊ ದಿಸ್ತಾಲೆಂ ತ್ಯಾ ಲೊಕಾಕ್. ಹೊ ಮನಿಸ್ ಕೋಣ್ ಜಾವ್ನ್ ಮ್ಹಣ್ ತೆ ಎಕಾವೆಕಾ ಪಳೆವ್ನ್ ವಿಚಾರುನ್ ಆಸ್‌ಲ್ಲೆ. ವಿಂಕಲಾನ್‌ಯಿ ತಾಂಕಾಂ ಪಳೆಲೆಂ— ತಾಂಚೆ ಮಧೆಂ ಎಕ್ಲೊ ಪರ್ಯಾಂತ್ ತಾಣೆ ವೊಳ್ಕುಂಜೊ ತಸಲೊ ನಾತ್‌ಲೊ.

ಹೊಟೆಲಾಂತ್ ಥಾವ್ನ್ ಭಾಯ್, ಯೆಂವ್ಚೊ ಲೋಕ್ ಜಾಲ್ಯಾರ್‌ಯಿ ದುಸ್ರಾಚ್ ಥರಾಚೊ. ಆಪ್ಲೆ ಹಳ್ಳೆಚೊ ಲೋಕ್ ಥಂಡ್, ಸಮಧಾನಿ, ಸವ್ಯಾಸ್ ಜಾಲೆಚೊ, ಪುಣ್ ಹೊ ಸಕ್ಕಡ್ ಲೋಕ್ ದರ್ವಡಿ ಆನಿ ಬೊಂಬಾಟಾಂಬರಿ ದಿಸ್ತಾಲೊ. ಹರ್ಯೆಕ್ಲೊಯಿ ವ್ಹಡ್ಲಾನ್ ಉಲಯ್ತಾಲೊ. ಹಾಂತೊ ಎಕ್ಲೊಯಿ ತಾಚಾ ಪಯ್ಲೆಂ ಚಾ ಇಷ್ಟಾಂಬರಿ ನಾತ್‌ಲೊ. ತರ್, ಕೋಣ್‌ಗಾಯ್ ಹೆ? ನಿಕ್ಲಾಂವ್ ಖಿಂಯ್ ಪಾವ್ಲಾಗಾಯ್? ಡೆರಿಕ್ ಮೆಸ್ತ್ರಿ ಕಿತ್ಯಾಕ್ ದಿಸಾನಾ? ಆನಿ ಬಹಾದುರ್ ಬಾಲ್ಕಿ ಏಕ್ ದೀಸ್ ಪರ್ಯಾಂತ್ ಚುಕಾನಾತ್‌ಲೊ, ಅಜ್ ಕಿತ್ಯಾಕ್ ಯೇಂವ್ಚೆನಾ ಗಾಯ್?— ವಿಂಕಲಾಮಾಕ್ ಜಾಪ್‌ಚ್ ಮೆಳಾನಾತ್‌ಲ್ಲಿ.

ವಿಂಕಲ್ ತಶೆಂ ತ್ಯಾ ಹೊಟೆಲಾಚಾ ಆಂಗ್ಣಾಂತ್ ಎಕಾ ಕೊನ್ಯಾಕ್ ಬಸೊನ್ ಆಪ್ಣಾಯಿತ್ಲಾಕ್ ಚಿಂತುನ್ ಆಸ್ತಾನಾ, ತೆವ್ಕಿಲ್ಯಾ ಪೊಂತಾರ್ ಲೋಕ್ ಅನಿಕ್‌ಯೊ ಜಮೊ ಜಾವ್ನ್ ಆಸ್‌ಲೊ. ಪಯ್ಲೆಂ, ತೆ ಆಪ್ಣಾಕ್‌ಚ್ ಪಳೆಂವ್ಕ್ ಆಯ್ಲಾತ್ ಮ್ಹಣ್



ಚಿಂತೆಂ ವಿಂಕಲಾನ್. ಪುಣ್, ಮಾಗಿರ್ ತೆ ಥಂಯ್ಸರ್ ಆಸಾ ಕೆಲ್ಲ್ಯೆ ಎಕ್ಲೆ ಸಭೆಕ್ ಹಾಜರ್ ಜಾಂವ್ಕ್ ಆಯ್ಲ್ಯಾತ್ ಮ್ಹಣ್ ಕಳೆಂ ತಾಕಾ. ಬಸ್‌ಲ್ಲ್ಯೆ ಕಡೆ ಥಾಪ್ಪಾಂಚ್ ಸಭೆಚೆರ್ ದೀಪ್ನ್ಯೆ ವ್ಹೆಲಿ ತಾಣೆಂ.

ಥಂಯ್ಸರ್ ಎಕ್ಲೊ ಮಟ್ವಾ ಕಸ್ತಾಚೊ ಮನಿಸ್ ಉಲವ್ನ್ ಆಸ್‌ಲೊ. ತಾಚಾ ಹಾತಾಂತ್ ಮೆಸ್ತ್ ಕಾಗ್ದಾಂ ಪತ್ರಾಂ ಆಸ್‌ಲ್ಲಿಂ ಆನಿ ಘಡಿಯೆಕ್ ಏಕ್ ಪಾವ್ಲಿಂ ತಾ ಪತ್ರಾಂಕ್ ಪಳೆವ್ನ್ ಉಲಯ್ತಾಲೊ, ತೊ. ಚುನಾವಣ್, ಕೊಂಗ್ರೆಸ್, ಲೊಕಾಚಿಂ ಹಕ್ಕಾಂ ಆಮ್ಚೊ ಪ್ರತಿನಿಧಿ- ಅಶೆಂ ನವೆ ನವೆಚ್ ಸಬ್ದ್ ವಿಂಕಲಾಚಾ ಕಾನಾರ್ ಪಡ್ಲೆ. ಹೊ ಕಿತೆಂ ಉಲಯ್ತಾಗಾಯ್! ಕೊಂಗ್ರೆಸ್ ಮ್ಹಳ್ಯಾರ್ ಕಿತೆಂಗಾಯ್, ಮನಿಸ್, ಮನ್ಶಾತ್ ವ ಸುಮಾತ್? ತಶೆಂ ತೊ ಚಿಂತುನ್ ಆಸ್ತಾನಾ ತ್ಯಾ ಮನ್ಶಾನ್ ಝುಜಾ ವಿಷ್ಯಾಂತ್ ಉಲಂವ್ಕ್ ಸುರು ಕೆಲೆಂ: ಸವೆ ಸತ್ತರಾಚಾ (76) ಝುಜಾಂತ್ ಆಮಿ ಜೊಡುನ್ ಘೆತ್‌ಲ್ಲೆಂ ಸ್ವಾತಂತ್ರ್ಯ್ ಆಮಿ ಉರವ್ನ್ ಘೆಜಾಯ್ ಜಾಲ್ಯಾರ್ ಯೋಗ್ಯ್ ಪ್ರತಿನಿಧಿಕ್ ಆಮಿ ವಿಂಚುನ್ ಕಾಡುಂಕ್ ಆಸಾ" ಸಾಂಗ್ತಾಲೊ ತೊ ಲೊಕಾಕ್.

"ಸವೆ ಸತ್ತರ್? 1676 ಚಾ ಝುಜಾ ವಿಷ್ಯಾಂತ್ ಉಲಯ್ತಾಗಿ ತೊ? 1776 ವರಸ್ ಆನಿಕ್‌ಯೊ ರೇಂವ್ಕ್ ನಾ. ಖಂಚಾ ಝುಜಾ ವಿಷ್ಯಾಂತ್ ಉಲಯ್ತಾಗಾಯ್ ಹೊ ಎಕ್ಲೊ?" ಚಿಂತಾಲೊ ವಿಂಕಲಾಮ್. "ಖಂಚಾ ಝುಜಾ ವಿಷ್ಯಾಂತ್ ಉಲಯ್ತಾಗಾಯ್ ತುಂ?" ವಿಂಕಲಾಕ್ ಪೊಗೊಚ್ ಬಸೊಂಕ್ ಜಾಲೆನಾ ಆನಿ ತಾಣೆಂ ತ್ಯಾ ಮನ್ಶಾಕ್ ಸವಾಲ್ ಕೆಲೆಂಚ್. ಲೋಕ್ ಸಕ್ಕಡ್ ಆಪಾಜ್ ಆಯಿಲ್ಲೆ ಕುಶಿನ್ ಘುಂಪ್ಲೊ. ಭಾಷಣ್‌ಗಾರಾಚಾ ಉತ್ರಾಂಚಾ ಆವ್ರಾಂತ್ ತಾಂಕಾಂ ವಿಂಕಲಾಚಿ ವಿಸರ್ ಪರ್ವ್ಲೊ.

ಭಾಷಣ್ ದಿತೆಲ್ಯಾ ಮನ್ಶಾನ್ ಥೊಡೊ ವೇಳ್ ವಿಂಕಲಾಕ್‌ಚ್ ಪಳೆಲೆಂ. ಉಪ್ರಾಂತ್ ಅಪ್ಲೆಂ ಭಾಷಣ್ ರಾವವ್ನ್ ಸವ್ಯಾಸ್ ಚಲೊನ್ ವಿಂಕಲ್ ಆಸ್‌ಲ್ಲೆಕಡೆ ಆಯೊ ತೊ. ತೊ ಮನಿಸ್ ಆಪ್ಣಾ ಸರ್ವಿಂ ಯೆಂವ್ಚೊ ಪಳೆವ್ನ್ ವಿಂಕಲ್‌ಯೊ ಘಡ್ಪಡ್ಲೊ. "ಮ್ಹಾಕಾ ಕಿತ್ಯಾ ಜಾಯ್ ಆಸ್‌ಲ್ಲಿಂ ಹೆಂ ಮಧೆಂ ದಾಯ್ ಘಾಲ್ಚೆಂ ಕಾಮ್?" ಮ್ಹಣ್ ಚಿಂತೆಂ ತಾಣೆಂ ಆಪ್ಣಾಯಿತ್ಲ್ಯಾಕ್‌ಚ್.

"ವ್ಹಯ್‌ಗಾ, ತುಂ ಖಂಯ್ಚೊ ಕುಶಿಕ್?" ಸವಾಲ್ ತ್ಯಾ ಮನ್ಶಾಚೆಂ.

"ಖಂಯ್ಚೊ ಕುಶಿಕ್ ಮ್ಹಳ್ಯಾರ್?" ವಿಂಕಲಾಚೆಂ ಪಾಟಿಂ ಸವಾಲ್.

"ಮ್ಹಳ್ಯಾರ್ ಚುನಾವಣಾಂತ್ ಕೊಣೆ ಜೆಕಾಜಾಯ್ ಮ್ಹಣ್ ಆರಾ ತುಜಿ?"

"ಚುನಾವಣ್?" ವಿಂಕಲ್ ಪುರ್ತೊ ಫಂಸ್ಪಡ್‌ಲೊ.

"ಆಮ್ಚಾ ದೇಶಾಚೆಂ ಅಡಳ್ತಿಂ ಚಲಂವ್ಚಾ ಖಾತಿರ್ ಕೊಂಗ್ರೆಸಾಕ್ ಕೊಣಾಕ್ ಪ್ರತಿನಿಧಿ ಜಾವ್ನ್ ಥಾಡುಂಕ್ ಮನ್ ಆಸಾ ತುಕಾ?"

ವಿಂಕಲಾಕ್ ಹೆಂ ಸಕ್ಕಡ್ ಖಂಯ್ ಸಮ್ಜಾತಾ? "ಭುಕ್ ಲಾಗ್ಲ್ಯಾಯೆಂ ತುಕಾ?" ಮ್ಹಳ್ಯಾರ್ ತೊ ಸಾರ್ಕಿ ಜಾಪ್ ದಿತೊ ಕೊಣ್ಣಾ! ಹಾಚೆಕಡೆ ಉಲವ್ನ್ ಥಾಯ್ಲೊ ನಾ

ಮೃಣಾ ತೊ ಮನಿಸ್ ಧಂಯ್ ಥಾಪ್ನ್ ಚಲ್ಯೊ. ತಾಚೆ ಭಾಷಣ್ ಕಾರಾರ್ ಜಾತಲ್ ಆಸ್ಲೆಲ್ಯಾಚೆಂ ಭಾಷಣ್ ಆಸ್ಲೆಂ. ಮಿಕಲ್ ಬಸ್ಲೆಕಡಚ್ ಜೆಮೆತಾಲೊ.

ಥೊಡ್ಯಾ ವಳಾನ್ ಲೊಕಾ ಮಧೆಂ ಇಲ್ಲೊ ಗುಜ್ಜುಜೊ ಸುರು ಜಾಲೊ. ಕೊಣ್‌ಗಿ ಎಕ್ಲೊ ಪ್ರಾಯ್ವಂತ್ ಮಾನೇಸ್ತ್ ಸಭೆಕ್ ದಾಜರ್ ಚಾಪ್ನ್ ಆಯಿಲ್ಲೊ. ತೊ ಗ್ರೇಸ್ತ್ ಮನಿಸ್ ಮೃಣಾ ತಾಚಿ ಮಂಸ್ತಾಯ್ಕಿ ಪಳೆತಾನಾ ಕಳ್ತಾಲೆಂ. “ಸಾಯ್ಬಾಕ್ ಪುಟಿ ಸೊಡುನ್ ದಿಯಾ” ಮೃಣಾ ಲೊಕಾನ್ ಉಲಯಿಲ್ಲೆಂ ಆಯ್ಕತಾಲೆಂ. ಹೊ ವ್ಹಡ್ಲೊ ಮನಿಸ್ ಕೊಣ್ ಪಳೆವ್ಕಾಂ ಮೃಣಾ ಮಿಕಲೆಯಿ ಉಜೊ ರಾವ್ಲೊ. ಬಂದೂಕ್ ಸಕಯ್ ಪಡಾತ್ ಮೃಣಾ ಹಾತಾಂತ್‌ಚ್ ಧರಲ್ಲಿ ತಾಣೆಂ.

ತ್ಯಾ ಗ್ರೇಸ್ತ್ ಮನ್ಶಾಚಿ ದೀಷ್ಟ್ ಆತಾಂ ಮಿಕಲಾಚೆರ್ ಪಡ್ಲಿ. ಸರಾರಾಂ ಮಿಕಲ್ ಆಸ್ಲೆಗಡ ಆಯ್ಲೊ ತೊ—ತಾಕಾ ರಾಗ್ ಆಯಿಲ್ಲ್ಯಾಬರಿ ದಿಸ್ತಾಲೆಂ. “ವ್ಹಯ್‌ಗಾ, ತುಂ ಹ್ಯಾ ಚುನಾವಣಾಚಾ ಸಭೆಕ್ ಬಂದೂಕ್ ಘೆವ್ನ್ ಕಿತ್ಯಾಕ್ ಆಯ್ಲಾಯ್‌ಗಾ? ಕೊಣ್ ಧಂಯ್? ಪ್ರೊಲಿಸಾಂಕ್ ಆಪಯಾ....” ಮೃಣಾ ತಾಣೆ ಪಾಕಿರ್ ದಿತಾನಾ ಮಿಕಲ್ ಸಗ್ಳೊಚ್ ಶೆರ್ವೆವ್ನ್ ಗೆಲ್ಲೊ.....

## ಅಧ್ಯಾಯ 13

### ವಿಚಿತ್ರ ಮಿಲಾಗತ್

“ಚುನುವಣ್ಚೆ ಸಭೆಕ್ ಬಂದೂಕ್ ಕಿತ್ಯಾಕ್ ಘೆಪ್ನ್ ಆಯ್ಲಾಯ್? ಮ್ಹಣ್ ತೊ ಮಾನೇಸ್ತ್ ದೊಳೆ ತಾಂಬ್ಲೆ ಕರುನ್ ಮ್ಹಳ್ಳೆಬರಿ ವಿಚಾರ್ತಾನಾ ವಿಂಕಲಾಕ್ ಕಿತೆಂ ಜಾಪ್ ದಿಂವ್ಚಿ ಮ್ಹಣ್ ಕಳೆಂಚ್ ನಾ. ತೆಂ ಪಾವಾನಾತ್‌ಲ್ಲಾಕ್ ವಿಚಿತ್ರ ಥರಾನ್ ಸ್ಲೆಸ್‌ಲ್ಲಾ ಆನಿ ಖಾಡ್ಯಾಳ್ಯಾ ವಿಂಕಲಾಕ್ ಪಳೆಂವ್ಕ್ ಆನಿ ನಕ್ಲಾಂ ಕರುಂಕ್ ಜಮೊ ಜಾಲ್ಲೊ ಲೋಕ್‌ಯೊ ತಾಚೆಚ್ ಪಾಡ್ತೆನ್ ಆಯ್ಲಾ ಮ್ಹಣ್ ಚಿಂತ್ಲೆಂ ತ್ಯಾ ಮಾನೇಸ್ತಾನ್.

“ತುಂ ಹಾಂಗಾ ಗಲಾಟೊ ಕರುಂಕ್ ಆಯ್ಲಾಯ್ ಮ್ಹಳ್ಳೆಂ ಖಂಡಿತ್. ಖಿಯ್ ಗೆಲೊ ತೊ ಪೊಲಿಸಾಂಕ್ ಆಪಂವ್ಕ್ ಗೆಲ್ಲೊ?...” ಮಾನೇಸ್ತ್ ರಾಗಾನ್ ವಿಂಕಲಾಕ್‌ಚ್ ಪಳೆತಾಲೊ.

“ನಾ, ನಾ ಸಾಯ್ಬಾ...” ಗಾಗೆಲೊ ವಿಂಕಲಾಮ್. “ಹಾಂವ್ ಗಲಾಟೊ ಕರುಂಕ್ ಯೆಂವ್ಕನಾ. ಹಾಂವ್ ಸಾಧೊ ಆನಿ ದುಬ್ಲೊ ಮನಿಸ್, ರಾಯ್ ಜೋರ್ಜ್ ಮ್ಹಜೊ ರಾಯ್... ಲಾಂಬ್ ಜಿಯೊಂ ಜೋರ್ಜ್ ರಾಯ್!” ವಿಂಕಲ್ ಉಲವ್ನ್‌ಚ್ ವೆತಾಲೊ, ತಸೆಂ ಪುಣಿ ತೊ ಮಾನೇಸ್ತ್ ಸಮಾಧಾನ್ ಜಾಂವ್ಚಿ ಮ್ಹಳ್ಳ್ಯಾ ಉದ್ದೇಶಾನ್.

“ಲಾಂಬ್ ಜಿಯೊಂ ಜೋರ್ಜ್ ರಾಯ್!” ಮ್ಹಣ್ ವಿಂಕಲಾನ್ ಮ್ಹಳ್ಳೆಂ ಆಯ್ಕೊನ್ ಸಗ್ಳೊ ಲೋಕ್ ಉಚಾಂಬಳ್ ಜಾಲೊ. ತ್ಯಾಚ್ ದಿಸಾಂನಿ ಅಮೆರಿಕಾಚೊ ಲೊಕಾನ್ ಇಂಗ್ಲೆಂಡಾಚೊ ಆಡಲ್ಯಾ ಥಾವ್ನ್ ಸುಟ್ಕಾ ಜೊಡುನ್ ಘೆತ್‌ಲ್ಲಿ. ಹ್ಯಾ ಖಾತಿರ್ ವ್ಹಡ್ಲೆಂ ರ್ಘುಜ್ ತಾಂಕಾಂ ರ್ಘುಜೊಂಕ್ ಪಡ್‌ಲ್ಲೆಂ ಆನಿ ತ್ಯಾಚ್ ರ್ಘುಜಾ ವಿಷ್ಯಾಂತ್ ತೊ ಭಾಷಣ್‌ಗಾರ್ ಉಲಯಿಲ್ಲೊ. ಆನಿ ತಶೆಂ ಆಸ್ತಾನಾ ಹೊ ಮ್ಹಾತಾರೊ ರಾಯ್ ಜೋರ್ಜ್ ಜಿಂಪೆಂವ್ ಮ್ಹಣ್ ಜೊಬ್ ಮಾರ್ತಾನಾ ತೊ ಲೋಕ್ ಕಸೊ ಮೊಗೊ ರಾವ್ತಾಲೊ?

“ಹಾಂಗಾ ಥಾವ್ನ್ ಥಾಂವ್ಚ್ಯಾ ತಾಕಾ! ತೊ ಅಮೆರಿಕನ್ ಸ್ಟಯ್, ತೊ ಇಂಗ್ಲೆಂಡಾಚೊ ದಲಾಲಿ! ದೆಕುನ್‌ಚ್ ತೊ ಬಂದೂಕ್ ಘೆಪ್ನ್ ಆಯ್ಲಾ. ಪೊಲಿಸಾಂಕ್ ಆಪವ್ನ್ ಬಂಫ್ ಕರಯಾ ತಾಕಾ...” ಲೋಕ್ ಸಕ್ಕಡ್ ಉಲಯ್ತಾಲೊ.

ಹಾಂಚಾ ಹಾತಾಂತ್ ಥಾವ್ನ್ ಕಶೆಂ ಸುಟಿವ್ನ್ ಘೆವ್ಚೆಂ ಮ್ಹಣ್ ವಿಂಕಲ್ ಆಲೋ ಚೆನ್ ಕರುನ್ ಅಸ್ತಾನಾಂಚ್ ಪೊಲೀಸ್ ಥಂಯ್ಸರ್ ಆಯ್ಲೆಚ್. ವಿಂಕಲಾಕ್ ಪಳೆವ್ನ್ ತಾಂಕಾಂ ಕಿತೆಂ ಭೊಗ್ಲೆಂ ಮ್ಹಣ್ ಕಳಿತ್ ನಾ, ಪುಣ್ ತಾಚೊ ಜಿನೊಸ್ ಪಳೆವ್ನ್ ತಾಂಕಾಂ ಮರಘಾಸಿ ಭೊಗ್ಲಿ ಮ್ಹಳ್ಳೆಂ ಖಂಡಿತ್.

“ಕೋಣ್‌ಯಾ ತುಂ?” ಪೊಲಿಸಾಂ ಪಯ್ಕಿ ಎಕ್ಲ್ಯಾನ್ ಸವಾಲ್ ಕೆಲೆಂ ವಿಂಕಲಾಕ್. ಹೊ ಮ್ಹಾತಾರೊ ಗಲಾಟೊ ಕರುಂಕ್ ಆಯ್ಲಾ ಮ್ಹಳ್ಳಾರ್ ಕೋಣ್‌ಯಿ ಪಾತ್ಯೆತ್‌ವೇ?

ತ್ಯಾ ಗ್ರೇಸ್ತ್ ಮನಸ್ಸಿನಲ್ಲಿಯೇ ತೆಂ ಸತ್ ಆತಂ ಸುಸ್ತಾಲೆಂ ಮ್ಹಣ್ ದಿಸ್ತಾ. ತಾಚಾ ನಡ್ವಾರ್ ಆತಂ ಇಲ್ಲೆಂ ಬದ್ಲಾವ್ ದಿಸೊನ್ ಆಯಿಲ್ಲೆಂ.

“ತುಂ ಹಾಂಗಾ ಕಿತ್ಯಾಕ್ ಆಯ್ಲಾಯ್, ಮಾಮಾ? ಕೊಣಾಕ್ಯಾ ಸೊಧುನ್ ಪ್ರಣಿ ಆಯ್ಲಾಯ್? ಅಸೊಚ್ ಆಯ್ಲಾಯ್ ಜಾಲ್ಯಾರ್, ಅಸಾ ತಸೊ ಘರಾ ವಚ್, ನಾ ಜಾಲ್ಯಾರ್ ತುಕಾ ಧೊಶಿ ಜಾಂವ್ಕ್ ಆಸಾತ್...” ಮ್ಹಣಾಲೊ ತೊ ವಿಂಕಲಾಕ್.

ವಿಂಕಲಾಕ್ ಆತಂ ಇಲ್ಲೊಸೊ ಜೀವ್ ಪಾಟಿಂ ಆಯಿಲ್ಲೆಬರಿ ಭೊಗ್ಲೆಂ. “ಹಾಂವ್ ಮ್ಹಜಾ ಇಷ್ಟಾಂಕ್ ಸೊಧುನ್ ಆಯಿಲ್ಲೆಂ. ತೆ ಹಾಂಗಾಸರ್ ಸದಾಂಯ್ ಪಳೆಂವ್ಕ್ ಮೆಳ್ತಾಲೆ ಮ್ಹಾಕಾ. ಪುಣ್ ಅಜ್ ತೆ ಕೋಣ್‌ಯಿ ದಿಸಾನಾಂತ್. ತಾಂಕಾಂಚ್ ರಾಕ್ವಾಂ ಹಾಂವ್...” ವಿಂಕಲಾನ್ ಜಾಪ್ ದಿಲಿ, ಭೊಂವ್ತಣಿ ಎಸೊದಿ ದೀಷ್ಟ್ ಘುಂವ್ತಾಪ್ಪಿ.

“ಕೋಣ್ ತೆ ತುಜೆ ಈಷ್ಟ್? ತಾಂಚಿಂ ನಾಂವಾಂ ಪ್ರಣಿ ಸಾಂಗ್ತಾತ್ ನ್ಹಯ್‌ವೇ?” ಸವಾಲ್ ಕೆಲೆಂ ಅನ್ಯೆಕ್ಲ್ಯಾ ಪೊಲಿಸಾನ್.

ಹಾಜರ್ ಆಸ್ಲೆ ಸಕ್ಕಡ್ ಅಶ್ರೆಗಾನ್ ಹಿ ದೀಷ್ಟ್ ಪಳೆವ್ನ್ ಆಸ್ಲೆ. ಹ್ಯಾ ವಿಚಿತ್ರ್ ಮ್ಹಾತಾರ್ಯಾಚೆ ಈಷ್ಟ್ ಕೋಣ್ ಮ್ಹಣ್ ಸಮ್ಜೊಂಕ್ ತಾಂಕಾಂಯಿ ಆಶಾ-ತೆಯಿ ಹಾಕ್ಚೆಬರಿಚ್ ನ್ಹಯ್‌ಮೂ! ಮ್ಹಣ್ ದುಬಾವ್ ತಾಂಕಾಂ.

“ಮ್ಹಜಾ ಎಕ್ಲ್ಯಾ ಇಷ್ಟಾಚೆಂ ನಾಂವ್ ನಿಕಾಂವ್- ತಾಚಾ ತೊಂಡಾಂತ್ ಧುಮ್ಚೆಚಿಂ ಪೈಪ್ ಕೆದಾಳಾಯಿ ಚುಕಾನಾಪ್ಲೆಂ.....”

“ಹೊ, ತೊ ವ್ಹಾಳಾಕಡ್ಲೊ ನಿಕ್ಲಾಂವ್ ಮ್ಹಣ್ತಾಯ್‌ಗೆ ತುಂ? ತೊ ಮೊರೊನ್ ವಸಾಂ ಅಪ್ರಾ ಜಾಲಿಂ...” ವಿಂಕಲಾನ್ ಕಾಬಾರ್ ಕರ್ಚ್ ಆದಿಂಚ್ ತ್ಯಾ ಗ್ರೇಸ್ತ್ ಮನಸ್ಸಿನಲ್ಲಿ ಜಾಪ್ ದೀವ್ನ್ ಜಾಲ್ಲಿ.

ಅನಿ ಹ್ಯಾ ಹಳ್ಳೆಂತ್ಲೊ ಬಹಾದುರ್ ಬಾಲ್ತು....?

“ಘರಾಂತ್ ಭುಗ್ಡಾಂನಿ ದಿಲ್ಲಿ ಕರಂದಾಯ್ ಸೊಸುಂಕ್ ತಾಂಕಾನಾ ಧುನಾ ಘರ್ ಸೊಡುನ್ ಗೆಲ್ಲೊ ತೊ ಅನಿ ತಿತ್ಲ್ಯಾ ನಿತರ್ ಝುಂಚ್ ಸುರು ಜಾಲೆಂ. ಸಕ್ಯಾ ಹಾಂಗಾಚಾ ತೊಯಿ ಸೈನಾಂತ್ ಭರ್ತಿ ಜಾಲ್ಲ್ಯೊ. ತೊ ಝುಜಾಂತ್ ಮೆಲೊಗಿ ನ ದರ್ಯಾಂತ್ ಸ್ವೀಮರ್ ಬುಡೊನ್ ಮೆಲೊಗಿ ಮ್ಹಣ್ ಕಳಿತ್ ಜಾಂವ್ನ್‌ನಾ. ಗೆಲ್ಲೊ ಮನಿಸ್ ಉಪ್ರಾಂತ್ ಪಾಟಿಂ ಆಯ್ಲೊಚ್ ನಾ ..” ಗ್ರೇಸ್ತ್ ಮನಸ್ಸಾನ್ ತಕ್ಲಿ ದಾಲಯ್ಲಿ.

“ಆಮ್ಚೊ ಡೆರಿಕ್ ಮಸ್ತಿ ಖಿಯಾ ಅಸಾ ಮ್ಹಣ್ ಖಬರ್ ಆಸಾಗಿ?” ಅನ್ಯೆಕ್ ಸವಾಲ್ ಕೆಲೆಂ ವಿಂಕಲಾನ್.

“ತುಕಾ ಹಾಂಚಿ ಸಕ್ಡಾಂಚಿ ಪೊಳಕ್ ಕಶಿಗಿ ಮ್ಹಣ್ಚೆಂ ಹಾಂವೆಂ!” ಗ್ರೇಸ್ತ್ ಮನಿಸ್ ಉಲವ್ನ್ ಆಸ್ಲೊ, “ಜಾಲ್ಯಾರ್‌ಯಿ ಆಯ್ಕ್ ಸಾಂಗ್ತೊ. ಡೆರಿಕ್ ಮಸ್ತಿಯಿ ಸ್ವತಂತ್ರಾಯೆಚಾ ಝುಜಾಂತ್ ಭರ್ತಿ ಜಾಲ್ಲ್ಯೊ ಅನಿ ಆಪ್ಲ್ಯಾ ಚತುರ್‌ಪಣಾ



ವರ್ವಿಂ ತಾಣೆಂ ಬರೆಂ ನಾಂವ್ ಜೊಡ್ಲೆಂ ಆನಿ ಆತಾಂ ತೊ ಕೊಂಗ್ರಿಸಾಂತ್ ಪ್ರತಿನಿಧಿ ಜಾವ್ನ್ ವಾವುರ್ತಾ..."

ಪರ್ತುನ್ ಕೊಂಗ್ರಿಸ್ ಮ್ಹಳ್ಳೆಂ ನಾಂವ್ ಆಯ್ಕೊನ್ ವಿಂಕಲ್ ಚಿಂತುಂಕ್ ಪಜ್ಜೊ.

"ಕೊಂಗ್ರಿಸ್ ಮ್ಹಳ್ಳಾರ್ ಖಿಯಾ ತೆಂ?" ನೆಣಾರ್ ಪಣಾನ್ ಆನಿ ಆತುರಾಯೆನ್ ವಿಚಾರ್ಲೆಂ ತಾಣೆಂ. ತಾಚೆಂ ಸವಾಲ್ ಆಯ್ಕೊನ್ ಹಾಜರ್ ಆಸ್ಲೆ ಸಕ್ಕಡ್ ಹಾಸ್ಲೆ. ಉಪ್ರಾಂತ್ ತ್ಯಾ ಗ್ರೇಸ್ತ್ ಮನಸ್ತಾನ್ ಜಾಪ್ ದಿಲಿ. "ಕೊಂಗ್ರಿಸ್ ಮ್ಹಳ್ಳಾರ್ ಲೊಕಾಚಾ ಪ್ರತಿನಿಧಿನ್ ಸಭಾ ಚಲಂವ್ಕ್ ಮೆಳ್ಳೊ ಜಾಗೊ, ಕಳ್ಳೆಂಮೂ?"

"ತರ್ ಜಿರಿಕ್ ಮೆತ್ರಿಕ್ ದಾಂವ್ ಹಾಂಗಾ ಆಸಾಂ ಮ್ಹಣ್ ದಯಾಕರುನ್ ಖಬರ್ ಧಾಡ್ತೀ?" ಸವಾಲ್ ಕೆಲೆಂ ವಿಂಕಲಾನ್.

"ಧೈರ್ ಜಾಲ್ಯಾರ್‌ಯಿ ಜಾವ್ತೆತ್ ಮ್ಹಾತಾರ್ಯಾಚೆಂ!" ಅಸೆಂ ಚಿಂತುನ್ ಮನಾಂ ತ್ಹೆಚ್ ಹಾಸ್ಲೊ ತೊ ಗ್ರೇಸ್ತ್ ಮನಸ್ತಾನ್.

"ತುಂ ಕೊಣ್ ಮ್ಹಣ್ ಖಬರ್ ಧಾಡಿಜಾಯ್?" ವಿಚಾರ್ಲೆಂ ತಾಣೆಂ. ಆಪ್ಲಿಂ ಚಿಂತಾಂ ದಾಂಬುನ್ ಧರುನ್.

"ಹಾಯ್ ದೆವಾ! ಹೈ ಸಗ್ಳೆ ಹಳ್ಳೆಂತ್ ರಿಪ್ ವೆನ್ ವಿಂಕಲಾಕ್ ವೊಳ್ವಾತಲೊ ಎಕ್ಲೊಯಿ ನಾಂಗಿ..." ನಿರಾಪ್ನ್ ಉಲರೊ ವಿಂಕಲ್. ತಾಕಾ ಆಪ್ಲೆ ಭೊಂವ್ತೆ ಏಚಿ ಪರಿಸ್ಥಿತಿ ಪಳೆವ್ನ್ ವಿರ್ಯಾರ್ ಜಾಲ್ಲೆಂ.

"ರಿಪ್ ವೆನ್ ವಿಂಕಲ್..." ತೆಂ ನಾಂವ್ ಆಯ್ಕೊನ್ ಥೊಡ್ಯಾಂಕ್ ಸವಾಲ್‌ಶೆಂ ಜಾಲೆಂ. ಹೆರ್ ಥೊಡ್ಯಾಂಕ್, 'ರಾವ್, ತೆಂ ನಾಂವ್ ಖಿಯಾಗಿ ಆಯ್ಕಾಲಾಂ ಹಾಂವೆಂ' ಮ್ಹಳ್ಳೆಂ ಚಿಂತಾಂ ಆಯ್ಲೆಂ. ಥೊಡೊ ವೆಳ್ ಸಕ್ಕಡ್‌ಯಿ ವೊಗೊಚ್ ರಾವ್ಲೆ. ತ್ಯಾ ಗ್ರೇಸ್ತ್ ಮನಸ್ತಾಕ್‌ಯೊ ತೆಂ ನಾಂವ್ ಆಪ್ಣಾಕ್‌ಚ್ ಕಳಿತ್ ಆಸಾ ಮ್ಹಳ್ಳೆಬರಿ ಭೊಗ್ತಾಲೆಂ.

"ತುಜೆಂ ಘರ್ ಖಿಯಾರ್, ಹೈ ಪಳೆಂತ್?" ಸವಾಲ್ ಕೆಲೆಂ ತಾಣೆಂ.

"ಹಾಂವ್ ಹಾಂಗಾಚ್ ತ್ಯಾ ಮಯ್ದಾನಾ ಕುಶಿಚಾ ಪ್ವಡ್ಲಾ ಘರಾಂತ್ ರಾವ್ತಾ ಲೊಂ. ಕಾಲ್ ಪರ್ಯಾಂತ್ ಸಮಾ ಆಸ್ಲೊ ಹಾಂವ್ ಕಾಲ್ ಸಕಾಳಿಂ ಹಾಂವ್ ತ್ಯಾ ದೊಂಗ್ರಾಚೆರ್ ಚಡೊನ್ ಗೆಲೊಂ ಆನಿ ಥಂಯ್ಸರ್‌ಚ್ ನೀದ್ ಪಡ್ಲಿ ಮ್ಹಾಕಾ. ಹಾಂವ್ ನೀದ್‌ಲ್ಲಾ ವೆಳಾರ್ ಥಂಯ್ ಆಸ್ಲೊಂನಿ ಮ್ಹಜಿ ಬಂದೂಕ್ ಬದಲಿ; ಮ್ಹಜೆಂ ವ್ಯಕ್ತಿತ್ವ ಬದಲೆಂ ಆನಿ ಸಗ್ಳಿ ಹಳ್ಳಿಚ್ ಬದಲಿ. ಸಗ್ಳೆಂ ನವೆಂ ಆನಿ ಆತ್ಮೆಂಚ್ ದಿಸ್ತಾ ಮ್ಹಾಕಾ..." ವಿಂಕಲ್ ಹಾಜರ್ ಆಸ್ಲೊಂಕ್ ಆಪ್ಲಿ ಕಾಣಿ ಸಾಂಗ್ತಾಲೊ.

ತಾಕಾ ಆಯ್ಕೊನ್ ಆಸ್ಲೆ ಸಗ್ಳೆ ಎಕಾಮೆಕಾ ಪಳೆಂವ್ಕ್ ಪಡ್ಲೆ. ಥಂಯ್ಸರ್ ಆಸ್ಲೆ ಪೊಲೀಸ್ ಆಪ್ಣಾಕ್ ಹಿ ರಾಟಾವಳ್ ನಾಕಾ ಮ್ಹಣ್ ಲೋವ್ ನಿಕಳಲ್ಲೆ. ಗ್ರೇಸ್ತ್ ಮನಿಸ್ ಆತಾಂ ಚಿಂತುಂಕ್ ಪಡ್ಲೆಲೊ; ಹೊ ಮುಂತಿತ್ ಸಾರ್ಕೊ ಆಸಾ

ಮೃಣ್ ಕೆಲೆಂ ಪಾತ್ರೆಂವ್ಚೆಂ? ಆನಿ ತಾಚಾ ಹಾತಾಂತ್ ಬಂದೂಕ್ ಆಸ್ತಾನಾ ಹಾಂ ಗಾ ರಾಂವ್ಚೆಂ ಕಿತ್ಲ್ಯಾ ಭದ್ರತೆಚೆಂ? ” ಅಶೆಂ ಚಿಂತುನ್ ತೊ ಗ್ರೇಸ್ತ್ ಮನಿಸ್ ಖಬರ್ ನಾಸ್ತಾನಾ ತ್ಯಾ ಲೊಕಾಚಾ ಜಮ್ಯಾ ಪಂಧ್ಯಾನ್ ಪಾಶಾರ್ ಜಾವ್ನ್ ಗೆಲ್ಲೊ.

ತಶೆಂ ಲೋಕ್ ವಿಕಲಾಕ್ ಪಳೆವ್ನ್ ಆಸ್ತಾನಾ ಆನಿ ತೊ ಇಂಗ್ಲಿಷಾಂನಿ ಥಾಡ್ ಲೊ ಗುಪ್ತಚರ್ ಜಾವ್ಯೆತ್‌ಗಿ ಮೃಣ್ ಆಲೊಚನ್ ಕರುನ್ ಆಸ್ತಾನಾ ಲಾಗ್ಸಾರ್ ಕೊಣ್‌ಗಿ ಭುರ್ಗೊ ರಚ್ಚೆಂ ಆಯ್ಕಾಲೆಂ. “ಮ್ಹಾಕಾ ತ್ಯಾ ಮ್ಹಾತಾರ್ಯಾಕ್ ಪಳೆಜಾಯ್! ” ಮೃಣ್ ಹರ್ ಕರ್ತಾಲೊ ಎಕ್ಲೊ ಲ್ಹಾನ್ ಭುರ್ಗೊ. ನಾಕಾ ಪುತಾ, ತುಕಾ ತೊ ಕಾಂಯ್ ಆಪಾಯ್ ಕರಿತ್! ” ಮೃಣ್ ತಾಕಾ ಆಡಾಂವ್ಕ್ ಪಳೆತಾಲಿ ತಾಚಿ ಆಮಯ್, ಪುಣ್ ಭುರ್ಗೊ ಪೊಗೊ ರಾವೊಂಕ್ ಆಯ್ಕಾನಾತ್‌ಲೊ.

ಪಯ್ಸ್ ಬಸೊನ್ ಆಸ್ಲೆಲ್ಯಾ ವಿಕಲಾಕ್‌ಯಿ ತೊ ತಾಳೊ ಆಯ್ಕಾಲೊ; ತೊ ತಾಳೊ ಎಕ್ಲೆ ಸ್ತ್ರೀಯೆಚೊ ಜಾವ್ನಾಸ್‌ಲೊ. ಲೊಕಾಚಾ ಜಮ್ಯಾಂತ್ ತಿಯಿ ಆಸ್‌ಲ್ಲಿ. ಆನಿ ತಾಂಚೆ ಸಾಂಗಾತಾ ಆತುರಾಯೆನ್ ತಿಯಿ ತ್ಯಾ ವಿಕಲಾಕ್ ಪಳೆತಾಲಿ. ತಾಕಾ ಆಪ್ಲೆ ಖಿಯ್ಸರ್‌ಗಿ ಪಳೆಲಾ ಪ್ಲಾಳ್ಳೆಬರಿ ಭೊಗ್ಲೆಂ ತಿಕಾ. ಆನಿ ತಿಚಾ ಹಾತಾಂತ್ಲೊ ಚೆರ್ಕೊ ವಿಕಲಾಸರ್ಸಿಂ ವಚೊಂಕ್ ಉರ್ಡಾತಾಲೊ. ಉಪ್ರಾಂತ್ ತಿಚಾ ಹಾತಾಂತ್ಲೊ ಸುಟೊನ್ ತೊ ಮುಖಾರ್ ಧಾಂವ್ಲೊಚ್.

ತಾಚಾ ಪಾಟ್ಲ್ಯಾನ್ ತಾಚಿ ಆಮಯ್ ಧಾಂವ್ಲಿ. ಸುಮಾರ್ 30 ವರ್ಸಾಂಚಿ ಸ್ತ್ರೀ ತಿ ಮೃಣ್ ಅಂದಾಜ್ ಕರ್ಯೆತೊ ಆಸ್‌ಲೊ. ವಿಕಲಾನ್ ತಿಕಾಚ್ ಪಳೆಲೆಂ. ತಿಚೊ ತಾಳೊ ಆನಿ ತಿಣೆಂ ಉಲಂವ್ಚಿ ರೀತ್ ತಾಕಾ ಪರಿಚಿತ್ ಆಸ್‌ಲ್ಲಿ.

“ತುಜೆಂ ನಾಂವ್ ಕಿತ್ಲೆಂ ಬಾಯೆ? ” ತ್ಯೆ ಸ್ತ್ರೀಯೆಕ್ ಪಳೆವ್ನ್ ಸವಾಲ್ ಕೆಲೆಂ ತಾಣೆಂ.

“ಮ್ಹಜೆಂ ನಾಂವ್ ಲೀನಾ ” ಮೃಣಾಲಿ ತಿ. ಮ್ಹಾತಾರ್ಯಾಚಿ ಅಪ್ಪಾಕ್‌ಯಿ ಒಳೊಕ್ ಆಸಾ ಮೃಣ್ ಭೊಗ್ತಾಲೆಂ ತಿಕಾ.

“ತುಜಾ ಬಾಪಾಯ್ಚೆಂ ನಾಂವ್ ಕಿತ್ಲೆಂ? ” ಉಮಾಳೊನ್ ಯೆಂವ್ಚಿಂ ಚಿಂತಾಂ ಆನಿ ಭೊಗ್ಣಾಂ ಆಡಾವ್ನ್ ಸವಾಲ್ ಕೆಲೆಂ ವಿಕಲಾನ್.

ಬಾಪಾಯ್ಚೆಂ ನಾಂವ್ ವಿಚಾರ್ತಾನಾ ತ್ಯೆ ಸ್ತ್ರೀಯೆಚಾ ದೊಳ್ಯಾಂನಿ ದುಕಾಂ ಭರ್ಲಿಂ. ತಿಚೊ ಧಾಕ್ಟೊ ಚೆರ್ಕೊ ಮ್ಹಾತಾರ್ಯಾ ಲಾಗಿಂಚ್ ರಾವೊನ್ ತಾಂಕಾಂ ದೊಗಾಂಕ್‌ಯಿ ಪಳೆವ್ನ್ ರಾವ್‌ಲೊ.

## ಅಧ್ಯಾಯ 14

ಸರತ್ ಅಸ್ಥಾನ ಸಂಗಾತಾ

“ತುಜಾ ಬಾಪಾಯ್ಚೊ ನಾಂವ್ ಕಿಲೆಂ?” ಮ್ಹಣ್ ವಿಂಕಲಾನ್ ವಿಚಾರ್ತಾನಾ, ತ್ಯೆ ಸ್ತ್ರೀಯೆಚಾ ದೊಳ್ಳಾ ಮುಖಾರ್ ಆಪ್ಲ್ಯಾ ಬಾಪಾಯ್ಚೊ ರುಪ್ಣೆಂ ಉಬೆಂ ಜಾಲೆಂ. ಹ್ಯಾ ಮನ್ಶಾಕ್‌ಯೊ ತಾಚೆಂಚ್ ಸಾರ್ಕೆಂ ಆಸಾ ಮ್ಹಣ್ ಭೊಗ್ತಾಲೆಂ ತಾಕಾ. “ಮ್ಹಜೊ ಬಾಪಯ್ 20 ವರ್ಸಾಂ ಆದಿಂ ಘರಾ ಥಾವ್ನ್ ಗೆಲ್ಲೊ ಪಾಟಿಂ ಆಯ್ಲೊಚ್ ನಾ, ಘರಾ ಮಾಂಯ್ ತಾಕಾ ಪುರ್ಪುರ್ಲಿ ಮ್ಹಣ್ ಆಪ್ಲಿ ಬಂದೂಕ್ ಆನಿ ಆಪ್ಲ್ಯಾ ಪೆಟ್ರಾಕ್ ಸಾಂಗಾತಾ ಫೆವ್ನ್ ಭಾಯ್ರ್ ಸರ್‌ಲೊ ತೊ. ತಾಚೆಂ ನಾಂವ್ ರಿಪ್ ವೆನ್ ವಿಂಕಲ್. ಸಗ್ಳ್ಯಾ ಗಾಂವಾರ್ ತಾಕಾ ವಿಂಕಲಾಮಾಚ್ ಮ್ಹಣ್ ಆಪಯ್ತಾಲೆ. ಹಾಂವ್ ತ್ಯಾ ವೆಳಾರ್ ಲ್ಹಾನ್ ಭಂಗೊಂ. ತಸೊ ಗೆಲ್ಲೊ ಮ್ಹಜೊ ಬಾಬ್ ಆಯ್ಲೊಚ್ ನಾ. ತಾಣೆಂ ಜೀವ್.ಫಾತ್ ಕೆಲೊಗಿ ವ ರೆಡ್ ಇಂಡಿಯಾನಾನ್ ತಾಕಾ ಅಪರಿಲ್‌ಲೊಗಿ ಮ್ಹಣ್ ಕಳಿತ್ ನಾ”

“ತುಜಿ ಆವಯ್ ಕಿಲೆಂ ಕರ್ತಾ?” ವಿಂಕಲಾನ್ ಆಪ್ಲೆಂ ನಿಮಾಣೆಂ ಸವಾಲ್ ವಿಚಾರ್ಲೆಂ.

ತಿತ್ಲ್ಯಾರ್ ಭಿತರ್ ಜಮ್ಯಾ ವಂಧೆಲ್ಲೊ ಎಕ್ಲೊ ಉಲಯ್ಲೊ: “ತಾಚಾ ಆವಯ್ಚಿ ಖಬರ್ ತುಕಾ ಕಿತ್ಯಾಕ್‌ಗಾ?” ಉಪ್ರಾಂತ ತಾಣೆಂ ತ್ಯೆ ಸ್ತ್ರೀಯೆಕ್ ಸವಾಲ್ ಕೆಲೆಂ, “ತುಜಾ ಬಾಪಾಯ್ಚೊ ಸೊಧುನ್ ಕಾಡುಂಕ್ ಕಾಂಯ್ ಪ್ರಯತ್ನ ಕರುಂಕ್ ನಾಂವೆಗೋ ಬಾಯೆ?”

ಆಪ್ಲಿಂ ದುಖಾಂ ಪುಸಿತ್ತ್ ಸ್ತ್ರೀಯೆನ್ ಜಾಪ್ ದಿಲಿ.

“ಆಮಿ ಮಸ್ತ್ ಪ್ರಯತ್ನ ಕೆಲೆಂ- ಮ್ಹಜೊ ಭಾವ್ ಶಿಲಾ ಆನಿ ರೊಬ್ಬು ದೊಗ್‌ಯೊ ಸಾತ್-ಆಟ್ ದೀಸ್ ಪರ್ಯಾಂತ್ ಬಾಬಾಕ್ ಸೊಧುನ್ ಪೆತಾಲೆ. ಬಾಬಾ ಸಾಂಗಾತಾ ಗೆಲ್ಲೊ ಕಲ್ಲೊ, ಆಮ್ಚೊ ಪೆಟೊ, ಪಾಟಿಂ ಆಯ್ಲ್ಯಾ ಉಪ್ರಾಂತ ಆಮ್ಕಾಂ ಧೈರ್ ಚುಕ್ಕೆಂ ತರೀ ಆಮಿ ಪ್ರಯತ್ನ ಸೊಡ್ಲೆಂನಾ, ಪುಣ್ ಬಾಬಾಚಿ ಕಾಂಯ್ ಖಬರ್ ಮೆಳ್ಳಿನಾ.....”

ತಿತ್ಲ್ಯಾರ್ ಸ್ತ್ರೀಯೆಕ್ ವಿಂಕಲಾನ್ ವಿಚಾರ್ಲೆಲ್ಲಾ ಸವಾಲಾಚೊ ಉಗ್ಡಾಸ್ ಆಯ್ಲೊ. “ಮ್ಹಜಿ ಮಾಂಯ್ ಸರೊನ್ ದೋನ್ ವರ್ಸಾಂ ಜಾಲಿಂ, ಮಾವಾ...” ಮ್ಹಣಾಲಿ ತಿ. “ಬಾಬಾಕ್ ಆಪುಣ್ ಭೆಷ್ಟಿಂ ಪುರ್ಪುರ್ಲಿಂ ಮ್ಹಣ್ ಕೆದಾಳಾಯಿ ಚುರ್ಚುರಾತಿ ಮಾಂಯ್, ಆನಿ ಬಾಬಾಕ್ ಸೊಧುನ್ ಹಾಡಾ ಪುತಾ, ಮ್ಹಣ್ ಆಮ್ಕಾಂ ಕೆದಾಳಾಯಿ ಸಾಂಗ್ತಾಲಿ...”

ತಿತ್ಲ್ಯಾರ್ ವಿಂಕಲಾಕ್ ತಡ್ವುಂಕ್ ಜಾಲೆಂನಾ. “ಮ್ಹಜಿ ಪೊಳಕ್ ಮೆಳ್ಳಿನಾ ಪುತಾ ತುಕಾ ಲೀನಾ?” ಮ್ಹಣ್ ಉದ್ವೇಗಾನ್ ಸವಾಲ್ ಕೆಲೆಂ ತಾಣೆಂ. ಲೀನಾಕ್

ಎಕಾಚ್ಚಣಿ ತಕ್ಷೆಕ್ ತೊಣ್ಣಾನ್ ಮಾರ್ಲೆಬರಿ ಜಾಲೆಂ ಅಪ್ಪೊ ಬಾಪಯ್ ಅಪ್ಪೊ ಮುಖಾರ್ ಹಾಜರ್ ಆಸಾ ಮ್ಹಳ್ಳೆಂ ಸುಸ್ಕೊಕ್ ಚಡಿತ್ ವೇಳ್ ಗೆಲೊನಾ. “ಬಾಬಾ...” ಮ್ಹಣ್ ವಿಕಲಾಕ್ ವೆಂಗ್ ಮಾರ್ಲಿ ತಾಣೆಂ. ತ್ಯಾ ಲಾಂಚ್ ಖಾಡಾ ಮಧೆಂ, ತ್ಯಾ ಪಿಂಜ್ವರ್ ಮಂಸ್ತಾಯ್ಕಿ ಮಧೆಂ ಆಪ್ಲ್ಯಾ ಬಾಪಾಯ್ಚಿ ವೊಳಕ್ ಧರ್ಲಿ ತಾಣೆಂ.

ಪುಣ್ ವಿಕಲಾಕ್ ಮಾತ್, ಆನಿಕ್ಯೊ ಸವಾಲ್ ತೆಂ ದಿವ್ತಾಲೆಂ- ಹ್ಯಾ ಇತ್ಲ್ಯಾ ಲೊಕಾ ಮಧೆಂ ಅಪ್ಪಾಚಿ ಒಳೊಕ್ ಧರ್ಲೊ. ಆನಿ ಅಪ್ಪಾಕ್ ಪೊಳ್ಳೊಂಚೊ ಕೊಣ್ಕಿಯೊ ನಾ ಮ್ಹಳ್ಳಾರ್ ! ಇತ್ಲ್ಯಾ ಸುಲಭಾಯೆನ್ ಉಗ್ಡಾಸ್ ವಿಸರ್ತಾ ಮ್ಹಳ್ಳಾರ್ ! ಅಪ್ಪಾ ಧಂಯ್ ಕಾಂಯ್ ಬದ್ಲಾಪ್ ಘಡ್ಲಾಂ ಜಾಲ್ಯಾರ್ ಆಪ್ಲೆ ದೊಂಗ್ರಾರ್ ಪಿಯೆಲ್ಲ್ಯಾ ತ್ಯಾ ಪೀವನಾ ವರ್ವಿಂ ಮಾತ್, ಮ್ಹಣ್ ತೊ ಆನಿಕ್ಯೊ ಪಾತ್ಯೆಲ್ಲೊ.

“ರಿಪ್ ವೆನ್ ವಿಕಲಾಕ್ ಒಳ್ಳೊಂಚಿ ಕೊಣ್ಕಿಯೊ ನಾಂತ್ಲಿ ಹಾಂಗಾ ?” ಅಸೆಂ ಹಾಜರ್ ಆಸ್ಲೊ ಲೊಕಾಕ್ ಸವಾಲ್ ಕೆಲೆಂ ತಾಣೆಂ.

ಧೊಡೊ ವೇಳ್ ಕೊಣಾಚೊ ಜಾಪ್ ಆಯಿಲ್ಲಾ. ಧೊಡ್ಯಾ ವೆಳಾನ್ ಏಕ್ ಪ್ರಾಯ್ವಂತ್ ಸ್ತ್ರೀ ಮುಖಾರ್ ಆಯಿಲ್ಲಾ. ಲಾಗಿಂ ಯೇವ್ನ್ ವಿಕಲಾಕ್ ಬಾರಿಕ್ಯಾನ್ ಪಳೆಂವ್ಕ್ ಲಾಗಿಲ್ಲಾ ತಿ. “ವ್ಹಯ್, ವ್ಹಯ್, ತಾಣೆಂ ಸಾಂಗ್ಲೆಂ ಸಾರ್ಕೆಂ. ತೊ ಹ್ಯಾಚ್ ವಾಡ್ಯಾಂತ್ ಆಸ್ಲೊ ವಿಕಲಾಪ್...” ತೀರ್ಪ್ ದಿಲೆಂ ತಿಣೆಂ. “ವ್ಹಯ್‌ಗಾ ವಿಕಲಾಮಾ, ಪಾಟ್ಲಾ 20 ವರ್ಸಾಂ ಥಾವ್ನ್ ತುಂ ಖಂಯ್ ಆಸ್ಲೊಯ್ ? ತುಜಿ ಖಬರ್ ಕಾಡ್ನ್ ಕಾಡ್ನ್ ಥಕ್ಲ್ಯಾಂವ್ ಆಮಿ...” ಮ್ಹಣಾಲಿ ತಿ.

ಕಿತೆಂ ಜಾಪ್ ದಿತಲೊ ವಿಕಲ್ ? ಆಪ್ಲಿ ಕಾಣಿ ಸಾಂಗ್ಲಿ ತಾಣೆಂ. ಪುಣ್ ತಿ ಕಾಣಿ ಸಾಂಗೊಂಕ್ ಚಡ್ ವೇಳ್ ಲಾಗೊ ನಾ. ಪಾಟ್ಲೆಂ ವೀಸ್ ವರ್ಸಾಂ ತಾಣೆಂ ತ್ಯಾ ದೊಂಗ್ರಾರ್ ನಿದೆಂತ್ ಪಾಶಾರ್ ಕೆಲ್ಲಿಂ ತರೀ, ಅಪುಣ್ ಆದ್ಲ್ಯಾ ರಾತಿಂ ನಿದೊಂಕ್ ಗೆಲ್ಲೊಂ ಮಾತ್, ಮ್ಹಣ್ ತೊ ಆನಿಕ್ಯೊ ಪಾತ್ ತಾಲೊ.

ವಿಕಲಾಪ್ ಪಾಟಿಂ ಆಯ್ಲಾ ಮ್ಹಣ್. ಖಬರ್ ಸಗ್ಳ್ಯಾ ವಾಡ್ಯಾಂತ್ ಆತಾಂ ಪಾವ್ಲಿ, ಆನಿ ಮಸ್ತ್ ಲೋಕ್ ತಾಕಾ ಪಳೆಂವ್ಕ್ ಮ್ಹಣ್ ಆಯಿಲ್ಲೊ. ತಶೆಂ ಆಯಿಲ್ಲಾಂ ಮಧೆಂ ಆಸ್ಲೊ ವಿಕಲಾಚಾ ಹಾತಾಂತ್ಲಿ ಬಂದೂಕ್ ಪಳೆಂವ್ಕ್ ಪಾಟ್ಲಾ ಪಾಯಾಂನಿ ಪಾಟಿಂ ಗೆಲ್ಲೊ ತೊ ಗ್ರೇಸ್ತ್ ಮ್ಹಾತಾರೊ. ವಿಕಲಾನ್ ಸಾಂಗ್ಲಿ ಕಾಣಿ ತಾಣೆಂಯಿ ಆಯ್ಲಾ. ಪುಣ್ ತಿ ಕಾಣಿ ಸತ್ ಮ್ಹಣ್ ಪಾತ್ಯೆಂವ್ಚೆಂ ಜಾಲ್ಯಾರೊಯಿ ಕಸೆಂ ?

“ನಾ, ತುಜಿ ಕಾಣಿ ಆಮ್ಕಾಂ ಪಾತ್ಯೆಂವ್ಕ್ ಜಾಯ್ನಾ” ದಾಕ್ಷಿಣ್ ನಾಸ್ತಾಂ ಜಾಪ್ ದಿಲಿ ತ್ಯಾ ಗ್ರೇಸ್ತ್ ಮನ್ಶಾನ್.

ತಿತ್ಲ್ಯಾರ್ ತೈಚ್ ಮಾಟೆನ್ ಪಟೇಲ್ ಪೆದ್ರು ಯೆಂವ್ಚೊ ಪಳೆಲೆಂ ವಿಕಲಾನ್. ಪೆದ್ರುಕ್ ತೊ ಆದಿಂ ಥಾವ್ನ್ ವೊಳ್ಳುತಾಲೊ. ತೊ ಗಡುಗಾಕ್ ಯೇನಾತ್ಲೊ.



ಆನಿ ವಿಂಕಲಾಚಾ ಹೆರ್ ಇಷ್ಟಾಂ ಸಾಂಗಾತಾ ಮೆಳಾನಾತ್‌ಲ್ಲೊ ತರೀ ತ್ಯಾ ಗಾಂವ್ಚಾ ಹರ್ಯೆಕ್ ಗಜಾಲಿಚಿ ಖಬರ್ ಆಸ್‌ಲ್ಲಿ ತಾಕಾ. ಆದಿಂ ಘಡ್ಲೆಲಿಂ ಘಡಿತಾಂನೊ ಬೊರಿಂ ಉಗ್ತಾಸಾಂತ್ ಆಸ್‌ಲ್ಲಿಂ. ತಾಕಾ, “ಹಾಂವೆಂ ಸಾಂಗ್‌ಲ್ಲೆಂ ತುಮ್ಕಾಂ ಪಾತ್ಯೆಂವ್ಕ್ ಜಾಯ್ನಾ ಜಾಲ್ಯಾರ್ ಪಟೇಲ್ ಪೆದ್ರುಲಾಗಿಂ ವಿಚಾರಾ” ಮ್ಹಣಾಲೊ ವಿಂಕಲ್.

ಲೊಕಾಚೊ ಜಮೊ ಪಳೆವ್ನ್ ಪೆದ್ರು ಆತಾಂ ಲಾಗಿಂ ಆಯ್ಲೊ. ವಿಂಕಲಾಚಿ ಕಾಣಿ ತಾಣೆಂ ಆಯ್ಕಾಲಿ.

“ತಾಣೆಂ ಸಾಂಗ್ಲ್ಯಾಂತ್ ಸತ್ ಆಸಾ” ಗುಭಿರಾಯೆನ್ ಜಾಪ್ ದಿಲಿ ತಾಣೆಂ. ತ್ಯಾ ಕಟೆಸ್ಕಿಲ್ಲ್ ದೊಂಗ್ರಾಚೆರ್ ವಿಚಿತ್ರ್ ಗಜಾಲಿ ಘಡ್ತಾತ್ ಮ್ಹಣ್ ಮ್ಹಜೊ ಆಬ್ ಸಾಂಗ್ತಾಲೊ ಮ್ಹಾಕಾ. ಕೆಪ್ಪನ್ ಹನ್ರಿ ಹಡ್ಲೆನ್ ಆನಿ ತಾಚೆ ಸಾಂಗಾತಿ 20 ವರ್ಸಾಂಕ್ ಏಕ್ ಪಾವ್ಲಿಂ ತ್ಯಾ ದೊಂಗ್ರಾರ್ ಯೇವ್ನ್ ನ್ಹಂಯ್ ಸಾರ್ಕಾರ್ ಥರಾನ್ ಮ್ಹಳ್ಳಾಗಿ ವ ನಾ ತು ಪಳೆವ್ನ್ ಘೆತಾತ್ ಖಂಯ್. ಮ್ಹಜ್ಯಾ ಬಾಬಾನ್ ತಾಂಕಾಂ ಏಕ್ ಪಾವ್ಲಿಂ ದೊಂಗ್ರಾಚೆರ್ ಖೆಳ್ತಾನಾ ಪಳೆಲ್ಲೆಂ ಖಂಯ್ ಆನಿ ತಾಣೆಂ ಖೆಳ್ತಾನಾ ಘಡ್ಪಡ್ಯಾಬರಿ ಆಪಾಜ್ ಆಯ್ತಾತಾಲೊ ಖಂಯ್.....”

ಪಟೇಲ್ ಪೆದ್ರುನ್ ಸಾಂಗ್‌ಲ್ಲ್ಯಾಕ್ ನ್ಹಂಯ್ ಮ್ಹಣೊಂಕ್ ಕೊಣಾಕ್‌ಯಿ ಧೈರ್ ನಾತ್‌ಲ್ಲೆಂ ಆನಿ ಅಸೆಂ ವಿಂಕಲಾಚಿ ಕಾಣಿ ಸತ್ ಮ್ಹಣ್ ಪಾತ್ಯೆವ್ನ್ ಲೋಕ್ ಆಪಾಪ್ಲ್ಯಾ ಘರಾ ಗೆಲೊ. ವಿಂಕಲ್ ಆಪ್ಲೆ ಧುವೆ ಸಾಂಗಾತಾ ಘರಾ ಗೆಲೊ. ವಿಂಕಲಾನ್ ಕುಮಕ್ ಕೆಲ್ಲ್ಯಾ ಭುರ್ಗಾಂ ಪಯ್ಲಿ ಎಕ್ಲ್ಯಾಗಡೆ ತಿಚೆಂ ಕಾಜಾರ್ ಜಾಲ್ಲೆಂ ಆನಿ ತಿಚೆಂ ಏಕ್ ಸೊಭಿತ್ ಘರ್ ಆಸ್‌ಲ್ಲೆಂ.

ಆತಾಂ ರೊಬ್ಬು ಆನಿ ಶಿಲಾ ಬಾಪಾಯೆಬರಿಚ್ ಹೆರಾಂಕ್ ಕುಮಕ್ ಕರಂಕ್ ಶಿಕ್‌ಲ್ಲೆ ಜಾಲ್ಲ್ಯಾನ್ ತಾಂಕಾಂ ಘರ್ಚಿ ಕಾಂಯ್ ಖಬರ್ ನಾತ್‌ಲ್ಲಿ, ಆನಿ ಆಮಯ್ ಮೆಲ್ಯಾ ಉಪ್ರಾಂತ್ ತಾಣೆಂ ಘರಾ ಯೆಂವ್ಚೆಂಚ್ ಸೊಡ್‌ಲ್ಲೆಂ ಆನಿ ಅಸೆಂ ತಾಂಚೆಂ ಘರ್ ಸಗ್ಳೆಂ ಪಣ್ಣೆಲ್ ಪಡ್‌ಲ್ಲೆಂ.

ಫೊಡೆ ದೀಸ್ ಧುವೆಗೆರ್ ರಾವ್ಲ್ಯಾ ಉಪ್ರಾಂತ್ ವಿಂಕಲ್ ಆಪ್ಲ್ಯಾಚ್ ಘರಾ ಪಾಟಿಂ ಆಯ್ಲೊ. ತಾಚೆ ಪುತ್ರಯಿ ತಾಚೆ ಸಾಂಗಾತಾಚ್ ಆಯಿಲ್ಲೆ. ಘರಾಂತ್ ಆತಾಂ ಪುರ್ಪುರ್ಚಿ ಬಾಯ್ಲೆ ನಾ ಮ್ಹಣ್ ತಾಕಾ ಸಂತೊಸ್ ಆಸ್‌ಲ್ಲೊ ತರೀ ಆಪ್ಲೆಂ ಘರ್ ಸಾಂಬಾಳುನ್ ವರ್ಚಿ ಆಪ್ಲಿ ಸ್ತ್ರೀ ನಾ ಮ್ಹಣ್ ತಾಕಾ ಬೆಚಾರ್ ಜಾತಾಲೆಂ.

ಆಪ್ಲ್ಯಾಕ್ ತಾಂಕ್ಲ್ಯಾ ಪರ್ಮಾಣೆ ಹೆರಾಂಕ್ ಕುಮಕ್ ಕರ್ಚಿಂ ಕಾಮ್ ಚಾಲ್ಚಿ ದವರ್ಲೆಂ ತಾಣೆಂ.

ವಿಂಕಲಾಚಿ ಕಾಣಿ ಆನಿ ತಾಚಿ 20 ವರ್ಸಾಂಚಿ ನೀದ್ ಸಗ್ಳಾ ಪಾಡ್ಯಾಂತ್ ಸಬಾರ್ ತೇಂಪ್ ಪರ್ಯಾಂತ್ ಏಕ್ ಕುಶೂಹಲ್ ಭರಿತ್ ಆನಿ ನವಾಲಾಂಚಿ ಕಾಣಿ ಜಾವ್ನ್ ಉಲ್ಲಿ.

ಕೋಣ್‌ಯಿ ಎಕ್ಲೊ ಚಡ್ ನಿದೆಚೊ ಮನಿಸ್ ಆಸ್ಲಾರ್ “ಕಿತೆಂ ಸಾಯ್ಬಾ ವಿಂಕಲಾನ್ ತುಜಾ ಮಾತ್ಕಾರ್ ಹಾತ್ ಪ್ರಣೀ ಪೊಡ್ಲಾವೆ ವ್ಹಣ್ ತಮಾಶೆ ಕರ್ತಲೆ ತಾಕಾ.

ಆನಿ ಥೊಡ್ಯಾಂಕ್ ವಿಂಕಲಾನ್ ಸಾಂಗ್‌ಲ್ಲಿ ತಸಲಿ ಗಜಾಲ್ ಘಡೊಂಕ್ ಸಾಧ್ಯ್ ಆಸಾಗಿ ವ್ಹಣ್ ದುಭಾವ್ ಮಾರ್ತಾಲೊ. ಘಡ್ಪಡ್ಯಾಚೊ ಆವಾಜ್ ಆಯ್ಕಾಲೊ ವೆಳಾರ್ “ಕೆಪ್ಪನ್ ಹಡ್ಪನ್ ಆನಿ ತಾಚಿ ಸಾಂಗಾತಿ ‘ಬೊಲ್’ ಖೆಳ್ತಾತ್ ವ್ಹಣ್ ವ್ಹಣ್ ಕೆಟ್‌ಸ್ಕಿಲ್ ದೊಂಗ್ರಾ ಮುಳಾಚಾ ಗಾಂವಾಂತ್ ಸದಾಂಚೆಂ ಜಾಲ್ಲೆಂ.

— ಸಮಾಪ್ತ —

5512  
N-KON  
LEO





